



1999 - يىلى 11 - ئاي

30 - سان

گېرمانىيەدە نەشر قىلىندى

Eastern Turkistan
Information Center

ئۇچقۇن



ھەپتىلىك سىياسىي - ئىلمىي
گېزىت

گېزىتىمىز 1999 - يىلى

3 - ئاينىڭ 15 - كۈنىدىن

ئېتىبارەن نەشر قىلىنماقتا

شەرقىي تۈركىستان (ئۇيغۇرىستان) مىللى قۇرۇلتىيىنىڭ ئورگان گېزىتى

2 - نۆۋەتلىك « شەرقىي تۈركىستان (ئۇيغۇرىستان) مىللى قۇرۇلتىيى » نىڭ قارارى

1999 - يىلى 10 - ئاينىڭ 12 - كۈنىدىن 16 - كۈنىگىچە گېرمانىيەنىڭ ميونخ شەھرىدە 2 - نۆۋەتلىك « شەرقىي تۈركىستان (ئۇيغۇرىستان) مىللى قۇرۇلتىيى » مۇۋاپىقىيەتلىك ھالدا چاقىرىلدى. قۇرۇلتىيى ئاياقلاشقاندا، قۇرۇلتىيى رەئىسى نەۋەرجان مىللى قۇرۇلتىيى نامىدىن تۆۋەندىكى قارارنى ئېلان قىلدى: (داۋامى 3 - بەتتە)

خىتايغا قارشى ھەرىكەتلەر پۈتۈن شەرقىي تۈركىستان مىقياسىدا جانلىنىشقا باشلىدى

ئۆز مۇخبىرىمىز ئۇچقۇننىڭ ۋەتەندىن بىۋاسىتە يوللىغان دەسلەپكى خەۋىرى قارىغاندا، پۇقەت 1999 - يىلى 10 - ئاي ئىچىدىلا غولجا شەھرىدىكى « خەلق باغچىسى » دا ئىلگىرى - كېيىن بولۇپ 7 ئورۇنغا خىتاي ھاكىمىيىتىگە قارشى ۋە شەرقىي تۈركىستاننىڭ مۇستەقىللىقى تەلەپ قىلىنغان شۇنارلار چاپلانغان؛ ئۇندىن باشقا شۇنار ئىچىدە يەنە چۆچەك، ئاقسۇ ۋىلايىتىگە قاراشلىق كۇچار، توقسۇ، شايار ناھىيىلىرىدە خىتايغا قارشى قوراللىق ھەرىكەتلەر ئېلىپ بېرىلغان، مۇخبىرىمىزنىڭ خەۋىرىگە قارىغاندا يۇقارقى ۋەقەلەر خىتاي ھۆكۈمىتىنىڭ ئىچكى ھۆججەتلىرىدە ئوتتۇرىغا قويۇلغان بولسىمۇ، ئەمما ۋەقەنىڭ جەريانى ۋە سەۋەبى ئېنىق بايان قىلىنمىغان. گېزىتىمىزنىڭ كېيىنكى سانلىرىدا بۇ ھەقتە يەنىمۇ تەپسىلى مەلۇمات بېرىشقا تىرىشىمىز.

تۈركىيەدە شەرقىي تۈركىستان جۇمھۇرىيەتلىرى خاتىرىلەندى

ئۆز مۇخبىرىمىز ئىلتەبىر خەۋەر قىلىدۇ: بۇيىل 11 - ئاينىڭ 11 - كۈنى تۈركىيەنىڭ ئىستانبۇل شەھرىدە، 1933 - يىلى قەشقەردە قۇرۇلغان « شەرقىي تۈركىستان ئىسلام جۇمھۇرىيىتى » نىڭ 66 - يىللىقى ۋە 1944 - يىلى غولجىدا قۇرۇلغان « شەرقىي تۈركىستان جۇمھۇرىيىتى » نىڭ 55 - يىللىقى مۇناسىۋىتى بىلەن خاتىرىلەش پائالىيىتى ئۆتكۈزۈلدى. تۈركىيەدىكى « شەرقىي تۈركىستان ۋەخپى » بىلەن ئىستانبۇل ئۇنىۋېرسىتېتى ئورمان فاكولتىتىنىڭ ئوقۇغۇچىلىرى تەرىپىدىن ئۇيۇشتۇرۇلغان ۋە مەزكۇر فاكولتىتنىڭ يىغىن زالىدا ئۆتكۈزۈلگەن بۇقېتىمقى خاتىرىلەش يىغىنىغا، « شەرقىي تۈركىستان (ئۇيغۇرىستان) مىللى قۇرۇلتىيى » نىڭ پەخرى رەئىسى ۋە « شەرقىي تۈركىستان ۋەخپى » نىڭ رەئىسى گېنېرال مۇھەممەت رىزا بېكىن باشچىلىقىدىكى بىر تۈركۈم شەرقىي تۈركىستانلىقلار ۋە ئىستانبۇل ئۇنىۋېرسىتېتىنىڭ بەزى ئوقۇتقۇچى - ئوقۇغۇچىلىرى ئىشتىراك قىلدى. (داۋامى 4 - بەتتە)

باش ماقالە:

2 - قېتىملىق « شەرقىي تۈركىستان (ئۇيغۇرىستان) مىللى قۇرۇلتىيى » نىڭ جەڭگىۋار روھىنى تولۇق ئەمىللەشتۈرۈپ، ۋەتەن داۋاسىنى يېڭى پەللىگە كۆتۈرەيلى!

(1992 - يىلى ئىستانبۇلدا چاقىرىلغان تۇنجى نۆۋەتلىك « شەرقىي تۈركىستان مىللى قۇرۇلتىيى » نىڭ سابىق رەئىسى ۋە گېزىتىمىزنىڭ تەھرىر ھەيئەت نەزاسى نەخمەت ئىگەمبەردىنىڭ، گېزىتىمىزگە ۋاكالىتەن يازغان مەخسۇس ئوبزورى (مەزمۇنى 2 - بەتتە)

پوسكام نېفىت - خېمىيە زاۋۇتىنىڭ نېفىت ۋە تەبىئىي گاز يەتكۈزۈپ بېرىش تورۇبىسى پارتىلىۋېتىلدى

ئۆز مۇخبىرىمىز ئۇچقۇننىڭ ۋەتەندىن بىۋاسىتە بەرگەن خەۋىرىگە ئاساسلانغاندا، 1999 - يىلى 10 - ئاينىڭ 19 - كۈنى، شەرقىي تۈركىستاننىڭ پوسكام ناھىيىسىگە جايلاشقان « پوسكام نېفىت خېمىيە زاۋۇتى » نىڭ نېفىت ۋە تەبىئىي گاز يەتكۈزۈش تورۇبىسى نامەلۇم كىشىلەر تەرىپىدىن بومبا قويۇپ پارتىلىتىۋېتىلگەن، پارتىلاشتىن كېيىن، پۈتۈن زاۋۇتنىڭ ئىشلەپچىقىرىش لېنىيەسى بىرمەھەل پالەچ ھالغا چۈشۈپ قالغان. ۋەقەدىن كېيىن خىتاي ساقچى دائىرلىرى پوسكام تەۋەسىدە جىددىي ئاختۇرۇش تۇتۇش ھەرىكىتى ئېلىپ بارغان بولسىمۇ، ئەمما ۋەقەنى پەيدا قىلغۇچىلار ھەققىدە ھېچقانداق يىپ ئۇچىغا ئېرىشەلمىگەن. پوسكام نېفىت خېمىيە زاۋۇتى - « جەنۇبىي شىنجاڭ نېفىت قوماندانلىق شىتابى » تەرىپىدىن تەسىس قىلىنغان بولۇپ، باشقۇرۇش جەھەتتىن بىۋاسىتە ھالدا « خىتاي نېفىت - تەبىئىي گاز باش شىركىتى » گە قارايدۇ.

ئەركىن ئالپتېكىن « ئۇنىپو » نىڭ باش كاتىپلىقىغا تەيىنلەندى



ئۆز مۇخبىرىمىز خەۋىرى: بۇيىل 10 - ئاينىڭ 23 - كۈنى، قىسقارتىلغان نامى « ئۇنىپو » دەپ ئاتالغان بىرلەشكەن دۆلەتلەر تەشكىلاتىدا ۋەكىلى بولمىغان مىللەتلەر تەشكىلاتى « نىڭ ئىجرائىيە كومىتېتى رەسمىي قارار چىقىرىپ، گېرمانىيەدە ياشاۋاتقان ئۇيغۇر سىياسىي ئەر كىن ئالپتېكىننى مەزكۇر تەشكىلاتنىڭ باش كاتىپلىقىغا تەيىنلىگەنلىكىنى ئېلان قىلدى. (داۋامى 4 - بەتتە)

باش ماقالە:

2 - قىتىملىق « شەرقى تۈركىستان (ئۇيغۇرىستان) مىللى قۇرۇلتىيى » نىڭ جەڭگىۋار روھىنى تولۇق ئەمىللەشتۈرۈپ، ۋەتەن داۋاسىنى يېڭى پەللىگە كۆتۈرەيلى!

قەدىرلىك ۋەتەنداشلار:

دۇنيادىكى 10 دۆلەتتىن 16 تەشكىلاتنىڭ ۋەكىللىرىنىڭ ۋە بىرقىسىم مەشھۇر جامائەت ئەربابلىرىمىزنىڭ ئىشتىراكى بىلەن بۇ يىل 10 - ئاينىڭ 12 - كۈنىدىن 16 - كۈنىگىچە ياپونىيىنىڭ يۈرىكى بولغان گېرمانىيەنىڭ ميونخ شەھرىدە تارىخى ئەھمىيەتكە ئىگە 2 - نۆۋەتلىك شەرقىي تۈركىستان مىللى قۇرۇلتىيى تەنتەنىلىك ھالدا ئۆتكۈزۈلدى، شۇنداقلا يىغىن ۋەكىللىرىنىڭ بىردەك ماقۇللىقى بىلەن، تاشقى دۇنيادىكى شەرقىي تۈركىستان تەشكىلاتلىرىنىڭ خەلقئارادىكى بىردىن - بىر ئالى ئورگىنى — « شەرقىي تۈركىستان (ئۇيغۇرىستان) مىللى قۇرۇلتىيى قۇرۇپ چىقىلدى. بۇ مۇناسىۋەت بىلەن مىللى قۇرۇلتىيىمىزنى چىن دىلىمىزدىن قىزغىن تەبرىكلەيمىز ھەم مىللى كۈرىشىمىزگە مۇۋاپىقىيەتلەر تىلەيمىز!

ھەممىمىزگە مەلۇمكى، بۇنىڭدىن 7 يىل مۇقەددەم، دۇنيانىڭ ھەرقايسى جايلىرىدا پائالىيەت قىلىۋاتقان بارلىق شەرقىي تۈركىستان تەشكىلاتلىرى تۈركىيەنىڭ ئىستامبول شەھرىگە جەم بولۇپ، تارىخى ئەھمىيەتلىك 1 - قېتىملىق « خەلقئارا شەرقىي تۈركىستان مىللى قۇرۇلتىيى » نى ئېچىپ، دەسلەپكى قەدەمدە شەرقىي تۈركىستان دىۋانىنىڭ سىرتاتىگىيە ۋە تەكلىپ مەسلىھەتلىرىنى مۇزاكىرە قىلىپ، جەڭگىۋار پۇرۇگرامما ۋە خىتاپنامىلەرنى ئېلان قىلغان ئىدى.

تۇنجى قېتىملىق قۇرۇلتايدا ئېلىنغان سىياسەت ۋە قارارلار ئاساسىدا، خەلقئارادىكى شەرقىي تۈركىستان تەشكىلاتلىرى ئاساسى جەھەتتىن ئىدىيەدە بىرلىككە كېلىپ، ئۆزلىرىنىڭ ئىمكانىيەتلىرى يار بەرگەن ئاساستا، شەرقىي تۈركىستان دىۋانىنى دۇنياغا يۈزلەندۈرۈشتە كۆزگە كۆرۈنەرلىك نەتىجىلەرگە ئېرىشىپ، تارقاقلىشىشتىن بىرلىشىشكە، ئىتتىپاقلىقتىن ئىتتىپاقلىققا، ئاجىزلىقتىن كۈچلىنىشكە، پارىتىزانلىقتىن مۇنتىزىملىشىشكە، ئازچىللىقتىن كۈچچىللىككە يۈزلىنىپ، دوست، دۈشمەن ۋە بىزگە ھېداشلىق قىلغۇچىلارنىڭ مىللى داۋايىمىزغا بولغان دىققەت - ئېتىۋارىنى قوزغىيالىغان ئىدۇق. لېكىن بەزى ئىچكى ۋە تاشقى سەۋەپلەر تۈپەيلىدىن، خەلقئارادىكى شەرقىي تۈركىستان تەشكىلاتلىرىمىزنىڭ ۋە مەملىكەت ئىچىدىكى خەلقىمىزنىڭ ئارزۇ - ئارمان، جانىجان مەنپەئەتلىرىگە ۋەكىللىك قىلىدىغان ئابىرۇيۇلۇق، كۈچلۈك تەشكىلى ئاپىراتىمىزنى تىكلەپ كېتەلمىدۇق. شۇنىڭ ئۈچۈن، مەملىكەت ئىچىدىكى قەھرىمان خەلقىمىزنىڭ ئىنقىلاۋى ھەركەتلىرى ۋە خەلقئارادىكى ناھايىتى تىزدىن ئۆزگۈرۈۋاتقان ۋەزىيەتتىن كېيىن قالدۇق.

كوممۇنىستىك خىتتاي ياقىقۇنچىلىرى شەرقىي تۈركىستاننى قانۇنسىز بېسىۋالغان 50 يىلدىن بۇيان، خەلقىمىزنىڭ ئىنسان ھوقۇقى، دېموكراتىيە ۋە ئۆز تەغدىرىنى ئۆزى ھەل قىلىش ھەققىدىكى تېنىچ ئىنسانى ئارزۇ - ئىستەكلىرىنى ھېچقاچان نەزەرگە ئالمىغان يوق. خىتاي مۇستەملىكىچىلىرى تېنىچلىقپەرۋەر خەلقىمىزنىڭ قانۇنى، سىياسى تەلەپلىرىنى تېنىچ يول بىلەن ھەل قىلماي، خەلقىمىزنى ئۆزىنى قوغداش ئۈچۈن قوراللىق توقۇنۇشلارنى كەلتۈرۈپ چىقىرىشقا مەجبۇرلىدى. بېيجىڭ دائىرلىرىنىڭ ئاتىمىمىزنى ۋە قىرغىنچىلىقنى ئاساس قىلغان دۆلەت تېررور سىياسىتى يېرىم ئەسىردىن بۇيان كۈن ساناپ كۈچەيسە - كۈچەيدىكى، ھېچ ئاجىزلاشمىدى. مەسىلەن، 1990 - يىلى ئاپرىل « بارىن ئىنقىلاۋى »، 1995 - يىلى « 7 - ئىيۇل خوتەن ۋەقەسى »، 1997 - يىلى فېۋرالدىكى « غولجا ۋەقەسى » قاتارلىق خەلقىمىزنىڭ سىياسى كۈرەشلىرىنى بېيجىڭ ھۆكۈمرانلىرى رەھىمسىزلارچە قانلىق باستۇردى.

خىتتاي ھۆكۈمىتى ئۆزىنىڭ مۇستەملىكىچىلىرىدە، بولۇپمۇ شەرقىي تۈركىستاندا مىللىتىمىزنى دۇنيا خەرىتىسىدىن ئۆچۈرۈپ تاشلاش ئۈچۈن، مىللىتىمىزگە قارىتا قىرىپ يوقۇتۇش سىياسىتىنى يۈرگۈزۈۋاتىدۇ. ئۇلار دۇنيانىڭ بەزى جايلىرىدا يۈز بەرگەن تېررورلىق ۋەقەلەرگە قارىتا غەرىپتىكى بەزى مەملىكەتلەر تەرىپىدىن قوللىنىلىپ كېلىۋاتقان « تېررورىزم »، « فوندا مىنتالىزىم » دېگەندەك ناملارنى ئۆزلىرىنىڭ مۇستەملىكىچىلىك سىياسەتلىرىگە سۈيىشسىمال قىلىپ، خەلقىمىزنىڭ ئۆز - ئۆزىنىڭ قانۇنى ھوقۇقىنى قوغداش مەقسىدىدە تېنىچ، سىياسى يول بىلەن ئېلىپ بېرىۋاتقان ھەرىكەتلىرىنى رەھىمسىزلەرچە قانلىق باستۇرۇۋاتىدۇ.

نۆۋەتتە بىزنىڭ مىللى داۋايىمىزدا دۇچ كېلىۋاتقان جىددى مەسىلىلەر شۇكى، سىياسى كۈرەش بىلەن قوراللىق كۈرەشنىڭ مۇناسىبىتى، مىللى داۋايىمىزنىڭ ئىسلام دۇنياسى بىلەن غەرىپ دۇنياسىدىكى يۈزلۈنۈشى، دېموكراتىك خىتتايلار بىلەن بىلەن بولغان مۇناسىۋەتلەر ... قاتارلىق بىر قاتار مەسىللەردە خەلقئارادىكى بەزى شەرقىي تۈركىستان تەشكىلاتلىرى ۋە بەزى مەسئۇللىرىمىزنىڭ بۇ ساھادىكى سىياسەتلەرگە تۇتقان پوزىتسىيەسى ۋە ھەل قىلىش ئۇسۇلى ھەر خىل بولۇۋاتىدۇ، شۇڭا، شەرقىي تۈركىستان دىۋانىدىكى بۇ خىل ھەل قىلغۇچ مەسىلىلەرنى ھەل قىلماي، پىكىردە، ئىدىيەدە، ئىشتا بىرلىككە يەتمەي، شەرقىي تۈركىستان دىۋانىنى غەلىبىلىك ئېلىپ بارغىلى بولمايدۇ.

بولۇپمۇ يېقىنقى مەزگىللەردىن بۇيان ئامېرىكا ۋە ياپۇن پائىنى ئاساس قىلغان ھۆر دۇنيا مۇملىكەتلىرى بېيجىڭ ھۆكۈمرانلىرىنىڭ ئۆز مۇستەملىكىچىلىرىدە، خىتتاي

يۈرگۈزۈۋاتقان دۆلەت تېررور سىياسىتىنى بەيدىن - بەي چۈشۈنۈپ يېتىپ، « بېيجىڭ ماركىلىق بۇ قىزىل يالماۋۇزنىڭ سوغاق مۇناسىۋەتلەر ئۇرۇشىدىن كېيىن ئاسىيا ۋە دۇنيانىڭ تېنىچ - ئامانلىقىغا تەھدىد سېلىپ، دۇنياغا خوجا بولۇش غەرىزىدە تۇرىۋاتقان بىردىن - بىر خەتەرلىك كۈچ ئىكەنلىكىگە كۆزى يېتىۋاتىدۇ، شۇنداقلا ئۇلار، 2 - دۇنيا ئۇرۇشىنىڭ ئالدى - كەينىدە خىتاي ئىمپېرىيالىزىمىغا شەرقىي تۈركىستان، مانجۇرىيە، ئىچكى موڭغۇلىيە ۋە تىبەتكە ئوخشاش مۇستەملىكىچىلىرىنى قوشۇپ قويۇپ ئۆتكۈزگەن دۇنيا سىرتاتىگىيەسىدىكى زور خاتالىقنى تونۇۋاتىدۇ. شۇڭا ئۇلار خىتايىنىڭ دۇنيا بازىرى بولۇشتەك ئەۋزەللىكىگە قارىماي، شەرقىي تۈركىستان ۋە ئۇيغۇرلارغا دىققەت - ئېتىۋارىنى ئالاھىدە تىكلەكتە.

يېقىنقى بىر - ئىككى يىلدىن بۇيان بىزنىڭ مىللى داۋايىمىزغا، ۋەتەنىمىز شەرقىي تۈركىستانغا قىزىقۇۋاتقان مەملىكەتلەر كۆپەيمەكتە. ئامېرىكا ۋە ياپۇن پائىنى كۆپلىگەن مەملىكەتلەرنىڭ مىللى پارلامېنتلىرى، خەلقئارا تەشكىلاتلار ئۆزلىرىنىڭ يىغىنلىرىغا شەرقىي تۈركىستان تەشكىلاتلىرىنىڭ ۋەكىللىرىنى ئۆزلىرى چاقىرىپ، شەرقىي تۈركىستان دىۋانىنى دۇنياغا ئاڭلىتىشتا ئالاھىدە رول ئوينىۋاتىدۇ. بۇنىڭ بىلەن، خىتاي مۇستەملىكىچىلىرىنىڭ شەرقىي تۈركىستان خەلقىنى « شىنجاڭ » دېگەن قانلىق قەيەزدە ئۇچۇتۇرۇپ، ئۇنىڭ داۋاسىنى دۇنياغا ئاڭلاتمايمەن، دېگەن خام خىياللىرى تامامەن بىت - چىت بولدى. بۇ يىل بىرلەشكەن دۆلەتلەر تەشكىلاتىنىڭ جەنۇبىدىكى ئىنسان ھەقلىرى كومىتېتى چاقىرىغان ئۆزىنىڭ 55 - قېتىملىق ئومومىي يىغىنىدا، خەلقئارا كەچۈرۈم تەشكىلاتىنىڭ خىتتايىنىڭ شەرقىي تۈركىستاندىكى ئىنسان ھەقلىرىنى ئېغىر ھالدا دەپسەندە قىلىۋاتقانلىقىغا ئائىت 92 - بەتلىك ئومومىي دوكلاتى 100 دىن ئوشۇق مەملىكەتلەردىن كەلگەن ۋەكىللىرىگە، پارلامېنت ئەزالىرىغا، خەلقئارا تەشكىلاتلارغا تارقىتىپ بېرىلدى. بۇ، خىتاي مۇستەملىكىچىلىرىنىڭ بېشىغا چۈشكەن ئەجەللىك بومبا بولدى. بۇ مۇناسىۋەت بىلەن بىز، خەلقئارا كەچۈرۈم تەشكىلاتىنىڭ بۇ ھەققىنى، دادىل ھەرىكىتىنى چىن دىلىمىزدىن تەبرىكلەيمىز ۋە خەلقىمىز نامىدىن ئۇلارغا تۈگۈمەس تەشەككۈرلىرىمىزنى ئىزھار قىلىمىز.

مۇشۇنداق بىر ئىچكى - تاشقى ۋەزىيەت ئاستىدا، خەلقىمىزنىڭ كۈچلۈك ئارزۇ - تەلەپلىرىگە ئاساسەن گېرمانىيەدىكى « ياپۇن پائىنى شەرقىي تۈركىستان بىرلىكى »، « شەرقىي تۈركىستان ئىنفورماتسىيون مەركىزى » ۋە « دۇنيا ئۇيغۇر ياشلىرى قۇرۇلتىيى » نىڭ تەشكىللىشى، « خەلقئارا شەرقىي تۈركىستان مىللى مەركىزى » نىڭ قوللىشى، گېرمانىيە ۋە باشقا ئەللەردىكى شەرقىي تۈركىستانلىق قېرىنداشلىرىمىزنىڭ ماددىي ياردىمى بىلەن خەلقئارادىكى شەرقىي تۈركىستانلىقلارنىڭ تارىخىدا زور ئەھمىيەتكە ئىگە بولغان 2 - قېتىملىق « شەرقىي تۈركىستان (ئۇيغۇرىستان) مىللى قۇرۇلتىيى » گېرمانىيەنىڭ ميونخ شەھرىدە غەلىبىلىك ھالدا ئېچىلدى. بۇقېتىمقى قۇرۇلتايدا خەلقئارادىكى 10 دىن ئارتۇق مەملىكەتلەردە ئىستىقامەت قىلىۋاتقان تەشكىلاتلارنىڭ ۋەكىللىرى قاتناشتى.

سىزلەرگە مەلۇمكى، تاشقى دۇنيادىكى مىللى مۇجادىلىمىز، شەرقىي تۈركىستانلىق مىللى رەھبەرلىرىمىزدىن مۇھەممەت ئىمىن بۇغرا، ئەيسا يۈسۈپ ئالىپتىكىنلەر رەھبەرلىكىدە 50 - يىللارنىڭ يېشىدىن باشلاپ تۈركىيەنى ئاساس قىلغان ھالدا ئوتتۇرا شەرق مەملىكەتلىرىدىن باشلانغان ئىدى. ھازىرقى دۇنيا ۋەزىيىتىنىڭ تەقەززاسىغا ئاساسەن، داۋايىمىزنىڭ مەركىزىنىڭ ياپۇن پائىنى يۈرۈگى بولغان گېرمانىيەگە يۆتكۈلۈشى — شەرقىي تۈركىستان دىۋانىنىڭ يېڭى بىر باسقۇچقا كىرگەنلىكىدىن، دۇنيا ۋەزىيىتىنىڭ داۋايىمىزغا پايدىلىق تەرەپكە يۈزلەنگەنلىكىدىن دېرەك بەردى. قۇرۇلتايمىز بۇندىن كېيىنكى پالىيەتلىرىمىزنى تېخىمۇ ئېنىق، تېخىمۇ ئىشلىق، تېخىمۇ مەركەزلىك ئېلىپ بېرىش ئۈچۈن، قۇرۇلتاي تەتقىقىدە قۇرۇلتىيىمىزنىڭ رەھبەرلىك ئورگىنى ئاساسى جەھەتتىن ياشلاشتۇرۇلدى، قۇرۇلتاي دائىمىي كومىتېتىغا تارىخىمىزدا 1 - قېتىم ئاياللاردىن 2 ۋەكىل كىرگۈزۈلدى. بۇ قېتىمقى قۇرۇلتايدا دېموكراتىيە تولۇق جارى قىلدۇرۇلۇپ، ئۆز ئارا پىكىرلىشىش، دوسلۇق، قېرىنداشلىق روھىدا ئۆتتى، قۇرۇلتايدا قوبۇل قىلىنغان نىزامنامە، قارار، خىتاپنامىلەر 1 - قۇرۇلتاي ئېچىلغاندىن كېيىنكى 7 - يىل جەريانىدا قېرىنداشلىرىمىزنىڭ شەرقىي تۈركىستان دىۋانىنى ئېلىپ بېرىشتىكى سەۋىيەسىنىڭ يۇقۇرى كۆتۈرۈلگەنلىكىنى ئىسپاتلىدى.

قۇرۇلتاي، ئىتتىپاقلىق، ھەمدەملىك روھىنى جارى قىلدۇرۇپ، داۋايىمىزنىڭ ئۇزۇن تارىخى مۇساپىسىنى ئەسلەپ، مەسىلىلەرگە ئىلمىي پوزىتسىيە بىلەن مۇئامىلە قىلىپ، كونا ئەنئەنە ۋە قاراشلارغا تەنقىدى نەزەردە قاراپ، داۋايىمىزنى ئىمكان قەدەر دۇنياغا يۈزلەندۈرۈشكە تىرىشىپ، يېڭى سىياسەت، يېڭى تەكلىپلەرنى بەلگىلەپ، ۋەتەن - خەلقىمىزنىڭ مەنپەئەتكە پايدىلىق نەتىجىلەرگە ئېرىشتى. ئۇيغۇر خەلقى تىنىچ، خاتىرجەم، دېموكراتىك ئاساستا ئۆز ۋەتىنى شەرقىي تۈركىستاندا ئەركىن ياشاشنى خالايدۇ ھەم شۇنداق ياشاشقا قادىر مىللەتتۇر، تارىخلاردىمۇ شۇنداق بولغان، بۇندىن كېيىنمۇ شۇنداق قىلىپ ياشايدۇ. مۇستەقىل شەرقىي تۈركىستان ھېچبىر زامان ئاسىيا ۋە دۇنيا تېنىچلىقىغا تەھدىد سېلىپ دۇنيا خەلقلىرىگە زىيان كەلتۈرمەيدۇ. ئەكسىچە، كوممۇنىستىك خىتتايلارنىڭ كېڭەيمچىلىكى ۋە زورلۇقلىقىنى توسۇپ، دۇنيا تېنىچلىقى ئۈچۈن تېگىشلىك تۆھپە قوشىدۇ. ئەگەر شەرقىي تۈركىستان مۇستەقىل بولغان بولسا ئىدى، خىتتاي شەرقىي تۈركىستاننىڭ بايلىقىدىن ۋە كەڭ زېمىندىن پايدىلىنىپ بۇنىچىلىك كۈچلۈنۈپ ئاتۇم مەملىكىتىگە ئايلىنىپ كېتەلمەيتى. شەرقىي تۈركىستان مۇستەقىل بولغان بولسا، خىتتاي بۈگۈنكىدەك دەرىجىدىن تاشقىرى چوڭ مەملىكەت بولۇپ، دۇنيانىڭ خوجايىنلىقىنى تالىشالمايتى. شەرقىي تۈركىستاننىڭ بايلىقى بۈگۈن كوممۇنىستىك خىتتايىنىڭ ئىنقىرالىستىك كېڭەيمچىلىكى ئۈچۈن ئاساسى بايلىق مەنبەسى بولۇۋاتىدۇ.

(داۋامى 3 - بەتتە)

2 - نۆۋەتلىك « شەرقىي تۈركىستان (ئۇيغۇرىستان)

مىللى قۇرۇلتىيى » نىڭ قارارى

1999 - يىلى 10 - ئاينىڭ 12 - كۈنىدىن 16 - كۈنىگىچە گېرمانىيەنىڭ مېيونخىن شەھرىدە 2 - نۆۋەتلىك « شەرقىي تۈركىستان (ئۇيغۇرىستان) مىللى قۇرۇلتىيى مۇۋاپىقىيەتلىك ھالدا چاقىرىلدى. قۇرۇلتاي ئاياقلاشقاندا، قۇرۇلتاي رەئىسى ئەنۋەر جان، مىللى قۇرۇلتاي دائىمىي كومىتېتى نامىدىن نۆۋەتلىك قارارلارنى ئېلان قىلدى:

1. ۋەتەننىڭ نامى - شەرقىي تۈركىستاندۇر؛

2. شەرقىي تۈركىستاننىڭ دۆلەت گىربى ۋە مىللى بايرىقى - 1933 - يىلى 11 - ئاينىڭ 12 - كۈنى قەشقەردە قۇرۇلغان مۇستەقىل « شەرقىي تۈركىستان ئىسلام جۇمھۇرىيىتى » ھۆكۈمىتى تەرىپىدىن قوبۇل قىلىنغان دۆلەت گىربى ۋە ئاي - يۇلتۇزلۇق كۆك بايراق تۇر؛

3. مىللى قۇرۇلتىيىمىزنىڭ ئاساسى مەقسىدى - شەرقىي تۈركىستاننىڭ مىللى مۇستەقىللىق كۈرىشى ئۈچۈن خىزمەت قىلىشتىن ئىبارەت بولۇپ، بىز شۇنىڭغا ئىشىنىمىزكى، شەرقىي تۈركىستان خەلقى پەقەتلا تولۇق مۇستەقىللىقنى قولغا ئېلىش ئارقىلىقلا ھەقىقىي ئەركىنلىك ۋە بەختكە ئېرىشەلەيدۇ؛

4. مىللى قۇرۇلتىيىمىز - مۇھاجىرەتتىكى ئۇيغۇرلارنىڭ مىللى ئازاتلىق ھەرىكىتىنىڭ خەلقئارادىكى بىردىن - بىر تولۇق ھوقۇقلۇق قانۇنى ۋە كىلى ھىساپلىنىدۇ، ئۇ، ۋەتەننىڭ ۋە مىللىتىمىزنىڭ تەقدىرىگە مۇناسىۋەتلىك بارلىق ئىشلاردا سۆھبەت ئۆتكۈزۈش، كېلىشىم تۈزۈش، ئىمزالاش، بىكار قىلىش، ئاخبارات ياكى بايانات ئېلان قىلىش ھوقۇقىغا ئىگە، مىللى قۇرۇلتىيىمىز - خىتاي ئىچىدە يۈز بېرىش ئېھتىمالى بولغان ھەرقانداق پەۋقۇلادە زور بىر سىياسى ئۆزگۈرۈشنى نەزەردە تۇتقان ھالدا، ۋەتەن سىرتىدا ئېلىپ بېرىلىۋاتقان مىللى ئازاتلىق ھەرىكىتىمىزنىڭ سىتراتىگىيەسىنى، تكتىكىسىنى بەلگىلەيدۇ ۋە ئۇنى ئەمەلگە ئاشۇرىدۇ؛

5. مىللى قۇرۇلتىيىمىز - شەرقىي تۈركىستاندا خەلقىمىز تەرىپىدىن ئېلىپ بېرىلىۋاتقان بارلىق مۇستەقىللىق ۋە ئەركىنلىك كۈرەشلىرىنى قوللاپ - قۇۋەتلەيدۇ ۋە ئۇنىڭغا ماسلىشىپ ھەرىكەت قىلىدۇ؛

6. مىللى قۇرۇلتىيىمىز - تاشقى دۇنيادا شەرقىي تۈركىستان مىللى ھەرىكىتى ئۈچۈن خىزمەت قىلىۋاتقان بارلىق تەشكىلات ۋە شەخسلەرنى ئورتاق غايە ئاستىدا قۇرۇلتىيىمىز ئەتراپىدا بىرلەشتۈرۈشكە تىرىشىدۇ؛

7. مىللى قۇرۇلتىيىمىز - شەرقىي تۈركىستان خەلقىنىڭ ئۆز تەقدىرىنى ئۆزى بەلگىلەش ھوقۇقىغا ھۆرمەت قىلغان ۋە ئۇنىڭغا ھېسداشلىق قىلغان، خىتايدىكى كوممۇنىستىك رېجىمگە قارشى پائالىيەت ئېلىپ بېرىۋاتقان خىتاي دېموكراتىك تەشكىلاتلىرى ۋە زاتلىرى بىلەن ھەمكارلىشىدۇ؛

8. مىللى قۇرۇلتىيىمىز - شەرقىي تۈركىستان خەلقىگە ئوخشاش خىتاينىڭ بېسىمى ۋە زۇلۈمى ئاستىدا ياشاۋاتقان تىبەت ۋە ئىچكى موڭغولىيە خەلقىنىڭ ئۆز تەقدىرىنى ئۆزى بەلگىلەش ھوقۇقىنى قولغا كەلتۈرۈش يولىدىكى ھەققانىي كۈرەشلىرىنى قوللاپ - قۇۋەتلەيدۇ ۋە ئۇلار بىلەن ئېلىپ بېرىۋاتقان ھەمكارلىقنى ئۈزلۈكسىز ھالدا كۈچەيتىشكە تىرىشىدۇ، شۇنداقلا خىتاي ھۆكۈمىتىنى شەرقىي تۈركىستان، تىبەت ۋە ئىچكى موڭغولىيەدىكى تاجاۋۇزچىلىق ۋە مۇستەملىكىچىلىكتىن دەرھال ۋاز كېچىشكە، بۇ مەملىكەتلەردىكى مىللەتلەرنىڭ ئۆز تەقدىرىنى ئۆزى بەلگىلەشكە ھەققانىي ھوقۇقىنى ئېتىراپ قىلىشقا چاقىرىدۇ؛

9. مىللى قۇرۇلتىيىمىز - مىللى داۋايىمىزنى خەلقئارا سەھنىگە ئېلىپ چىقىپ، بىرلەشكەن دۆلەتلەر تەشكىلاتىنىڭ ھەرقايسى تارماقلىرىغا، دۇنيا ئىسلام كونفرانسى، « بىرلەشكەن دۆلەتلەر تەشكىلاتىدا ۋە كىلى بولمىغان مىللەتلەر تەشكىلاتى » ۋە باشقا خەلقئارالىق تەشكىلاتلارغا، شۇنىڭدەك

دۇنيا دۆلەتلىرىگە يەتكۈزۈپ، ئۇلارنىڭ قوللىشىنى ۋە ياردىمىنى قولغا كەلتۈرۈشكە تىرىشىدۇ؛

10. مىللى قۇرۇلتىيىمىز - 1996 - يىلى گېرمانىيەنىڭ مېيونخىن شەھرىدە قۇرۇلغان « دۇنيا ئۇيغۇر ياشلىرى قۇرۇلتىيى » نىڭ پائالىيەتلىرىنى قوللاپ - قۇۋەتلەيدۇ ۋە ئۇلار بىلەن بولغان ھەمكارلىقنى داۋاملاشتۇرىدۇ، شۇنداقلا ياشلار قۇرۇلتىيىنىڭ ئۆزىنىڭ نىزامنامىسىگە ماس ھالدا مىللى قۇرۇلتىيىمىزنىڭ ياشلار كومىتېتى سۈپىتىدە يەر ئېلىپ پائالىيەت ئېلىپ بېرىشىنىڭ، مىللى داۋايىمىزنى يەنىمۇ كۈچلەندۈرىدىغانلىقىغا ئىشىنىدۇ، مىللى قۇرۇلتىيىمىز، ياشلار قۇرۇلتىيى رەھبەرلىك ئورگىنىنى ئەڭ قىسقا ۋاقىت ئىچىدە بۇ يولدا ئىجابىي قەدەم تاشلاشقا چاقىرىدۇ ۋە قۇرۇلتاي رەھبەرلىك ئورگىنىمىز بۇ مەقسەتكە ئېرىشىش ئۈچۈن ئەمەلىي ھەرىكەتكە كىرىشىدۇ؛

11. مىللى قۇرۇلتىيىمىز - چەتئەللەردە ياشاۋاتقان شەرقىي تۈركىستانلىقلار ئارىسىدا تىل، دىن، تارىخ، مەدەنىيەت - سەنئەت، ئۆرپ - ئادەت قاتارلىق مەدەنىي مىراسلىرىمىزنى پىرپۇتۇن ھالدا ساقلاپ قېلىش ۋە ئۇنىڭغا ۋارىسلىق قىلىشنى مۇھىم مەقسەتلىرىمىزنىڭ بىرى قىلىدۇ ۋە بۇ مەقسەتكە پىلانلىق ھەم قەدەمباسقۇچلۇق ھالدا پائالىيەت ئېلىپ بېرىشقا تىرىشىدۇ؛ مىللى قۇرۇلتىيىمىز - مىللى داۋايىمىزغا ۋە كەلگۈسىدە ۋەتەننىمىزگە ياراملىق ئىختىساس ئىگىلىرىنى يېتىشتۈرۈپ چىقىش ئۈچۈن، چەتئەللەردە ياشاۋاتقان ياش - ئۆسمۈرلىرىمىزنى شەرت - شارائىتىمىز يارىەرگەن دائىرە ئىچىدە تۈرلۈك مائارىپ ۋە ئىقتىسادى ئىمكانلار بىلەن تەمىنلەشكە تىرىشىدۇ؛

12. مىللى قۇرۇلتىيىمىز - بۇقېتىمقى قۇرۇلتاينىڭ مۇۋاپىقىيەتلىك چاقىرىلىشىغا ئالاھىدە كۈچ سەرپ قىلغان ۋە قۇرۇلتاينغا ساھىبخانلىق قىلغان « ياۋروپا شەرقىي تۈركىستان بىرلىكى » گە، « دۇنيا ئۇيغۇر ياشلىرى قۇرۇلتىيى » غا، شەرقىي تۈركىستان ئىنفورماتسىيون مەركىزى « گە ۋە تۈركىيە، ئاۋۇستىرالىيە، ئامېرىكا، قازاقىستان، قىرغىزىستان، ئۆزبېكىستان، شىۋىتسىيە، شىۋىتسارىيە ۋە سەئۇدى ئەرەبىستان قاتارلىق دۆلەتلەردىكى تەشكىلات ۋە شەخسلەرىمىزگە ئالاھىدە رەخمەت ئېيتىدۇ؛

« شەرقىي تۈركىستان (ئۇيغۇرىستان)

مىللى قۇرۇلتىيى » دائىمىي كومىتېتى

1999 - يىلى 11 - ئاينىڭ 17 - كۈنى (گېرمانىيە - مېيونخىن)

باش ماقالە:

(بېشى 2 - بەتتە)

بىز دۇنيا مەملىكەتلىرى، ياۋروپا مەملىكەتلىرى، ئىسلامىي مەملىكەتلەر ۋە بارلىق دىندىكى دۇنيا مەملىكەتلىرى بىلەن تېنىچ، ئىناق بولۇپ ياشايمىز، ئېناق خوشىندارچىلىقنى تىكلەشنى خالايمىز. بىزنىڭ مەقسىدىمىز ۋە مۇستەققىل داۋايىمىز دۇنيا خەلقىنىڭ مەنپەئەتى بىلەن بىر، ئۇنىڭ بىلەن زىت ئەمەس. شۇنىڭ ئۈچۈن ئامېرىكا ۋە ياۋروپا باشچىلىقىدىكى ھۆر دۇنيا مەملىكەتلىرىنىڭ بىزنىڭ مۇستەقىللىق داۋايىمىزنى قوللۇشىنى ئۈمۈت قىلىمىز.

قەدىرلىك ۋەتەنداشلار، 2 - قېتىملىق شەرقىي تۈركىستان (ئۇيغۇرىستان) مىللى قۇرۇلتىيى دەل پەيتىدە ئېچىلدى. دۇنيا ھازىر 21 - ئەسىرگە قەدەم تاشلاش ئالدىدا تۇرۇپتۇ. 21 - ئەسىر - دۇنيادا ئىنسان ھەقلىرى، دېموكراتىيە ۋە ئۆز تەقدىرىنى ئۆزى بەلگىلەش ھوقۇقلىرىغا ھۆرمەت قىلىش تازا كۈچەيگەن بىر دەۋىر بولىدۇ، بىزنىڭ شەرقىي تۈركىستان داۋايىمىز دەۋىر بۆلگۈچ بىر باسقۇچقا يېتىپ كەلدى. بۇ ھەق، ئەركىنلىك، مۇستەقىللىق ھەرگىزمۇ باشقا تەرەپتىن ئېتىبار قىلىنمايدۇ، بىز مىللىتىمىزنىڭ ھەق - ھوقۇقىنى پەقەتلا ھەممىمىز بىرلىشىپ، ئىتىپاقلىشىپ قىلغان كۈرەشلىرىمىز نەتىجىسىدەلا قولغا كەلتۈرەلەيمىز.

يېڭى 21 - ئەسىر ئۇيۇقنىڭ ئالتۇن ئورلىرى قىزىرىۋاتىدۇ، تاڭ ئېتىۋاتىدۇ. تۇرايلى! شۇ تاڭ قوينىدا مۇستەقىللىقىمىزنىڭ ئۇلۇغ ئەيىملىرىنى كۈتۈپ ئالايلى! « شەرقىي تۈركىستان (ئۇيغۇرىستان) مىللى قۇرۇلتىيى » ناملىق بۇ باش شىتابىمىزنىڭ ئەتراپىغا بىر نىيەت، بىر مەقسەت بىلەن چىڭ ئويۇشۇپ، داۋايىمىزنى دۇنياغا يۈزلەندۈرۈپ، مۇستەققىل شەرقىي تۈركىستان ئۈچۈن كۈرەش قىلايلى!

ياشىسۇن 2 - قۇرۇلتىيىمىزنىڭ جەڭگىۋار روھى!

ياشىسۇن ھۆر، ئازاد، مۇستەققىل شەرقىي تۈركىستان!

قاراقاشتا 2 نەپەر ئۇيغۇر ئىشچى خىتاي ساقچىلىرى تەرىپىدىن پاجىئەلىك ھالدا ئۆرۈپ ئۆلتۈرۈلدى

بايلىقى خىتاي مۇستەملىكىچىلىرى تەرىپىدىن ئېغىر دەرىجىدە تالان - تاراج ۋە بۇلاڭ - تالاڭ قىلىنىۋاتقان ۋە بۇسەۋەپتىن شەرقىي تۈركىستان خەلقى « ئالتۇن تاۋاقلق تىلەمچى » گە ئايلىنىپ قالغان بۇگۈنكى كۈندە، ئۆزىنىڭ ئانا تۇپرىقىدىكى ئالتۇننى قازغان 2 نەپەر ئۇيغۇرنىڭ « ئوغرىلىقچە ئالتۇن قازدىڭ » دەپ ئۆرۈپ ئۆلتۈرۈلۈشى - ئىنسانلىق ئالىمىدە ھېچ كۆرۈلۈپ باقمىغان زور بىر پاجىئەدىن ئىبارەت ! نەگەر « ئوغرى » دېيىشكە توغرا كەلسە، ئۇچاغدا ھەقىقىي ئوغرى - شەرقىي تۈركىستاننىڭ پۈتۈن بايلىقىنى يەرلىك خەلقنىڭ ئىرادىسىگە خىلاپ ھالدا ئوچۇق ھالدا تالان - تاراۋ قىلىۋاتقان ئەنەشۇ خىتاي مۇستەملىكىچىلىرىدىن ئىبارەت، خالاس!

ئۆز مۇخبىرىمىز ئابدۇللا پامىرنىڭ ۋەتەندىن بىۋاسىتە بەرگەن خەۋىرىگە ئاساسلانغاندا، 1999 - يىلى 9 - ئاينىڭ 3 - كۈنى قاراقاش ناھىيە سايباغ يېزا ئۇچا كەنتىدىكى ئالتۇن كانىدا ئىشلەۋاتقان 2 نەپەر ئۇيغۇر ئىشچى، بۇكانغا تەكشۈرۈشكە كەلگەن خىتاي ساقچىلىرى تەرىپىدىن، « ئوغرىلىقچە ئالتۇن قازدىڭ » دېگەن بەدىنام بىلەن تۇتۇلۇپ قاتتىق ئۆرۈپ قىيىنغان، نەتىجىدە بۇ 2 ئۇيغۇر تايلاق دەستىدىن نەق مەيداندا جان ئۆزگەن. بۇ ئىشچىلارنىڭ بىرى - قاراقاش ناھىيە سايباغ يېزا يۇمۇلاق ساچقان كەنتىدىن ئاتاۋۇلا ھېيت، يەنە بىرى - قاراقاش ناھىيە قوچا يېزا ئوي ئېرىق كەنتىدىن غۇجايدۇلا توختىلاردىن ئىبارەت. شەرقىي تۈركىستاننىڭ ھەددى - ھىساپسىز يەر ئاستى، يەر ئۈستى

ئەركىن ئالپتېكىن « ئۇنىپو » نىڭ باش كاتىپلىقىغا تەيىنلەندى

قۇرۇلغان « بىرلەشكەن دۆلەتلەر تەشكىلاتىدا ۋەكىلى بولمىغان مىللەتلەر تەشكىلاتى » غا دۇنيادىكى 50 مىللەت ئەزا بولۇپ، بۇ 50 مىللەت دۇنيادىكى 100 مىليوندىن ئارتۇق خەلققە ۋەكىللىك قىلىدۇ. ئەركىن ئالپتېكىن بۇ تەشكىلاتنىڭ 3 نەپەر قۇرغۇچى ئەزاسىنىڭ بىرى بولۇپ، ئۇ دەسلەۋىدە 2 يىل بۇ تەشكىلاتنىڭ مۇئاۋىن رەئىسى، ئارقىدىن 4 يىل ئۇدا باش رەئىسى بولۇپ سايلانغان ئىدى. مەھرۇم مىللىي رەھبەرلىرىمىزدىن ئەيسا يۈسۈپ ئالپتېكىننىڭ ئوغلى بولغان ئەركىن ئالپتېكىن، شەرقىي تۈركىستان ۋە ئۇيغۇرلار مەسلىسىنى تۇنجى بولۇپ غەرب دۇنياسىغا ئېلىپ كەلگەن شەخسلەردىن بىرى بولۇپ، ئۇنىڭ بىۋاسىتە رىياسەتچىلىكىدە گېرمانىيەدە « ياۋروپا شەرقىي تۈركىستان بىرلىكى » تەشكىلاتى قۇرۇلغان ۋە ئەركىن ئەپەندى ئۇزۇن يىلى بۇ تەشكىلاتنىڭ رەئىسى بولۇپ، شەرقىي تۈركىستان داۋاسىنى غەرب دۇنياسىغا ئاڭلىتىشتا بەلگىلىك ئاساس ياراتقان ئىدى. ئەركىن ئالپتېكىننىڭ « ئۇنىپو » غا باش كاتىپ بولۇپ تەيىنلەنگەنلىكى - بارلىق ئۇيغۇرلار ئۈچۈن زور بىر شان - شەرەپتىن ئىبارەت بولۇپلا قالماستىن، بەلكى يەنە شەرقىي تۈركىستان مەسلىسىنى خەلقئارالاشتۇرۇش قەدىمىي تىزلىتىشتە پەۋقۇلادە مۇھىم نەھىيەتكە ئىگە.

(بېشى 1 - بەتتە) « ئۇنىپو » نىڭ ئەركىن ئالپتېكىننى باش كاتىپلىققا تەيىنلىگەنلىكى ھەققىدىكى مەخسۇس قارارىدا قىسقىچە مۇنداق دېيىلگەن:

« ئەركىن ئالپتېكىن ئەپەندى خىتاينىڭ غەربىي شىمالىغا جايلاشقان « شىنجاڭ » ياكى « شىنجاڭ ئۇيغۇر ئاپتونوم رايونى » دەپ ئاتالغان شەرقىي تۈركىستانلىق ئۇيغۇر بولۇپ، ئۇ، « ئۇنىپو » نىڭ قۇرغۇچىلىرىنىڭ بىرى. ئەركىن ئالپتېكىن 1939 - يىلى 7 - ئايدا تۇغۇلغان بولۇپ، ھازىر ئائىلىسى بىلەن گېرمانىيەدە ياشاۋاتىدۇ، ئەركىن ئالپتېكىن ئەپەندى ئەسلىدە « ئۇنىپو ئومومى قۇرۇلتىيىنىڭ رەئىسى، مۇئاۋىن رەئىسى، ئىجرائىيە كومىتېتىنىڭ ئەزاسى قاتارلىق خىزمەتلەرنى ئىشلەپ كەلگەن ئىدى. 1971 - يىلىدىن 1994 - يىلىغىچە ئەركىن ئالپتېكىن يەنە « ئەركىن ياۋروپا رادىيوسى » ۋە « نازاتلىق رادىيوسى » دا ئالاھىدە پۇرۇگراممىچى، مىللىي ئىشلار خىزمەت بۆلۈمىنىڭ مۇئاۋىن دېرىكتورى، ئالىي تەتقىقاتچى، شۇنداقلا ئالاھىدە سىياسى مەسلىھەتچى قاتارلىق خىزمەتلەرنى ئۆتەپ كەلگەن ئىدى. ئۇ ھازىر پېنسىيەگە چىققان بولۇپ، بۇقېتىم « ئۇنىپو » ئىجرائىيە كومىتېتىنىڭ تەكلىۋى بىلەن « ئۇنىپو » نىڭ باش كاتىپلىقىنى ئۆز ئۈستىگە ئالدى. »

ھۆرمەتلىك ۋەتەنداشلار، سىزىلەرگە مەلۇم بولسا كېرەك، 1991 - يىلى

قاراقاشتا مۇجاھىتلار 2 نەپەر ساقچىنىڭ قورالنى تارتىۋالدى

ئۆز مۇخبىرىمىز ئابدۇللا پامىرنىڭ ۋەتەندىن يوللىغان دەسلەپكى ناخىراتىغا قارىغاندا، يېقىندا 5 نەپەر قوراللىق مۇجاھىت قاراقاش ناھىيە زۇۋا يېزىسىنىڭ بوستانكۆل رايونىدا چارلاش ئېلىپ بېرىۋاتقان ئەنۋەر ۋە تۇرسۇن ئىسىملىك 2 نەپەر ساقچىنى قورشاپ تۇتۇۋالغان. مۇجاھىتلار بۇ ئىككى ساقچىنىڭ ئۇيغۇر ئىكەنلىكىنى كۆرۈپ ئۆلتۈرۈۋېتىشقا كۆزى قىيماي، ئۇلارنىڭ قورالنى تارتىۋالغاندىن كېيىن، ئىككىسىنى بىر تېرەككە چەمبەرچەس باغلاپ، ئاغزىغا لۇڭگە تىقىپ قويۇپ قېچىپ كەتكەن. خىتاي دائىرلىرى ۋەقەدىن خەۋەر تېپىپ، 10 ماشىنا ئەسكەر بىلەن مۇجاھىتلارنىڭ ئارقىسىدىن تاكى قەشقەرنىڭ قاغىلىق ناھىيىسىگە قەدەر قوغلاپ بارغان بولسىمۇ، ئەمما ئۇلارنىڭ ئىز - دېرىگىنى ئالالمىغان، كېيىن ئەسكەرلەر مۇجاھىتلارنىڭ گۇمىنىڭ قاراڭغۇتاغ رايونىغا قاچقانلىقىدىن خەۋەر تېپىپ، دەرھال قوغلاپ ئاختۇرۇش ئېلىپ بارغان بولسىمۇ لېكىن تاپالماي قۇرۇق قول قايتىپ كەلگەن.

مۇخبىرىمىزنىڭ خەۋىرىگە قارىغاندا يۇقارقى 5 نەپەر مۇجاھىتنىڭ ئىچىدىكى ئەكبەر جان ئىسىملىق يىگىت ئىلگىرى قاراقاش ناھىيىلىك ساقچى ئىدارىسىدا ئىشلىگەن ھاشىم ئىسىملىك كىشىنىڭ كىچىك ئوغلى بولۇپ، ۋەقەدىن كېيىن خىتاي دائىرلىرى ئەكبەر جاننىڭ پۈتۈن ئائىلىسىدىكىلەرنى تۇتۇپ ناھىيىلىك ساقچى ئىدارىسىغا سولۇۋالغان ۋە « بالاڭنى تېپىپ بېرسەن » دەپ ئۇلارنى ئىنسان قىلىپىدىن چىققان ۋەھشىي ئۇسۇللار بىلەن قاتتىق قىيىن - قىستاققا ئالغان. مۇخبىرىمىزنىڭ بايان قىلىشىچە، خىتاي دائىرلىرى ئەكبەر جاننىڭ ئاكىسى ئابدۇللاجاننى كېرىيە ناھىيىسىدىكى « قاراخان ئەمگەك بىلەن ئۆزگەرتىش مەيدانى » غا سولۇۋېلىپ مەجبۇرى ھالدا ئىشلىتىۋېتىپتۇ.

يەكەن ناھىيىلىك سەنئەت ئۆمىكىگە جەرىمانە قويۇلدى

ئۆز مۇخبىرىمىز ئابدۇللا پامىرنىڭ ۋەتەندىن بىۋاسىتە يوللىغان خەۋىرىگە ئاساسلانغاندا، يېقىندا يەكەن ناھىيىلىك سەنئەت ئۆمىكى ئويۇن قويۇش جەريانىدا سەھنىدە، « ئۇيغۇر خەلقى دۇنيادا ئەڭ بۇرۇن مەدەنىيەت قوبۇل قىلغان يۇقۇرى مەدەنىيەت سەۋىيەگە ئىگە خەلق » دېگەن سۆزنى قىلغىنى ئۈچۈن، ھۆكۈمەت تەرىپىدىن بۇ سەنئەت ئۆمىكىگە 50 مىڭ يۈەن جەرىمانە قويۇلغان.

ھۆرمەتلىك ۋەتەنداشلار، كوممۇنىستىك خىتاي ھاكىمىيىتى شەرقىي تۈركىستاننى ئىشغال قىلغان 50 يىلدىن بۇيان، شەرقىي تۈركىستان خەلقىنىڭ تارىخىنى بۇرمىلاپ، مەدەنىي مىراسلىرىنى خانىۋەيران قىلىپ، خىتاي مەدەنىيىتىنى يەرلىك خەلققە زورلاپ تېڭىپ، ئۇيغۇر خەلقىنى ئاتىمىلاتسىيە قىلىش ئارقىلىق تارىخ سەھنىسىدىن يوقۇتۇشقا ۋە پارلاق مەدەنىيەتكە ئىگە شەرقىي تۈركىستان خەلقىنى قالاڭ، ئىپتىدائىي مىللەت قىلىپ كۆرسۈتۈشكە ئۇرۇنۇپ كەلگەن ئىدى. يەكەن ناھىيىلىك سەنئەت ئۆمىكى دۇچ كەلگەن بۇ ھادىسە، كوممۇنىستىك خىتاي ھاكىمىيىتىنىڭ ھەقىقىي ماھىيىتىنى روشەن ھالدا ئېنىق كۆرسۈتۈپ بەرمەكتە.

تۈركىيەدە شەرقىي تۈركىستان جۇمھۇرىيەتلىرى خاتىرىلەندى

ئۆزلىرى بىلەن تىلداش، دىندا، قانداش بولغان شەرقىي تۈركىستانلىق قېرىنداشلىرىنىڭ مىللىي مۇستەقىللىق ھەرىكىتىنى قوللاپ - قۇۋەتلەشكە چاقىردى. خاتىرىلەش يىغىنىنىڭ ئاخىرىدا، تۈركىيەنىڭ ئىستامبۇل شەھرىدە ياشاۋاتقان ئۇيغۇرلار تەرىپىدىن قۇرۇلغان ئىشتىن - سىرتقى سەنئەت ئۆمىكى يىغىن ئەھلىگە ئۇيغۇرچە ناخشا - ئۇسۇل ئومۇرلىرىنى ئورۇنداپ بەردى.

(بېشى 1 - بەتتە) خاتىرلەش پائالىيىتىدە ئالدى بىلەن گېنىرال مۇھەممەت رىزا بېكىن سۆز قىلىپ، ئەينى چاغدا شەرقىي تۈركىستاندا قۇرۇلغان ئىككى جۇمھۇرىيەت ھەققىدە ئەتراپلىق مەلۇمات بېرىپ ئۆتكەندىن كېيىن، كوممۇنىستىك خىتاي ھاكىمىيىتىنىڭ نۆۋەتتە شەرقىي تۈركىستان خەلقى ئۈستىدىن يۈرگۈزۈۋاتقان ئىنسان قىلىپىدىن چىققان ۋەھشىي سىياسەتلىرىنى قاتتىق ئەيىبلەش بىلەن بىرگە، تۈركىيە خەلقىنى

قاراقاشتىكى ئويباغ مەسجىتىنىڭ ئىمامى مەسجىتتە كوممۇنىستىك پارتىيىنىڭ سىياسىتىنى تەشۋىق قىلىشنى رەت قىلغىنى ئۈچۈن قاتتىق جازالاندى

يېقىندا « شەرقىي تۈركىستان ئىنقىلابىي مەركىزى » تەرىپىدىن قولغا چۈشۈرۈلگەن خىتايچە « خوتەن گېزىتى » نىڭ 99 - يىلى 10 - ئاينىڭ 28 - كۈنىدىكى سانىغا، « كىم قانۇنسىز دىنى ھەرىكەت بىلەن شۇغۇللانسا، شۇنى بىر تەرەپ قىلىمىز! » دىگەن مەزمۇنلۇق بىر پارچە ئالاھىدە خەۋەر بېسىلدى. مەزكۇر خەۋەردە بايان قىلىنىشىچە، خىتاي دائىرىلىرى خوتەن ۋىلايىتىگە تەۋە قاراقاش ناھىيىسىنىڭ قاراقاش بازىرى 16 - كەنت ئويباغ مەسجىتىنىڭ ئىمامى مەمەت ئېلىنى مەسجىتتە جامائەتكە خىتاي كوممۇنىستىك پارتىيىسىنىڭ سىياسەتلىرىنى تەشۋىق قىلىشقا قىستىغان بولسىمۇ، ئەمما ۋىجدانلىق بۇ ئىمام خىتاي ھۆكۈمىتىنىڭ تەلىۋىنى رەت قىلغان، نەتىجىدە خىتاي دائىرىلىرى مەمەت ئېلىگە يوقلاڭ تۆھمەتلەرنى چاپلاپ، ئۇنىڭغا ئىقتىسادى جەھەتتىن ئېغىر جازا بېرىش بىلەن بىرگە، ئۇنى ئىماملىقتىن ئېلىپ تاشلىغان.

« خوتەن گېزىتى » گە بېسىلغان مەزكۇر ماقالىنىڭ بىر ئابزاسىدا ئەينەن مۇنداق دەپ بايان قىلىنغان:

« تەكشۈرۈش جەريانىدا مەمەت ئېلى دىنى ۋەزىپە ئۆتەش مەزگىلىدە پارتىيىنىڭ دىنى سىياسەتلىرىنى ۋە قانۇن - قائىدىلىرىنى ئۆگەنمىگەن، تەشۋىق قىلىمىغان، ئىجرا قىلمىغان، دىننى باشقۇرۇش تارماقلىرىنىڭ بېسىپ تارقاتقان بەلگىلىمىلىرىنى كۆرسىمۇ كۆرمەسلىككە سالغان، مۇناسىبەتلىك تارماقلار دىنى زاتلارغا سېلىشى ئۈگۈنۈش ئورۇنلاشتۇرغاندا ۋە تەربىيىلەش پائالىيەتلىرىنى ئېلىپ بارغاندا ئۇ قاتناشمىغان، ناھىيىلىك بىرلىكسەپ، دىنى باشقۇرۇش ئورۇنلىرىنىڭ ۋە ۋىلايەت، ناھىيە رەھبەرلىرىنىڭ كۆپ قېتىم تەنقىت - تەرىپىسىنى ئاڭلىمىغان، يەنە جەمىيەتتىكى سالاھىيىتى ئېنىق بولمىغان كىشىلەرنى ئويباغ مەسجىتىدە تۇرغۇزغان، مېھرىبان پايىدىلىنىپ دىنى ئەسەبى ئىدىيەنى تەرغىپ قىلغان. ئويباغ مەسجىدى مىللى بۆلگۈنچى ۋە قانۇنسىز دىنى پائالىيەتلىرىنىڭ ئۇۋىسىغا ئايلانغان. قاراقاش ناھىيىسىنىڭ، شۇنداقلا خوتەن ۋىلايىتىنىڭ مۇقىملىقىغا ئېغىر تەسىر يەتكۈزىدىغان خەۋىپلىك مەسجىت بولۇپ قالغان. مەمەت ئېلىنىڭ يۇقارقى قانۇنسىز قىلمىشلىرىغا ئاساسەن، ئۇنى دىنى ۋەزىپىسىدىن ئېلىپ تاشلاش، ئىقتىسادى جەھەتتىن ئېغىر جازا بېرىش قارار قىلىندى، شۇنىڭ بىلەن بىرگە، ئويباغ مەسجىتىنى باشقۇرۇش خىزمىتىنى ياخشى بىر تەرەپ قىلىش قارار قىلىندى. »

ھۆرمەتلىك ۋەتەنداشلار، يۇقارقى خەۋەرنى ئوقۇش ئارقىلىق بىز، كوممۇنىستىك خىتاي ھۆكۈمىتىنىڭ نۆۋەتتە شەرقىي تۈركىستاندىكى دىنى ساھەگە قارىتىۋاتقان بېسىمنىڭ نەقەدەر قاتتىق ئىكەنلىكىنى روشەن كۆرۈۋالالايمىز، خىتاي دائىرىلىرى دىنى ئېتىقات ھەققىدە نۆزىنىڭ ئاساسى قانۇنىدا ۋە ئۆزى چىقارغان « مىللى تېررىتورىيىلىك ئاپتونومىيە قانۇنى » دا ئوتتۇرىغا قويۇلغان بەلگىلىمىلەرنى ئوچۇق - ئاشكارە ھالدا دەپسەندە قىلىش بىلەن بىرگە، ھەتتا خىتاينىڭ قانۇن دائىرىسى ئىچىدە نورمال دىنى پائالىيەت ئېلىپ بېرىۋاتقان دىنى زاتلىرىمىزغا ۋە مەسجىتلەرگىمۇ كوممۇنىستىك ئېدىلوگىيەنى مەجبۇرى ھالدا سىڭدۈرۈشكە ئۇرۇنغان، بۇۋەقە - شەرقىي تۈركىستاندا ئىنسانى ھەق - ھوقۇقلارنىڭ ئەڭ ئېغىر دەرىجىدە دەپسەندە قىلىنىۋاتقانلىقىنىڭ روشەن ئىپادىسىدىن ئىبارەت، خالاس!

خوتەندىكى پارتىزانلىق ئۇرۇشىدا 4 مۇجاھىد شېھىت بولدى

ئۆز مۇخبىرىمىز ئۇجقۇننىڭ ۋەتەندىن بىۋاسىتە يوللىغان دەسلەپكى ئاخباراتىغا ئاساسلانغاندا، 1999 - يىلى 10 - ئاينىڭ 27 - كۈنى خوتەن ناھىيىسىنىڭ يېڭى ئاۋات، ئىسلامئاۋات، سېغىز كۆل يېزىلىرىدا شىرنەل باشچىلىقىدىكى ئۇيغۇر پارتىزانلار گۇرۇپپىسى بىلەن خىتاي ساڭچىلىرى ئوتتۇرىسىدا شىددەتلىك قوراللىق توقۇنۇش يۈز بەرگەن، توقۇنۇش جەريانىدا 4 نەپەر مۇجاھىدلىق ئوق تېگىپ شېھىت بولغان، بەختكە يارىشا پارتىزانلارنىڭ رەھبىرى كۈرەش ساق - سالامەت ھالدا قېچىپ قۇتۇلغان، خىتاي دائىرىلىرى بۇقېتىمقى ۋەقەنى ئىنتايىن مەخپى تۇتقاچقا، توقۇنۇشتا خىتاي ساڭچىلىرىدىن قانچىلىك چىقىم بولغانلىقى تېخى ھازىرغىچە نامەلۇم بولماقتا.

كۆپچىلىككە مەلۇم بولسا كېرەك، شىرنەل باشچىلىقىدىكى پارتىزانلار گۇرۇپپىسى پىرنايدىن كۆپىرەك ۋاقىتتىن بۇيان خوتەننىڭ ھەرقايسى جايلىرىدا يوشۇرۇنۇپ يۈرۈپ، پۇرسەت تاپقان ھامان خىتاي ساڭچىلىرىغا قوراللىق زەربە بېرىپ كەلمەكتە، گەرچە بۇ جەرياندا ئۇلار بىرقانچە قېتىملاپ قاتمۇ - قات قورشاۋ ئاستىغا چۈشۈپ قالغان بولسىمۇ، ئەمما ھازىرغا قەدەر قولغا چۈشمەي باتۇرلارچە كۈرەش قىلىپ كەلمەكتە. بۇ ھەقتە سىزلىرىگە يەنە داۋاملىق مەلۇمات بېرىشقا تىرىشىمىز.

خوتەننىڭ سېغىز كۆل يېزىسىدا قورشاۋ ئاستىدا قالغان مۇجاھىدلار خىتاي ساڭچىلىرى بىلەن نەپىسنىڭ ئاخىرىغا قەدەر قاتتىق جەڭ قىلدى

ئۆز مۇخبىرىمىز ئۇجقۇننىڭ ۋەتەندىن بىۋاسىتە بەرگەن خەۋىرىنىڭ مەزمۇنىغا ئاساسلانغاندا، 1999 - يىلى 10 - ئاينىڭ 26 - كۈنى كېچە سائەت 11 دىن 30 مىنۇت ئۆتكەندە، خوتەن ناھىيىسىنىڭ سېغىز كۆل يېزىسىدىكى بىر ئۆيدە يوشۇرۇنۇپ ياتقان 8 نەپەر مۇجاھىد (بۇلارنىڭ 2 نەپىرى ئايال) خىتاي ساڭچىلىرى تەرىپىدىن سېزىلىپ قېلىپ قورشاۋ ئاستىدا قالغان. مۇجاھىدلار قاتمۇ - قات قورشاۋنى بۆسۈپ چىقىش ئۈچۈن، ئۆزلىرى يەرلىك ئۇسۇلدا ياسىغان بومبىلارنى خىتاي ساڭچىلىرىغا قارىتىپ ئېتىپ قاتتىق تىرەكەشكەن، مۇجاھىدلار بىلەن خىتاي ساڭچىلىرى ئوتتۇرىسىدىكى قوراللىق توقۇنۇش توپ - توغرا 7 سائەت داۋام قىلغان، خىتاي ساڭچىلىرىنىڭ مۇجاھىدلارنى قاتتىق ئوق يامغۇرىغا تۇتۇشى نەتىجىسىدە، قاراقاشلىق مۇجاھىد ئابدۇقادىر مەمتىمىن ... قاتارلىق 3 نەپەر مۇجاھىدقا ئوق تېگىپ نەق مەيداندا مەرتلەرچە شېھىد بولغان (شېھىت بولغان مۇجاھىدلارنىڭ بىر نەپىرى ئايال)، 4 نەپىرى ئېغىر يارىلىنىپ خىتاي ساڭچىلىرىنىڭ قولغا چۈشۈپ قالغان، پەقەت بىر نەپەر مۇجاھىدلا قاتمۇ - قات قورشاۋنى ساق - سالامەت ھالدا بۆسۈپ چىقىپ قېچىپ كەتكەن.

بۇقېتىمقى جەڭدە شېھىت بولغان قاراقاشلىق 27 ياشلىق مۇجاھىد ئابدۇقادىر مۇمتىمىن ھەققىدە خىتاي ساڭچى دائىرىلىرى بۇيىل 9 - ئايدا پۈتۈن شەرقىي تۈركىستان بويىچە تۇتۇش بۇيرۇقى چىقارغان ۋە بۇ ھەقتىكى خەۋەر « نۇجقۇن » گېزىتىنىڭ ئۆتكەنكى سانلىرىدا تەپسىلىي خەۋەر قىلىنغان ئىدى.

خوتەندە 12 ياشلىق 4 نەپەر بالا ساڭچىلار تەرىپىدىن قولغا ئېلىندى

ئۆز مۇخبىرىمىز ئۇجقۇننىڭ ۋەتەندىن بىۋاسىتە بەرگەن خەۋىرىگە قارىغاندا، يېقىندا خوتەندىكى ساڭچى دائىرىلىرى، « قانۇنسىز ھالدا قۇرئان ياتلىغان » دىگەن تۆھمەت بىلەن خوتەن شەھرى شامالباغ يېزىسىدىكى 12 ياشلىق 4 نەپەر ئارىسىدە بالىنى قولغا ئېلىپ تۈرمىگە تاشلىغان، ئوخشاش ياشتىكى يەنە بىر بالا ساڭچىلاردىن قورقۇپ قېچىپ كەتكىنى ئۈچۈن، ساڭچى دائىرىلىرى بۇ بالىنىڭ ئاتا - ئانىسىنى تۇتۇپ ساڭچى ئىدارىسىغا ئاپىرىپ، « بالىنى تېپىپ بەرمىسەڭ، بالاڭ تېپىلغىچە تۈرمىدە ياتسەن » دەپ قاتتىق ئۇرۇپ قىيىنغان ۋە شۇ سولغاچقا قويۇپ بەرمىگەن.

نۆۋەتتە دۇنيا جامائەتچىلىكى ئىنسان ھەقلىرى مەسىلىسىدە خىتاي ھۆكۈمىتىنى ئىزچىل ھالدا قاتتىق ئەيىبلەپ كېلىۋاتقان بىر پەيتتە، خىتاي دائىرىلىرىنىڭ يەنە قانۇنى جۇلۇپكارلىق يېشىغا تولمىغان ئارىسىدە بالىلارنىمۇ تۇتۇپ تۈرمىگە تاشلىغانلىقىدەك بۇ غەيرى ئىنسانى قىلمىشى، كوممۇنىستىك خىتاي ھاكىمىيىتىنىڭ ھەقىقىي ئەپتى - بەشىرىسىنى ئېنىق كۆرسۈتۈپ بەرمەكتە!

مۇجاھىدلار پوسكامدا ساڭچىخانغا ھۇجۇم قىلدى

ئۆز مۇخبىرىمىز ئۇجقۇننىڭ ۋەتەندىن بىۋاسىتە بەرگەن خەۋىرىگە قارىغاندا، 1999 - يىلى 10 - ئاينىڭ 24 - كۈنى سانى نامەلۇم بولغان بىر گۇرۇپ مۇجاھىد پوسكام ناھىيىسىنىڭ سەيلى يېزىسىدىكى ساڭچىخانغا (پەنجۇسو) تۇيۇقسىز ھۇجۇم قىلغان. مۇجاھىدلار تەرىپىدىن ساڭچىخانغا ئېتىلغان بومبا دەشەتلىك پارتىلاپ، نەق مەيداندىلا ساڭچىخاندىكى 2 نەپەر خىتاي ساڭچىسى ئېغىر يارىلانغان، بومبىنىڭ كۈچىدە ساڭچىخانغا ھەش - پەش دىگۈچە كۆيۈپ كۈلگە ئايلانغان، مۇجاھىدلار يەنە ساڭچىخاننىڭ ئاپتېموبىلىنى پاچاقلاپ تاشلىغان، مۇجاھىدلار بىلەن ساڭچىلار ئوتتۇرىسىدا يۈز بەرگەن قوراللىق توقۇنۇشتا بىرنەپەر مۇجاھىد بەختكە قارشى ئوق تېگىپ شېھىت بولغان.

ئۇندىن باشقا يەنە شۇ كۈنى مۇجاھىدلار پوسكام ناھىيىلىك ساڭچى ئىدارىسىغا تەۋە بىر ئاپتېموبىلغا بومبا بىلەن تۇيۇقسىز زەربە بەرگەن، نەتىجىدە ئاپتېموبىل تامامەن پاچاقلاپ تاشلىنىپ، ئاپتېموبىلدىكى ئىككى نەپەر خىتاي ساڭچى نەق مەيداندا ئۆلگەن، يەنە بىر گۇرۇپ مۇجاھىد پوسكام ناھىيىسىنىڭ باشقا ئىككى يېزىسىدىكى ساڭچىخاننىمۇ قوراللىق ھۇجۇم قىلىپ، ئىككىلا ساڭچىخاننى بومبا بىلەن بىلەن پارتىلىتىپ تۈزلۈكەن، پارتىلاش جەريانىدا ساڭچىخاندىكى بىرنەپەر خىتاي ساڭچىسى نەق مەيداندا ئۆلگەن.

مۇخبىرىمىزنىڭ خەۋىرىگە قارىغاندا، ۋەقەدىن كېيىن، خىتاي ساڭچى دائىرىلىرى پۈتۈن قەشقەر رايونىدا نومۇمى يۈزلۈك ھالدا ناختۇرۇپ تۇتۇش ھەرىكىتى قوزغىغان.

خوتەن شەھەرلىك جامائەت خەۋپسىزلىك ئىدارىسىنىڭ ئىچكى ھۆججىتىدىن تەرمىلەر

«شەرقىي تۈركىستان ئىنفورماتسىيون مەركىزى» تەرىپىدىن يېقىندا قولغا چۈشۈرۈلگەن خوتەن شەھەرلىك جامائەت خەۋپسىزلىك ئىدارىسىنىڭ بىر ئىچكى خەۋەرنامىسىدا ئەينەن مۇنداق دېيىلگەن:

1. لوپ ناھىيىسىدىن قانۇنسىز بومبا ياسىغان ئېزىزۇللاھ نۇرئەخمەت بىلەن ئابىلەت تۇتۇلدى؛
2. خوتەن شەھەرلىك پاختا يىغىۋېلىش ئورنىدىن ئۆزى ياسىغان قارارلىق پارتىلايدىغان 2 بومبا تېپىلدى، بۇ دىلو ھازىر تەكشۈرۈلمەكتە، شۇقاتاردا مەمەت ئابدۇللا، راخمان، خېلىل قاتارلىق 500 ئادەم قولغا ئېلىندى؛
3. خوتەن شەھىرىدىن تېپىلغان ئۆزى يەرلىك ئۇسۇلدا ياسىغان ھەرخىل بومبا 1000 دىن ئېشىپ كەتتى؛

بىز، خىتاي ھۆكۈمىتىنىڭ خەۋەرنامىسىدا بايان قىلىنغان ۋەقەلەردىن شۇ نۇقتىنى چوڭقۇر ھېس قىلىمىزكى، بىرىنچىدىن، خوتەن رايونىدا خىتاي دائىرىلىرىنىڭ ھېچقانداق دەلىل - ئىسپاتسىز، يەقەتلا گۇمان بىلەن ئۇيغۇرلارنى قارا - قويۇق كۈللىكتىن ھالدا تۇتقۇن قىلىش ئەھۋاللىرى تازا ئەۋجىگە چىققان، بۇنىڭغا يۇقارقى خەۋەرنامىدا بايان قىلىنغان 2 - ۋەقە تولۇق ئىسپات بولالايدۇ، چۈنكى خىتاي دائىرىلىرى نامەلۇم كىشىلەر تەرىپىنى خوتەن ناھىيىلىك پاختا يىغىۋېلىش ئورنىغا يوشۇرۇپ قويۇلغان 2 بومبىنى تېپىۋالغان ۋە بۇ بومبىلارنى يوشۇرغان كىشىلەرنى تېپىش ئۈچۈن، ھېچبىر دەلىل - ئىسپاتسىزلا 500 دىن ئارتۇق كىشىنى قولغا ئالغان، بۇ، كۆممۇنىست خىتاي ھاكىمىيىتىنىڭ، «مىڭى ناھەق تۇتۇلسا - تۇتۇلسۇنكى، بىرسىمۇ قېچىپ كەتمىسۇن» دەيدىغان مەنتىقىسىنىڭ مەھسۇلىدۇر، چۈنكى 500 ئادەمنىڭ بىرلا ۋاقىتتا 2 دانە بومبىنى يوشۇرۇپ قويۇشى ھېچبىر مەنتىقىگە توغرا كەلمەيدۇ! ئىككىنچىدىن، خىتاي دائىرىلىرىنىڭ خوتەن رايونىدا يۈرگۈزۋاتقان چېكىدىن ئاشقان غەيرى ئىنسانى قىلمىشى، تەبىئى ھالدا يەرلىك خەلقنىڭ خىتاي ھۆكۈمىتىگە بولغان غەزەپ - نەپرىتىنى ۋە قارشىلىقىنى قوزغىغان، بولۇپمۇ خىتاي ھۆكۈمىتىگە قارشى قوراللىق ھەرىكەتلەر تارىختا ھېچ كۆرۈلۈپ باقمىغان دەرىجىدە كۈچەيگەن، بۇنىڭغا يۇقارقى خەۋەرنامىدىكى 3 - ۋەقە تولۇق ئىسپات بولالايدۇ، چۈنكى يەقەت خوتەن شەھىرىنىڭ ئۆزىدىلا يەرلىك ئۇسۇلدا ياسالغان مىڭدىن ئارتۇق بومبىنىڭ بايقىلىشى، خوتەن رايونىنىڭ سىياسى ۋەزىيىتىنىڭ نەقەدەر جىددى بىر ۋەزىيەتكە يەتكەنلىكىنى روشەن ھالدا كۆرسۈتۈپ بەرمەكتە.

خوتەندە 15 ياشلىق ئاينۇر ياسىن قولغا ئېلىندى

تۈرلۈك ماللار شىركىتىنىڭ ئالدى تېمىغا بىرقانچە قېتىم «ئەكسىيەتچىل» شونار چاپلىغان، شونار چاپلاش ۋەقەسىدىن كېيىن، خوتەندىكى ساقچى دائىرىلىرى شەھەر بويىچە 450 نەپەر «گۇمانلىق» ئادەمنىڭ خەت پوچىركىسىنى تەكشۈرۈش ئارقىلىق، ئاخىرى 15 ياشلىق ئاينۇر ياسىننى، «پوچىركىسى ئەكىيەتچىل شونارنىڭ پوچىركىسىغا ئوخشايدىكەن» دىگەن گۇمان بىلەن قولغا ئالغان. مۇخبىرىمىزنىڭ ئىگەللىشىچە، ئاينۇر ياسىن ھازىرغا قەدەر خوتەن شەھەرلىك ساقچى ئىدارىسىدا قاماقلىق ئىكەن.

ئۆز مۇخبىرىمىز ئۇچقۇننىڭ 10 - ئاينىڭ 30 - كۈنى ۋەتەندىن بىۋاسىتە يوللىغان ئاخباراتىغا ئاساسلانغاندا، يېقىندا خوتەن شەھەرلىك ساقچى ئىدارىسى، خوتەن شەھەرلىك 3 - ئوتتۇرا مەكتەپ تولۇقسىز 3 - يىللىق سىنىپ ئوقۇغۇچىسى 15 ياشلىق ئاينۇر ياسىننى، «ئەكسىيەتچىل شونار چاپلىغان» دىگەن سەۋەپ بىلەن قولغا ئالغان. مۇخبىرىمىزنىڭ خوتەن شەھەرلىك جامائەت خەۋپسىزلىك ئىدارىسىنىڭ ئىچكى ھۆججىتىگە ئاساسلىنىپ تۇرۇپ بايان قىلىنىشىچە، ئاينۇر ياسىن ئەتىگەنلىك چېنىقىش ۋاقتىدىن پايدىلىنىپ خوتەن شەھەرلىك

ناقسۇدا 10 نەپەر ئۇيغۇرغا جازا ھۆكۈم قىلىندى

ئىمىن ھاشىم بىرىلدىن ئارتۇق يوشۇرۇنۇپ يۈرۈپ ئاخىرى 98 - يىلى 11 - ئاينىڭ 14 - كۈنى خىتاي ساقچىلارنىڭ قورشاۋى ئاستىغا چۈشۈپ قېلىپ، ساقچىلار بىلەن جەڭ قىلىش جەريانىدا ئوق تېگىپ شېھىت بولغان.

خىتاي ھۆكۈمىتىنىڭ بايان قىلىشىچە، يۇقۇرىدا ھۆكۈمگە ئېلان قىلىنغانلار ئەنەشۇ ئىمىن ھاشىمنى ئۈزۈن مۇددەت يوشۇرغانمىش. ئەمما، خىتاي دائىرىلىرىنىڭ تۇخۇمدىن تۈك ئۇندۇرۇپ مانا مۇشۇنداق يالغان - ياۋىداق تۆھمەتلەر بىلەن بىگۇناھ ئىنسانلارنى قولغا ئېلىپ تۈرمىلەرگە تاشلىشى ۋە ناھەق ھالدا ئۆلۈمگە مەھكۇم قىلىشى شەرقىي تۈركىستاندا ئادەتتىكى بىر ئىشقا ئايلىنىپ قالدى، بۇخىل ئەھۋاللار، مەركىزى لوندوندىكى «خەلقئارا كەچۈرۈم تەشكىلاتى» نىڭ بۇيىلىنىڭ باشلىرىدا مەخسۇس شەرقىي تۈركىستان ھەققىدە ئېلان قىلغان 92 بەتلەك ئومومىي دوكلاتىدىمۇ ئالاھىدە تىلغا ئېلىنغان ئىدى.

«شەرقىي تۈركىستان ئىنفورماتسىيون مەركىزى» تەرىپىدىن قولغا چۈشۈرۈلگەن «شىنجاڭ قانۇنچىلىق گېزىتى» نىڭ 1999 - يىلى 10 - ئاينىڭ 12 - كۈنىدىكى سانىدا خەۋەر قىلىنىشىچە، ناقسۇ ۋىلايەتلىك ئوتتۇرا سوت مەھكىمىسى ئوچۇق سوت يىغىنى ئېچىپ، نەمەت داۋۇت، تۇنىياز روزى، مېھرىبان توختى (ئايال)، تۇردى مەمەت، ئاسىيەم شەمسى، تۇرسۇن مامۇت، سالاھىدىن ياسىن قاتارلىق 7 نەپەر ئۇيغۇرنى «زورلۇق تېرورسىنى ئۈزۈن مۇددەت يوشۇرغان، قورال ۋە ئوق - دورا ساقلىغان، ئوق - دورا خامئەشياسىنى ياسىغان، قولغا يېچاق ئېلىپ ساقچىلارنى قوغلىغان ...» دىگەندەك تۆھمەتلەر بىلەن تۈرلۈك قاماق جازالىرىغا ھۆكۈم قىلغان.

يۇقارقى گېزىتنىڭ خەۋىرىگە قارىغاندا، ئىمىن ھاشىم ئىسىملىك ئۇيغۇر 1997 - يىلى 8 - ئاينىڭ 13 - كۈنى ناقسۇنىڭ ئايكۆل بازار قارائاغ رايونىدا 5 نەپەر خىتاي ئاققۇنى ئۆلتۈرۈۋېتىپ قېچىپ كەتكەن،



خوتەن رايونىدا قىزىل تېرورلۇق ھۆكۈم سۈرمەكتە



قوزغىغىنى شۇ بولغانكى، خىتاي ساقچىلىرى ئۇيغۇر ئاياللىرىنىڭ ئۈستى - بېشىنى ئاختۇرۇش جەريانىدا ئاياللارغا پوخۇرلۇق ۋە ئەدەبىيەتلىك قىلىپ، ئۇيغۇر ئاياللىرىنى ئەزەللىرىنىڭ بالىلىرىنىڭ كۆز ئالدىدا تۇرغۇزۇپلا ئېغىر دەرىجىدە ھاقارەتلىگەن. بولۇپمۇ بۇخىل ئەھۋاللار نىيە، گۇما، چېرىيە ناھىيىلىرىدىكى تەكشۈرۈش پونكىتلىرىدا ئېنتايىن ئېغىر بولغان، خىتاي ساقچى دائىرىلىرىنىڭ بۇخىل زورلۇقلىقى تۈپەيلىدىن، كۆپلىگەن دېھقانلار نەچچە 10 كىلومېتىرلىق يولنى بىھۆدە بېسىپ، تەكشۈرۈش پونكىتلىرىدىن ئايلىنىپ ئۆتۈشكە مەجبۇر قالغان. خوتەندە بۇخىل قىلمىشقا قاتتىق ئارازى بولغان يەرلىك ئامما، «بۇنداق ۋەقەلەرنى بۇرۇن بىز پەقەت كىنولاردىلا كۆرگەن ئىدۇق، ئەمدى بولسا بۇ ئىشلار بىزنىڭ بېشىمىزغا كەلدى» دېيىشكەن.

2 - دۇنيا ئۇرۇشى مەزگىلىدە گېرمانىيە ناتىبەت نارمىيىسىنىڭ ئىشغال ئاستىدىكى ئەللەر خەلقلىرىگە قارىتا يۈرگۈزگەن فاشىستىك ياۋۇز قىلمىشلىرى، نۆۋەتتە خىتاي دائىرىلىرى تەرىپىدىن شەرقىي تۈركىستاننىڭ خوتەن رايونىدا ئەينەن ئىجرا قىلىنماقتا. ئۆز مۇخبىرىمىز ئۇچقۇننىڭ 10 - ئاينىڭ 30 - كۈنى ۋەتەندىن بىۋاسىتە بەرگەن مەلۇماتىغا ئاساسلانغاندا، ھازىر خىتاي ساقچى دائىرىلىرى خوتەن رايونىدىكى ھەممە يىل ئېغىزلىرىغا تەكشۈرۈش پونكىتلىرىنى قۇرۇۋېلىپ، خوتەن ۋىلايىتىگە كىرىپ - چىققان ھەرقانداق ئۇيغۇرنىڭ ئۈستى - بېشىنى ۋە ئېلىپ ماڭغان يۈك - تاقلىرىنى قانۇنسىز ھالدا ئاختۇرىدىغان بولۇۋالغان ۋە ئېتىراز بىلدۈرگەنلەرنى ھامان شۈبھىدەلا قولغا ئېلىپ تۇرۇپ - سوقۇپ قاتتىق قىيىنغان، بولۇپمۇ خوتەن خەلقىنىڭ قاتتىق غەزەپ - نەپرىتىنى

قاراقاشتىكى ئويباغ مەسجىتىنىڭ ئىمامى مەسجىتتە كوممۇنىستىك پارتىيىنىڭ سىياسىتىنى تەشۋىق قىلىشنى رەت قىلغىنى ئۈچۈن قاتتىق جازالاندى

يېقىندا « شەرقىي تۈركىستان ئىنفورماتسىيون مەركىزى » تەرىپىدىن قولغا چۈشۈرۈلگەن خىتايچە « خوتەن گېزىتى » نىڭ 99 - يىلى 10 - ئاينىڭ 28 - كۈنىدىكى سانىغا، « كىم قانۇنسىز دىنى ھەرىكەت بىلەن شۇغۇللانسا، شۇنى بىر تەرەپ قىلىمىز! » دىگەن مەزمۇنلۇق بىر پارچە ئالاھىدە خەۋەر بېسىلدى. مەزكۇر خەۋەردە بايان قىلىنىشىچە، خىتاي دائىرىلىرى خوتەن ۋىلايىتىگە تەۋە قاراقاش ناھىيىسىنىڭ قاراقاش بازىرى 16 - كەنت ئويباغ مەسجىتىنىڭ ئىمامى مەمەت ئېلىنى مەسجىتتە جامائەتكە خىتاي كوممۇنىستىك پارتىيىسىنىڭ سىياسەتلىرىنى تەشۋىق قىلىشقا قىستىغان بولسىمۇ، ئەمما ۋىجدانلىق بۇ ئىمام خىتاي ھۆكۈمىتىنىڭ تەلۋىنى رەت قىلغان، نەتىجىدە خىتاي دائىرىلىرى مەمەت ئېلىگە يوقلاڭ تۆھمەتلەرنى چاپلاپ، ئۇنىڭغا نىقتىسادى جەھەتتىن ئېغىر جازا بېرىش بىلەن بىرگە، ئۇنى ئىماملىقتىن ئېلىپ تاشلىغان.

« خوتەن گېزىتى » گە بېسىلغان مەزكۇر ماقالىنىڭ بىر ئابزاسىدا ئەينەن مۇنداق دەپ بايان قىلىنغان:

« تەكشۈرۈش جەريانىدا مەمەت ئېلى دىنى ۋەزىپە ئۆتەش مەزگىلىدە پارتىيىنىڭ دىنى سىياسەتلىرىنى ۋە قانۇن - قائىدىلىرىنى ئۈگەنمىگەن، تەشۋىق قىلىمىغان، ئىجرا قىلمىغان، دىننى باشقۇرۇش تارماقلىرىنىڭ بېسىپ تارقاتقان بەلگىلىمىلىرىنى كۆرسىمۇ كۆرمەسلىككە سالغان، مۇناسىبەتلىك تارماقلار دىنى زاتلارغا سىياسى ئۆگۈنۈش ئورۇنلاشتۇرغاندا ۋە تەربىيەلەش پائالىيەتلىرىنى ئېلىپ بارغاندا ئۇ قاتناشمىغان، ناھىيىلىك بىرلىكسەپ، دىنى باشقۇرۇش ئورۇنلىرىنىڭ ۋە ۋىلايەت، ناھىيە رەھبەرلىرىنىڭ كۆپ قېتىم تەنقىت - تەربىيىسىنى ئاڭلىمىغان، يەنە جەمئىيەتتىكى سالاھىيىتى ئېنىق بولمىغان كىشىلەرنى ئويباغ مەسجىتىدە تۇرغۇزغان، مېھرىبان پايىدلىنىپ دىنى ئەسەبى ئىدىيەنى تەرغىپ قىلغان. ئويباغ مەسجىدى مىللى بۆلگۈنچى ۋە قانۇنسىز دىنى پائالىيەتلىرىنىڭ ئۇۋىسىغا ئايلانغان. قاراقاش ناھىيىسىنىڭ، شۇنداقلا خوتەن ۋىلايىتىنىڭ مۇقىملىقىغا ئېغىر تەسىر يەتكۈزىدىغان خەۋىپلىك مەسجىت بولۇپ قالغان. مەمەت ئېلىنىڭ يۇقارقى قانۇنسىز قىلمىشلىرىغا ئاساسەن، ئۇنى دىنى ۋەزىپىسىدىن ئېلىپ تاشلاش، نىقتىسادى جەھەتتىن ئېغىر جازا بېرىش قارار قىلىندى، شۇنىڭ بىلەن بىرگە، ئويباغ مەسجىتىنى باشقۇرۇش خىزمىتىنى ياخشى بىر تەرەپ قىلىش قارار قىلىندى. »

ھۆرمەتلىك ۋە تەنداشلار، يۇقارقى خەۋەرنى ئوقۇش ئارقىلىق بىز، كوممۇنىستىك خىتاي ھۆكۈمىتىنىڭ نۆۋەتتە شەرقىي تۈركىستاندىكى دىنى ساھەگە قارىتىۋاتقان بېسىمنىڭ نەقەدەر قاتتىق ئىكەنلىكىنى روشەن كۆرۈۋالالايمىز، خىتاي دائىرىلىرى دىنى ئېتىقات ھەققىدە ئۆزىنىڭ ئاساسى قانۇنىدا ۋە ئۆزى چىقارغان « مىللى تېررىتورىيىلىك ئاپتونومىيە قانۇنى » دا ئوتتۇرىغا قويۇلغان بەلگىلىمىلەرنى ئوچۇق - ئاشكارە ھالدا دەپسەندە قىلىش بىلەن بىرگە، ھەتتا خىتاينىڭ قانۇن دائىرىسى ئىچىدە نورمال دىنى پائالىيەت ئېلىپ بېرىۋاتقان دىنى زاتلىرىمىزغا ۋە مەسجىتلەرگىمۇ كوممۇنىستىك ئېدىلوگىيەنى مەجبۇرى ھالدا سىڭدۈرۈشكە ئۇرۇنغان، بۇۋەقە - شەرقىي تۈركىستاندا ئىنسانى ھەق - ھوقۇقلارنىڭ ئەڭ ئېغىر دەرىجىدە دەپسەندە قىلىنىۋاتقانلىقىنىڭ روشەن ئىپادىسىدىن ئىبارەت، خالاس!

خوتەندىكى پارتىزانلىق ئۇرۇشىدا 4 مۇجاھىد شېھىت بولدى

ئۆز مۇخبىرىمىز ئۇجقۇننىڭ ۋە تەندىن بىۋاسىتە يوللىغان دەسلەپكى ئاخباراتىغا ئاساسلانغاندا، 1999 - يىلى 10 - ئاينىڭ 27 - كۈنى خوتەن ناھىيىسىنىڭ يېڭى ئاۋات، ئىسلامئاۋات، سېغىز كۆل يېزىلىرىدا شىرنەل باشچىلىقىدىكى ئۇيغۇر پارتىزانلار گۇرۇپپىسى بىلەن خىتاي ساقچىلىرى ئوتتۇرىسىدا شىددەتلىك قوراللىق توقۇنۇش يۈز بەرگەن، توقۇنۇش جەريانىدا 4 نەپەر مۇجاھىدقا ئوق تېگىپ شېھىت بولغان، بەختكە يارىشا پارتىزانلارنىڭ رەھبىرى كۈرەش ساق - سالامەت ھالدا قېچىپ قۇتۇلغان، خىتاي دائىرىلىرى بۇقېتىمقى ۋەقەنى ئىنتايىن مەخپى تۇتقاچقا، توقۇنۇشتا خىتاي ساقچىلىرىدىن قانچىلىك چىقىم بولغانلىقى تېخى ھازىرغىچە نامەلۇم بولماقتا.

كۆپچىلىككە مەلۇم بولسا كېرەك، شىرنەل باشچىلىقىدىكى پارتىزانلار گۇرۇپپىسى پىرنايدىن كۆپرەك ۋاقىتتىن بۇيان خوتەننىڭ ھەرقايسى جايلىرىدا يوشۇرۇنۇپ يۈرۈپ، پۇرسەت تاپقان ھامان خىتاي ساقچىلىرىغا قوراللىق زەربە بېرىپ كەلمەكتە، گەرچە بۇ جەرياندا ئۇلار بىرقانچە قېتىملاپ قاتمۇ - قات قورشاۋ ئاستىغا چۈشۈپ قالغان بولسىمۇ، ئەمما ھازىرغا قەدەر قولغا چۈشمەي باتۇرلارچە كۈرەش قىلىپ كەلمەكتە. بۇ ھەقتە سىزلىرىگە يەنە داۋاملىق مەلۇمات بېرىشقا تىرىشىمىز.

خوتەننىڭ سېغىز كۆل يېزىسىدا قورشاۋ ئاستىدا قالغان مۇجاھىدلار خىتاي ساقچىلىرى بىلەن نەپىسنىڭ ئاخىرىغا قەدەر قاتتىق جەڭ قىلدى

ئۆز مۇخبىرىمىز ئۇجقۇننىڭ ۋە تەندىن بىۋاسىتە بەرگەن خەۋىرىنىڭ مەزمۇنىغا ئاساسلانغاندا، 1999 - يىلى 10 - ئاينىڭ 26 - كۈنى كېچە سائەت 11 دىن 30 مىنوت ئۆتكەندە، خوتەن ناھىيىسىنىڭ سېغىز كۆل يېزىسىدىكى بىر ئۆيدە يوشۇرۇنۇپ ياتقان 8 نەپەر مۇجاھىد (بۇلارنىڭ 2 نەپىرى ئايال) خىتاي ساقچىلىرى تەرىپىدىن سېزىلىپ قېلىپ قورشاۋ ئاستىدا قالغان. مۇجاھىدلار قاتمۇ - قات قورشاۋنى بۆسۈپ چىقىش ئۈچۈن، ئۆزلىرى يەرلىك ئۇسۇلدا ياسىغان بومبىلارنى خىتاي ساقچىلىرىغا قارىتىپ ئېتىپ قاتتىق تىرەكەشكەن، مۇجاھىدلار بىلەن خىتاي ساقچىلىرى ئوتتۇرىسىدىكى قوراللىق توقۇنۇش توپ - توغرا 7 سائەت داۋام قىلغان، خىتاي ساقچىلىرىنىڭ مۇجاھىدلارنى قاتتىق ئوق يامغۇرىغا تۇتۇشى نەتىجىسىدە، قاراقاشلىق مۇجاھىد ئابدۇقادىر مەمتىمىن ... قاتارلىق 3 نەپەر مۇجاھىدقا ئوق تېگىپ نەق مەيداندا مەرتلەرچە شېھىد بولغان (شېھىت بولغان مۇجاھىدلارنىڭ بىر نەپىرى ئايال)، 4 نەپىرى ئېغىر يارىلىنىپ خىتاي ساقچىلىرىنىڭ قولىغا چۈشۈپ قالغان، پەقەت بىر نەپەر مۇجاھىدلا قاتمۇ - قات قورشاۋنى ساق - سالامەت ھالدا بۆسۈپ چىقىپ قېچىپ كەتكەن.

بۇقېتىمقى جەڭدە شېھىت بولغان قاراقاشلىق 27 ياشلىق مۇجاھىد ئابدۇقادىر مەمتىمىن ھەققىدە خىتاي ساقچى دائىرىلىرى بۇيىل 9 - ئايدا پۈتۈن شەرقىي تۈركىستان بويىچە تۇتۇش بۇيرۇقى چىقارغان ۋە بۇ ھەقتىكى خەۋەر « نۇجقۇن » گېزىتىنىڭ ئۆتكەنكى سانلىرىدا تەپسىلىي خەۋەر قىلىنغان ئىدى.

خوتەندە 12 ياشلىق 4 نەپەر بالا ساقچىلار تەرىپىدىن قولغا ئېلىندى

ئۆز مۇخبىرىمىز ئۇجقۇننىڭ ۋە تەندىن بىۋاسىتە بەرگەن خەۋىرىگە قارىغاندا، يېقىندا خوتەندىكى ساقچى دائىرىلىرى، « قانۇنسىز ھالدا قۇرئان ياتلىغان » دىگەن تۆھمەت بىلەن خوتەن شەھرى شامالباغ يېزىسىدىكى 12 ياشلىق 4 نەپەر ئارىسىدە بالىنى قولغا ئېلىپ تۈرمىگە تاشلىغان، ئوخشاش ياشتىكى يەنە بىر بالا ساقچىلاردىن قورقۇپ قېچىپ كەتكەن ئۈچۈن، ساقچى دائىرىلىرى بۇ بالىنىڭ ئاتا - ئانىسىنى تۇتۇپ ساقچى ئىدارىسىغا ئاپىرىپ، « بالاڭنى تېپىپ بەرمىسەڭ، بالاڭ تېپىلغىچە تۈرمىدە ياتسەن » دەپ قاتتىق ئۇرۇپ قىيىنغان ۋە شۇ سولغانچە قويۇپ بەرمىگەن.

نۆۋەتتە دۇنيا جامائەتچىلىكى ئىنسان ھەقلىرى مەسىلىسىدە خىتاي ھۆكۈمىتىنى ئىزچىل ھالدا قاتتىق ئەيىبلەپ كېلىۋاتقان بىر پەيتتە، خىتاي دائىرىلىرىنىڭ يەنە قانۇنى جۇڭاپكارلىق يېشىغا تولمىغان ئارىسىدە بالىلارنىمۇ تۇتۇپ تۈرمىگە تاشلىغانلىقىدەك بۇ غەيرى ئىنسانى قىلمىشى، كوممۇنىستىك خىتاي ھاكىمىيىتىنىڭ ھەقىقىي ئەپتى - بەشىرىسىنى ئېنىق كۆرسۈتۈپ بەرمەكتە!

مۇجاھىدلار پوسكامدا ساقچىخانغا ھۇجۇم قىلدى

ئۆز مۇخبىرىمىز ئۇجقۇننىڭ ۋە تەندىن بىۋاسىتە بەرگەن خەۋىرىگە قارىغاندا، 1999 - يىلى 10 - ئاينىڭ 24 - كۈنى سانى نامەلۇم بولغان بىر گۇرۇپ قوراللىق مۇجاھىد پوسكام ناھىيىسىنىڭ سەيلى يېزىسىدىكى ساقچىخانغا (پەيچۇسو) تۇيۇقسىز ھۇجۇم قىلغان. مۇجاھىدلار تەرىپىدىن ساقچىخانغا ئېتىلغان بومبا دەشەتلىك پارتىلاپ، نەق مەيداندىلا ساقچىخاندىكى 2 نەپەر خىتاي ساقچىسى ئېغىر يارىلانغان، بومبىنىڭ كۈچىدە ساقچىخانا ھەش - پەش دىگۈچە كۆيۈپ كۈلگە ئايلانغان، مۇجاھىدلار يەنە ساقچىخاننىڭ ئاپتېموبىلىنى پاچاقلاپ تاشلىغان، مۇجاھىدلار بىلەن ساقچىلار ئوتتۇرىسىدا يۈز بەرگەن قوراللىق توقۇنۇشتا بىرنەپەر مۇجاھىد بەختكە قارشى ئوق تېگىپ شېھىت بولغان.

ئۇندىن باشقا يەنە شۇ كۈنى مۇجاھىدلار پوسكام ناھىيىلىك ساقچى ئىدارىسىغا تەۋە بىر ئاپتېموبىلغا بومبا بىلەن تۇيۇقسىز زەربە بەرگەن، نەتىجىدە ئاپتېموبىل تامامەن پاچاقلاپ تاشلىنىپ، ئاپتېموبىلدىكى ئىككى نەپەر خىتاي ساقچى نەق مەيداندا ئۆلگەن، يەنە بىر گۇرۇپ مۇجاھىد پوسكام ناھىيىسىنىڭ باشقا ئىككى يېزىسىدىكى ساقچىخاننىمۇ قوراللىق ھۇجۇم قىلىپ، ئىككىلا ساقچىخاننى بومبا بىلەن بىلەن پارتىلىتىپ تۈزلۈككەن، پارتىلاش جەريانىدا ساقچىخاندىكى بىرنەپەر خىتاي ساقچىسى نەق مەيداندا ئۆلگەن.

مۇخبىرىمىزنىڭ خەۋىرىگە قارىغاندا، ۋەقەدىن كېيىن، خىتاي ساقچى دائىرىلىرى پۈتۈن قەشقەر رايونىدا نومۇمى يۈزلۈك ھالدا ناختۇرۇپ تۇتۇش ھەرىكىتى قوزغىغان.

ئاقسۇدا 10 نەپەر ئۇيغۇرغا جازا ھۆكۈم قىلىندى

« شىمالىي تۈركىستان ئىنفورماتسىيون مەركىزى » تەرىپىدىن قولغا چۈشۈرۈلگەن « شىنجاڭ قانۇنچىلىق گېزىتى » نىڭ 1999 - يىلى 10 - ئاينىڭ 12 - كۈنىدىكى سانىدا خەۋەر قىلىنىشىچە، ئاقسۇ ۋىلايەتلىك ئوتتۇرا سوت مەھكىمىسى ئوچۇق سوت يىغىنى ئېچىپ، نەمەت داۋۇت، تۇنىياز روزى، مېھرىبان توختى (ئايال)، تۇردى مەمەت، ئاسىيەم شەمسى، تۇرسۇن مامۇت، سالاھىدىن ياسىن قاتارلىق 7 نەپەر ئۇيغۇرنى « زورلۇق تېررورىنى ئۇزۇن مۇددەت يوشۇرغان، قورال ۋە ئوق - دورا ساقلىغان، ئوق - دورا خامەنىيەسىنى ياسىغان، قولغا يىچاق ئېلىپ ساقچىلارنى قوغلىغان ... » دىگەندەك تۆھمەتلەر بىلەن تۈرلۈك قاماق جازالىرىغا ھۆكۈم قىلغان.

يۇقارقى گېزىتنىڭ خەۋىرىگە قارىغاندا، ئىمىن ھاشىم ئىسىملىك ئۇيغۇر 1997 - يىلى 8 - ئاينىڭ 13 - كۈنى ئاقسۇنىڭ ئايكۆل بازار قاراقچى رايونىدا 5 نەپەر خىتاي ئاققۇنى ئۆلتۈرۈۋېتىپ قېچىپ كەتكەن،

ئىمىن ھاشىم بىرىلدىن ئارتۇق يوشۇرۇنۇپ يۈرۈپ ئاخىرى 98 - يىلى 11 - ئاينىڭ 14 - كۈنى خىتاي ساقچىلارنىڭ قورشاۋى ئاستىغا چۈشۈپ قېلىپ، ساقچىلار بىلەن جەڭ قىلىش جەريانىدا ئوق تېگىپ شېھىت بولغان.

خىتاي ھۆكۈمىتىنىڭ بايان قىلىشىچە، يۇقۇرىدا ھۆكۈمگە ئېلان قىلىنغانلار نەشەشۇ ئىمىن ھاشىمنى ئۇزۇن مۇددەت يوشۇرغانمىش. نەمەت، خىتاي دائىرلىرىنىڭ تۇخۇمدىن تۈك ئۇندۇرۇپ مانا مۇشۇنداق يالغان - ياۋىداق تۆھمەتلەر بىلەن بىگۇناھ ئىنسانلارنى قولغا ئېلىپ تۈرمىلەرگە تاشلىشى ۋە ناھەق ھالدا ئۆلۈمگە مەھكۇم قىلىشى شەرقىي تۈركىستان ئادەتتىكى بىر ئىشقا ئايلىنىپ قالدى، بۇخىل نەھۋاللار، مەركىزى لوندوندىكى « خەلقئارا كەچۈرۈم تەشكىلاتى » نىڭ بۇيىلىنىڭ باشلىرىدا مەخسۇس شەرقىي تۈركىستان ھەققىدە ئېلان قىلغان 92 بەتلىك نومۇمى دوكلاتىدىمۇ ئالاھىدە تىلغا ئېلىنغان ئىدى.



خوتەن رايونىدا قىزىل تېررورلۇق ھۆكۈم سۈرمەكتە



2 - دۇنيا ئۇرۇشى مەزگىلىدە گېرمانىيە ناتىبىت ئارمىيىسىنىڭ ئىشغال ئاستىدىكى ئەللەر خەلقلىرىگە قارىتا يۈرگۈزگەن فاشىستىك ياۋۇز قىلمىشلىرى، نۆۋەتتە خىتاي دائىرلىرى تەرىپىدىن شەرقىي تۈركىستاننىڭ خوتەن رايونىدا نەينەن ئىجرا قىلىنماقتا. ئۆز مۇخبىرىمىز ئۇچقۇننىڭ 10 - ئاينىڭ 30 - كۈنى ۋەتەندىن بىۋاسىتە بەرگەن مەلۇماتىغا ئاساسلانغاندا، ھازىر خىتاي ساقچى دائىرلىرى خوتەن رايونىدىكى ھەممە بىر ئېغىزلىرىغا تەكشۈرۈش پونكىتلىرىنى قۇرۇۋېلىپ، خوتەن ۋىلايىتىگە كىرىپ - چىققان ھەرقانداق ئۇيغۇرنىڭ ئۈستى - بېشىنى ۋە ئېلىپ ماڭغان بۇك - تاقلىرىنى قانۇنسىز ھالدا ئاقتۇرىدىغان بولۇۋالغان ۋە ئېتىراز بىلدۈرگەنلەرنى ھامان شۈبھىدە قىلىپ ئېلىپ تۇرۇپ - سوقۇپ قاتتىق قىيىنغان، بولۇپمۇ خوتەن خەلقىنىڭ قاتتىق غەزەپ - نەپرەتىنى

قوزغىغىنى شۇ بولغانىكى، خىتاي ساقچىلىرى ئۇيغۇر ئاياللىرىنىڭ ئۈستى - بېشىنى ئاقتۇرۇش جەريانىدا ئاياللارغا پوخۇرلۇق ۋە نەپەسلىك قىلىپ، ئۇيغۇر ئاياللىرىنى ئەرلىرىنىڭ بالىلىرىنىڭ كۆز ئالدىدا تۇرغۇزۇپلا ئېغىر دەرىجىدە ھاقارەتلىگەن. بولۇپمۇ بۇخىل نەھۋاللار نىيە، گۇما، چېرىيە ئىسھابلىرىدىكى تەكشۈرۈش پونكىتلىرىدا ئېنتايىن ئېغىر بولغان، خىتاي ساقچى دائىرلىرىنىڭ بۇخىل زورلۇقلىقى تۈپەيلىدىن، كۆپلىگەن دېھقانلار نەچچە 10 كىلومېتىرلىق يولنى بىھۆدە بېسىپ، تەكشۈرۈش پونكىتلىرىدىن ئايلىنىپ ئۆتۈشكە مەجبۇر قالغان. خوتەندە بۇخىل قىلمىشقا قاتتىق ئارازى بولغان يەرلىك نامما، « بۇنداق ۋەقەلەرنى بۇرۇن بىز پەقەت كىنولاردىلا كۆرگەن ئىدۇق، ئەمدى بولسا بۇ ئىشلار بىزنىڭ بېشىمىزغا كەلدى » دېيىشكەن.

خوتەن شەھەرلىك جامائەت خەۋىپسىزلىك ئىدارىسىنىڭ ئىچكى ھۆججىتىدىن تەرمىلەر

« شەرقىي تۈركىستان ئىنفورماتسىيون مەركىزى » تەرىپىدىن يېقىندا قولغا چۈشۈرۈلگەن خوتەن شەھەرلىك جامائەت خەۋىپسىزلىك ئىدارىسىنىڭ بىر ئىچكى خەۋەرنامىسىدا نەينەن مۇنداق دېيىلگەن:

1. لوپ ناھىيىسىدىن قانۇنسىز بومبا ياسىغان ئېزىۋۇللاھ نۇرئەخمەت بىلەن ئابلەت تۇتۇلدى؛
2. خوتەن شەھەرلىك پاختا يىغىۋېلىش ئورنىدىن ئۆزى ياسىغان قارارلىق پارتىلايدىغان 2 بومبا تېپىلدى، بۇ دىلو ھازىر تەكشۈرۈلمەكتە، شۇقاتاردا مەمەت ئابدۇللا، راخمان، خېلىل قاتارلىق 500 ئادەم قولغا ئېلىندى؛

3. خوتەن شەھىرىدىن تېپىلغان ئۆزى يەرلىك ئۇسۇلدا ياسىغان ھەرخىل بومبا 1000 دىن ئېشىپ كەتتى؛

بىز، خىتاي ھۆكۈمىتىنىڭ خەۋەرنامىسىدا بايان قىلىنغان ۋەقەلەردىن شۇ نۇقتىنى چوڭقۇر ھېس قىلىمىزكى، بىرىنچىدىن، خوتەن رايونىدا خىتاي دائىرلىرىنىڭ ھېچقانداق دەلىل - ئىسپاتسىز، پەقەتلا گۇمان بىلەن ئۇيغۇرلارنى قارا - قويۇق كۈللىكتىن ھالدا تۇتقۇن قىلىش نەھۋاللىرى تازا ئەۋجىگە چىققان، بۇنىڭغا يۇقارقى خەۋەرنامىدا بايان قىلىنغان 2 - ۋەقە تولۇق ئىسپات بولالايدۇ، چۈنكى خىتاي دائىرلىرى نامەلۇم كىشىلەر تەرىپىدىن خوتەن ناھىيىلىك پاختا يىغىۋېلىش ئورنىغا يوشۇرۇپ قويۇلغان 2 بومبىنى تېپىۋالغان ۋە بۇ بومبىلارنى يوشۇرغان كىشىلەرنى تېپىش ئۈچۈن، ھېچبىر دەلىل - ئىسپاتسىزلا 500 دىن ئارتۇق كىشىنى قولغا ئالغان، بۇ، كۆممۇنىست خىتاي ھاكىمىيىتىنىڭ، « مىڭى ناھەق تۇتۇلسا - تۇتۇلسۇنكى، بىرسىمۇ قېچىپ كەتمىسۇن » دەيدىغان مەنتىقىسىنىڭ مەھسۇلىدۇر، چۈنكى 500 ئادەمنىڭ بىرلا ۋاقىتتا 2 دانە بومبىنى يوشۇرۇپ قويۇشى ھېچبىر مەنتىقىگە توغرا كەلمەيدۇ! ئىككىنچىدىن، خىتاي دائىرلىرىنىڭ خوتەن رايونىدا يۈرگۈزۋاتقان چېكىدىن ئاشقان غەيرى ئىنسانى قىلمىشى، تەبىئى ھالدا يەرلىك خەلقنىڭ خىتاي ھۆكۈمىتىگە بولغان غەزەپ - نەپرەتنى ۋە قارشىلىقنى قوزغىغان، بولۇپمۇ خىتاي ھۆكۈمىتىگە قارشى قوراللىق ھەرىكەتلەر تارىختا ھېچ كۆرۈلۈپ باقمىغان دەرىجىدە كۈچەيگەن، بۇنىڭغا يۇقارقى خەۋەرنامىدىكى 3 - ۋەقە تولۇق ئىسپات بولالايدۇ، چۈنكى پەقەت خوتەن شەھىرىنىڭ ئۆزىدىلا يەرلىك ئۇسۇلدا ياسالغان مىڭدىن ئارتۇق بومبىنىڭ بايقىلىشى، خوتەن رايونىنىڭ سىياسى ۋەزىيىتىنىڭ نەقەدەر جىددى بىر ۋەزىيەتكە يەتكەنلىكىنى روشەن ھالدا كۆرسۈتۈپ بەرمەكتە.

خوتەندە 15 ياشلىق ئاينۇر ياسىن قولغا ئېلىندى

ئۆز مۇخبىرىمىز ئۇچقۇننىڭ 10 - ئاينىڭ 30 - كۈنى ۋەتەندىن بىۋاسىتە يوللىغان ئاخباراتىغا ئاساسلانغاندا، يېقىندا خوتەن شەھەرلىك ساقچى ئىدارىسى، خوتەن شەھەرلىك 3 - ئوتتۇرا مەكتەپ تولۇقسىز 3 - يىللىق سىنىپ ئوقۇغۇچىسى 15 ياشلىق ئاينۇر ياسىننى، « ئەكسىيەتچىل شۇئار چاپلىغان » دىگەن سەۋەپ بىلەن قولغا ئالغان. مۇخبىرىمىزنىڭ خوتەن شەھەرلىك جامائەت خەۋىپسىزلىك ئىدارىسىنىڭ ئىچكى ھۆججىتىگە ئاساسلىنىپ تۇرۇپ بايان قىلىنىشىچە، ئاينۇر ياسىن ئەتكەنلىك چېنىقىش ۋاقتىدىن پايدىلىنىپ خوتەن شەھەرلىك

تۈرلۈك مالىلار شىركىتىنىڭ ئالدى تېمىغا بىرقانچە قېتىم « ئەكسىيەتچىل » شۇئار چاپلىغان، شۇئار چاپلاش ۋەقەسىدىن كېيىن، خوتەندىكى ساقچى دائىرلىرى شەھەر بويىچە 450 نەپەر « گۇمانلىق » ئادەمنىڭ خەت پوچىرىكىسىنى تەكشۈرۈش ئارقىلىق، ئاخىرى 15 ياشلىق ئاينۇر ياسىننى، « پوچىرىكىسى ئەكسىيەتچىل شۇئارنىڭ پوچىرىكىسىغا ئوخشايدىكەن » دىگەن گۇمان بىلەن قولغا ئالغان. مۇخبىرىمىزنىڭ ئىگەللىشىچە، ئاينۇر ياسىن ھازىرغا قەدەر خوتەن شەھەرلىك ساقچى ئىدارىسىدا قاماقلىق ئىكەن.



1999 - يىلى 11 - ئاي

31 - سان

گېرمانىيەدە نەشر قىلىندى

Eastern Turkistan
Information Center

ئۇچقۇن



ھەپتىلىك سىياسىي - ئىلمىي
گېزىت

گېزىتىمىز 1999 - يىلى

3 - ئاينىڭ 15 - كۈنىدىن

نېتىبارەن نەشر قىلىنماقتا

شەرقىي تۈركىستان (ئۇيغۇرىستان) مىللى قۇرۇلتىيىنىڭ ئورگان گېزىتى

ختاي ھۆكۈمىتى «فالۇنگوڭ» غا قاراتقان
چەكلەش تەدبىرلىرىنى شەرقىي تۈركىستان
موسۇلمانلىرىغا قارىتا يۈرگۈزۈشكە باشلىدى

خوتەندە 6 مەسجىدنىڭ ئىمامى قولغا ئېلىندى

ئۆز مۇخبىرىمىز ئۇچقۇننىڭ 11 - ئاينىڭ 21 - كۈنى ۋەتەندىن بىۋاسىتە يوللىغان خەۋىرىگە ئاساسلانغاندا، كوممۇنىست خىتاي دائىرىلىرى يېقىنقى مەزگىللەردىن بۇيان خوتەن رايونىدا يەرلىك خەلقنىڭ كوممۇنىستىك خىتاي ھاكىمىيىتىگە قارشى ئېلىپ بېرىلىۋاتقان قوراللىق كۈرەشلىرىنى باھانە قىلىپ، رەسمى ھۆججەتلىرىدە مۇقەددەس ئىسلام دىنىنى بىرقانچە يىل بۇرۇن خىتايدا بىر سۇنئىي خىتاي تەرىپىدىن قۇرۇلغان «فالۇنگوڭ» تەرىقىتىگە ئوخشاشقان ۋە مەركىزىي خىتاي ھۆكۈمىتىنىڭ «فالۇنگوڭ» مەزھىپىنى چەكلەش توغرىسىدا چىقارغان ھۆججىتىنى ئەينەن كۆچۈرۈپ كېلىپ، خوتەن رايونىدىكى دىنى ساھەگە قارىتا ئىجرا قىلىشقا باشلىغان. (داۋامى 4 - بەتتە)

**قەشقەردە 40 ياشتىن تۆۋەن بولغان خوتەنلىكلەرنى
تۇتۇش ھەققىدە بۇيرۇق چۈشۈرۈلدى**

ئۆز مۇخبىرىمىز ئابدۇللا پامىرنىڭ ۋەتەندىن بىۋاسىتە بەرگەن خەۋىرىنىڭ مەزمۇنىغا ئاساسلانغاندا، 1999 - يىلى 9 - ئاينىڭ 3 - كۈنى، قەشقەر شەھەرلىك ساقچى باشقارمىسى خوتەن تەۋەسىدىن كەلگەن 40 ياشتىن تۆۋەن ھەرقانداق ئۇيغۇرنى تۇتۇپ سوراق قىلىش ھەققىدە بۇيرۇق چۈشۈرگەن، ئەتىسىدىن ئېتىبارەن قەشقەردىكى ساقچى دائىرىلىرى خوتەن رايونىغا كىرىپ - چىقىدىغان بارلىق يول ئېغىزلىرىنى قاتتىق قامال قىلىپ، خوتەندىن قەشقەر تەۋەسىگە كىرگەن ئۇيغۇرلارنى تەكشۈرۈشكە باشلىغان. يەنە بىر تەرەپتىن ساقچى دائىرىلىرى خوتەنلىك ياشلارنى «ئوۋلاش» مەقسىدىدە قەشقەر شەھىرىدىكى بارلىق مېھمانخانا ۋە ياتاقلاردا چوڭ تەكشۈرۈش ئېلىپ بارغان ۋە 9 - ئاينىڭ 4 - كۈنى قەشقەر شەھىرى ئىچى خام بازىرىدىكى كېرىيەلىك قاسىم ھاجىمنىڭ مېھمانخانىسىدىن 13 نەپەر خوتەنلىك ئۇيغۇر ياشنى تۇتۇپ، ئۇلارنى قەشقەر ۋىلايەتلىك ساقچى باشقارمىسىغا ئېلىپ كەتكەن.

ختاي ھۆكۈمىتى خوتەن رايونىغا «بىگتۇەن» نىڭ
بىر دېۋىزىيەسىنى ئورۇنلاشتۇرۇشقا ھازىرلانماقتا

ئۆز مۇخبىرىمىز ئۇچقۇننىڭ ۋەتەندىن بىۋاسىتە يوللىغان خەۋىرىنىڭ مەزمۇنىغا ئاساسلانغاندا، نۆۋەتتە خىتاي ھۆكۈمىتى شەرقىي تۈركىستاننىڭ خوتەن رايونىغا ئاتالمىش «ئىشلەپچىقىرىش قۇرۇلۇش بىگتۇەنى» نىڭ بىر دېۋىزىيە ئاھالىسىنى يۆتكەپ كېلىپ ئورۇنلاشتۇرۇشقا ھازىرلانغان. (تەپسىلىي مەزمۇنى 3 - بەتتە)

«شەرقىي تۈركىستان (ئۇيغۇرىستان) مىللى
قۇرۇلتىيى» نىڭ رەئىسى ئەنۋەر جان، «ياۋروپا
بىخەتەرلىك ۋە ھەمكارلىق يىغىنى» دىن ئىنسان
ھەقلىرى مەسلىسىدە خىتايفى قاتتىق بېسىم
ئىشلىتىشنى تەلەپ قىلدى

يىغىنى «غا مىللى قۇرۇلتىيى
نامىدىن ئالاھىدە مەكتۇپ يوللاپ،
بۇقېتىمقى يىغىنغا قاتنىشىۋاتقان
ھەرقايسى ئەللەر رەھبەرلىرىدىن،
ئىنسان ھەقلىرى مەسلىسىدە خىتاي
ھۆكۈمىتىگە يەنىمۇ كۈچلۈك ھالدا
بېسىم ئىشلىتىشنى تەلەپ قىلدى.
(خەۋەرنىڭ داۋامى 3 - بەتتە)

ئۆز مۇخبىرىمىز خەۋىرى: مۇشۇ
ئاينىڭ 17 - كۈنى مەركىزىي ئورگىنى
گېرمانىيەنىڭ مېيونخېن شەھىرىدىكى
«شەرقىي تۈركىستان (ئۇيغۇرىستان)
مىللى قۇرۇلتىيى» نىڭ رەئىسى
ئەنۋەر جان، نۆۋەتتە تۈركىيەنىڭ
ئىستانبۇل شەھىرىدە ئېچىلىۋاتقان
ياۋروپا بىخەتەرلىك ۋە ھەمكارلىق

«شەرقىي تۈركىستان (ئۇيغۇرىستان) مىللى قۇرۇلتىيى ۋە «دۇنيا ئۇيغۇر ياشلىرى قۇرۇلتىيى»
نىڭ ۋەكىللىرى فىرانسىيەدە جاڭ زېمىنغا قارشى بىرلەشمە نامايىشقا قاتناشتى (مەزمۇنى 2 - بەتتە)



«شەرقىي تۈركىستان ئىنفورماتسىيون مەركىزى» نەشر قىلدى

«شەرقىي تۈركىستان (ئۇيغۇرىستان) مىللى قۇرۇلتىيى» ۋە «دۇنيا ئۇيغۇر ياشلىرى قۇرۇلتىيى» نىڭ ۋەكىللىرى فىرانسىيەدە جاڭزېمىنغا قارشى بىرلەشمە نامايىشقا قاتناشتى

ئەمىلى مىساللار بىلەن جانلىق ۋە تەسىرلىك شەكىلدە بايان قىلىپ، نامايىشقا قاتناشقۇچىلارنىڭ ۋە چەتئەللىكلەرنىڭ ئۇيغۇر خەلقىگە بولغان ئالاھىدە ھىساڭلىقىنى قوزغىدى.

10 - ئاينىڭ 23 - كۈنى «دۇنيا ئۇيغۇر ياشلىرى قۇرۇلتىيى» نىڭ ئەزالىرىدىن تەشكىل تاپقان نامايىشچىلىرىمىز، خىتاي رەئىسى جاڭ زېمىننىڭ فىرانسىيە پىرىزىدېنتى شىراكىنىڭ تۇغۇلغان يۇرتى «BREVE» دىكى ئۆيىگە تەكلىپ قىلىنغانلىقىنى ئاڭلاپ، ئارقىسىدىن قوغلاپ «BREVE» گە يېتىپ بېرىپ شىراكىنىڭ سارىيىنىڭ ئەتراپىنى چۆرۈدەپ ئورۇنلۇشۇپ، بۇ يەردىمۇ بىر نامايىش سېپى ھاسىل قىلىپ، خىتايغا قارشى ئۈزلۈك ھالدا شۇئار توۋلاپ ۋە تەشۋىقات ۋاراقلىرىنى تارقىتىپ، ئۇيغۇر داۋاسىنى «BREVE» خەلقىگە ئاڭلاتتى. نامايىشچىلارنىڭ ھەيۋىتىدىن قورققان جاڭزېمىن ۋە ئۇنىڭ ھەمراھلىرى سارايدىن چىقىشقا جۈرئەت قىلالىمىدى.

10 - ئاينىڭ 24 - كۈنى، بۇقېتىمقى ماراتۇنچە نامايىشنىڭ 3 - كۈنى «دۇنيا ئۇيغۇر ياشلىرى قۇرۇلتىيى» ۋە ۋەكىللىرى فىرانسىيەنىڭ پابىتەختى پارىژغا يېتىپ كېلىپ، پارىژنىڭ پۈتۈن دۇنياغا مەشھۇر باستىللىيە مەيدانىدا جاڭزېمىنغا قارشى نامايىش قىلىش ئۈچۈن يىغىلغان بىرقانچە يۈز كىشىلىك نامايىشچىلار سېپىگە قوشۇلۇپ، بۇ يەردىمۇ چوڭ كۈلەملىك نامايىش ئۆتكۈزدى.

10 - ئاينىڭ 24 - كۈنى، «شەرقىي تۈركىستان (ئۇيغۇرىستان) مىللى قۇرۇلتىيىنىڭ باش كاتىبى «ياۋروپا شەرقىي تۈركىستان بىرلىكى» نىڭ رەئىسى ئەسقەر جانمۇ، خەلقئارا كەچۈرۈم تەشكىلاتى فىرانسىيە شۆبىسى ۋە فىرانسىيەدىكى تىبەت تەشكىلاتلىرىنىڭ تەكلىۈگە ئاساسەن، شۇ كۈنى پارىژدا ئۆتكۈزۈلىدىغان جاڭ زېمىنغا قارشى نامايىشقا قاتنىشىش ئۈچۈن بىر گۇرۇپ ئۇيغۇرنى باشلاپ گېرمانىيەدىن ئالاھىدە پارىژ شەھىرىگە كېلىپ، بۇ يەردىكى نامايىشچىلىرىمىزنىڭ سېپىگە قوشۇلدى. ئۇيغۇر نامايىشچىلار باستىللىيە مەيدانىدا ئۆتكۈزۈلگەن ھەيۋەتلىك نامايىش جەريانىدا ئۇيغۇرلارنىڭ ئىنسان ھەقلىرىنىڭ دەپسەندە قىلىنىۋاتقانلىقى توغرىسىدا كەڭ - كۈلەمدە تەشۋىقات ئېلىپ بېرىپ، چەتئەل مۇخپىرى ۋە ئاممىسىنىڭ ئۇيغۇرلارغا بولغان قىزىقىشىنى ۋە ھىساڭلىقىنى قولغا كەلتۈردى.

شۇ كۈنى مىللى قۇرۇلتىيىمىزنىڭ باش كاتىبى ئەسقەر جان نامايىشقا قاتنىشىشتىن بۇرۇن ئالدى بىلەن «خەلقئارا كەچۈرۈم تەشكىلاتى فىرانسىيە شۆبىسى» نىڭ پارىژدىكى ئىشخانىسىنى زىيارەت قىلىپ، بۇ يەردە «خەلقئارا كەچۈرۈم تەشكىلاتى فىرانسىيە شۆبىسى» نىڭ ئاساسلىق مەسئۇللىرىغا شەرقىي تۈركىستاننىڭ نۆۋەتتىكى سىياسى ۋەزىيىتى ھەققىدە تەپسىلىي مەلۇمات بەردى. كۆرۈشۈش جەريانىدا فىرانسىيەدىكى خەلقئارا كەچۈرۈم تەشكىلاتىنىڭ مەسئۇللىرىمۇ بۇنىڭدىن كېيىن ئۇيغۇرلار بىلەن بولغان ھەمكارلىقنى يەنىمۇ كۈچەيتىدىغانلىقىنى ۋە ئۆزلىرى باشقۇرۇۋاتقان تۈرلۈك مەتبۇئات ۋاسىتىلىرى ئارقىلىق شەرقىي تۈركىستان مەلىسىنى فىرانسىيە خەلقىگە ئاكتىپ شەكىلدە تەشۋىق قىلىدىغانلىقىنى بىلدۈرۈشتى.



سۈرەتتە: «دۇنيا ئۇيغۇر ياشلىرى قۇرۇلتىيى» ئىجرائىيە كومىتېتىنىڭ رەئىسى دولقۇن ئەيسا (ئوڭدا) ۋە ياشلار قۇرۇلتىيى فوندا رەئىسى ئابلىكىم خوتەن (سولدا) بۇقېتىم پارىژدا ئۆتكۈزۈلگەن نامايىش جەريانىدا فىرانسىيە ساقچىسى بىلەن سۆھبەتلەشمەكتە.

ئۆز مۇخپىرىمىز ئۆمەر جان ئىمىن خەۋەر قىلىدۇ: مەركىزى ئورگىنى گېرمانىيەنىڭ مېيونخىن شەھىرىدە بولغان «شەرقىي تۈركىستان (ئۇيغۇرىستان) مىللى قۇرۇلتىيى» بىلەن «دۇنيا ئۇيغۇر ياشلىرى قۇرۇلتىيى» نىڭ رەھبەرلىرى گېرمانىيەدىن بىرقىسىم ئۇيغۇرلارنى باشلاپ فىرانسىيەگە بېرىپ، بۇ يىل 10 - ئاينىڭ 22 - كۈنىدىن 24 - كۈنىگىچە فىرانسىيەنىڭ لىئون، پارىژ قاتارلىق شەھەرلىرىدە خىتايىنىڭ دۆلەت رەئىسى جاڭ زېمىننىڭ فىرانسىيەگە زىيارەتكە كەلگەنلىكى مۇناسىۋىتى بىلەن ئۆتكۈزۈلگەن نارازىلىق نامايىشلىرىغا قاتناشتى.



ئالدى بىلەن 10 - ئاينىڭ 22 - كۈنى «دۇنيا ئۇيغۇر ياشلىرى قۇرۇلتىيى» نىڭ بىر گۇرۇپ ئەزالىرى، ياشلار قۇرۇلتىيى ئىجرائىيە كومىتېتىنىڭ رەئىسى دولقۇن ئەيسانىڭ يېتەكچىلىكىدە گېرمانىيەنىڭ مېيونخىن شەھىرىدىن فىرانسىيەنىڭ ئۈچۈنچى چوڭ شەھىرى «لىئون» گە يېتىپ بېرىپ، تىبەت، ئىچكى موڭغۇلىستان ۋە دېموكراتىك خىتاي تەشكىلاتلىرى بىلەن بىرلىكتە «لىئون» دىكى «مەتبۇئات سارىيى» نىڭ ئالدىدا خىتايغا قارشى چوڭ كۈلەملىك بىرلەشمە نامايىش ئۆتكۈزدى. بۇقېتىمقى نامايىشقا يۇقارقى تەشكىلاتلار ۋە ئۇلارنىڭ فىرانسىيەدىكى يەرلىك خەلقنى تەشكىل تاپقان قوللىغۇچىلىرىدىن بولۇپ جەمئىي 2 مىڭغا يېقىن كىشى قاتناشتى. نامايىشچىلارنىڭ خىتاي دېكتاتورىسى جاڭزېمىنغا قارشى توۋلىغان شۇئارلىرى «مەتبۇئات سارىيى» نىڭ ئالدىنى زىل - زىلغا سالغان ئىدى. ئادەم دېڭىزىغا ئايلىنغان مەيدان ئىچىدە ئۆزىنىڭ ئاي - يۇلتۇز لۇق بايرىقى ۋە كۆركەم مىللى كىيىملىرى بىلەن چەتئەل مۇخپىرلىرىنىڭ دىققەت - ئېتىۋارىغا سازاۋەر بولغان ئۇيغۇر نامايىشچىلىرى، مۇستەبىت خىتاي ھاكىمىيىتىگە قارشى شۇئارلار يېزىلغان ھەرخىل لوزۇنكا ۋە تاختىلارنى ئىگىز كۆتۈرۈپ، خىتايغا قارشى تەشۋىقات ۋاراقلىرىنى تارقىتىپ ۋە جەڭگىۋار شۇئارلارنى توۋلاپ، ئۇيغۇرلارنىڭ كوممۇنىست خىتاي ھاكىمىيىتىگە بولغان چەكسىز ئۆچمەنلىكىنى تولۇق ئىپادىلىدى.

ئۇندىن باشقا يەنە ئالاھىدە تىلغا ئېلىشقا ئەرزىيدىغىنى شۇكى، «شەرقىي تۈركىستان (ئۇيغۇرىستان) مىللى قۇرۇلتىيى» سىياسى مەسلىھەت كېڭىشىنىڭ رەئىسى ۋە 30 يىللىق ھاياتىنى خىتايىنىڭ قاراڭغۇ زىندانلىرىدا ئۆتكۈزگەن ئاتاغلىق جامائەت ئەربابىمىز ھەم مەشھۇر تارىخچىمىز ھاجى ياقۇپ ئانات ئەفەندىمۇ نامايىشنىڭ تۇنجى كۈنىدىن ئېتىبارەن ياشلار قۇرۇلتىيى تەرىپىدىن تەشكىللەنگەن نامايىشچىلار سېپىدا يەر ئالغان ئىدى. نامايىش جەريانىدا ھاجى ياقۇپ ئەپەندى ئۇيغۇرلارغا ۋاكالىتەن بىرقانچە قېتىم ئالاھىدە نوتۇق سۆزلەپ، شەرقىي تۈركىستان، تىبەت، ئىچكى موڭغۇلىستان ۋە دېموكراتىك خىتاي تەشكىلاتلىرىنىڭ ئەزالىرىدىن تەركىپ تاپقان نامايىشچىلارغا ۋە نامايىشلارنى كۈزەتكەن يەرلىك خەلققە، نۆۋەتتە شەرقىي تۈركىستان خەلقىنىڭ ئىنسانى ھەق - ھوقۇقلىرىنىڭ كوممۇنىست خىتاي ھاكىمىيىتى تەرىپىدىن قاتتىق ئاياق - ئاستى قىلىنىۋاتقانلىقىنى

«شەرقىي تۈركىستان (ئۇيغۇرستان) مىللى قۇرۇلتىيى» نىڭ رەئىسى ئەنۋەر جان، «ياۋروپا بىخەتەرلىك ۋە ھەمكارلىق يىغىنى» دىن ئىنسان ھەقلىرى مەسىلىسىدە خىتايغا قاتتىق بېسىم ئىشلىتىشنى تەلەپ قىلدى

(بېشى 1 - بەتتە) شەرقىي تۈركىستان مىللى قۇرۇلتىيى نامىدىن يىغىن تەرتىپ كومىتېتىغا ئەنگىلىزچە ۋە تۈرۈكچە تىللاردا يوللانغان مەزكۇر مەكتۇپنىڭ باش قىسمىدا، شەرقىي تۈركىستاننىڭ نۆۋەتتىكى سىياسى ۋە زىيىتى ھەققىدە قىسقىچە مەلۇمات بېرىلگەن بولۇپ، ئۇنىڭدا، خىتاي كوممۇنىستىك ھاكىمىيىتىنىڭ نۆۋەتتە شەرقىي تۈركىستان خەلقىنىڭ ئىنسانى ھەق - ھوقۇقلىرىنى ئېغىر دەرىجىدە دەپسەندە قىلىۋاتقانلىقى، ئۇيغۇرلارنىڭ تۈرلۈك سىياسى تۆھمەتلەر بىلەن كوللىكتىپ ھالدا تۇتقۇن قىلىنىۋاتقانلىقى، تۈرمىلەردە قاتتىق قىيىن - قىستاقلىرىغا دۇچار بولۇۋاتقانلىقى ۋە ئۆلۈم جازالىرىغا ھۆكۈم قىلىنىپ ئېتىپ ئۆلتۈرۈلۈۋاتقانلىقى بايان قىلىندى.

يۇقارقى مەكتۇپتا، بۇقېتىمقى يىغىنغا قاتنىشىۋاتقان ھەرقايسى دۆلەتلەرنىڭ رەھبەرلىرىگە خىتابەن مۇنداق دىيىلگەن:

«ياۋروپا بىخەتەرلىك ۋە ھەمكارلىق تەشكىلاتى» غا ئەزا دۆلەتلەرنىڭ ھۆرمەتلىك پىرىزدېنتلىرى ۋە ھۆكۈمەت باشلىقلىرى، سىزىلەر نۆۋەتتىكى ئالى دەرىجىلىك ئۇچۇرۇشنى ياۋروپادا تېنچلىق ۋە ھەمكارلىقنى يەنىمۇ مۇستەھكەملەش مەقسىدىدە ئېچىۋاتىسىلەر، بىزنىڭ ئىلتىماسىمىز شۇكى، سىلەر ئاسىيا قىتئەسىنىڭ تېنچلىقى ۋە مۇقىملىقى ھەققىدە ھەرقانداق بىر قارار ئالغان چېكىنمىگەنلىكى، خىتاي ھۆكۈمىتىنىڭ ئۆز پۇخرالىرىنىڭ ئىنسانى ھەق - ھوقۇقلىرىنى، جۈملىدىن، شەرقىي تۈركىستان، تىبەت، ئىچكى موڭغولىستان خەلقلرىنىڭ كىشىلىك ھوقۇقلىرىنى ئېغىر دەرىجىدە دەپسەندە قىلىۋاتقانلىقى مۇناسىۋىتى بىلەن خىتاي دائىرلىرىنى ئەيىبلەشنى ۋە ئۇلارغا بېسىم ئىشلىتىشنى ئەزەردىن ساقىت قىلىۋەتمىگەنلىكى! شۇنداقلا بىز سىلەرنىڭ، خىتاي ھۆكۈمىتىنى كىشىلىك ھوقۇققا ھۆرمەت قىلىشقا، بىرلەشكەن دۆلەتلەر تەشكىلاتىنىڭ ئىنسان ھەقلىرى ئومومى بايئاننامىسىنىڭ روھىغا ۋە خىتاي ھۆكۈمىتىمۇ قول قويغان باشقا خەلقئارالىق ئەھدىنامىلارغا ئەمەل قىلىشقا چاقىرىشلىرىنى ئۈمىد قىلىمىز. چۈنكى، بىرلەشكەن دۆلەتلەر تەشكىلاتىدىن قالسىلا دۇنيادىكى ئەڭ كۈچلۈك تەشكىلاتلارنىڭ بىرى ھىساپلانغان ۋە غەرىپتىكى دېموكراتىك ئەللەرنى ئۆز ئىچىگە ئالغان «ياۋروپا بىخەتەرلىك ۋە ھەمكارلىق تەشكىلاتى» غا ئەزا دۆلەت رەھبەرلىرىنىڭ، يەنى سىزىلەرنىڭ ئىنسان ھەقلىرى مەسىلىسىدە خىتايغا قارىتا تۇتىدىغان قاتتىق پوزىتسىيەڭلار، خىتاي دائىرلىرىنى ئىنسانى ھەق - ھوقۇقلارغا ھۆرمەت قىلىشقا مەجبۇر قىلغۇسى! شۇنىڭ بىلەن بىرگە، خىتاي ھۆكۈمىتىنىڭ ئىنسان ھەقلىرى مەسىلىسىدە تاشلايدىغان ھەرقانداق بىر ئىجابىي قەدىمى، ئاسىيا قىتئەسىدە، ئومومەن دۇنيا مىقياسىدا تېنچلىق ۋە مۇقىملىقنىڭ مۇستەھكەملىشى ئۈچۈن پايدىلىق بولغۇسى.»

جەرىمانىدىن بېشىنى كۆتۈرەلمىگەن ئۇيغۇر دېھقان، ھۆكۈمەتكە بولغان نارازىلىقىنى ئىپادىلەش ئۈچۈن ئىككى بالىسىنى بازارغا ساتقىلى ئاچقىتى

ئۆز مۇخبىرىمىز ئابدۇللا پامىرنىڭ ۋەتەندىن بىۋاسىتە بەرگەن خەۋىرىگە ئاساسلانغاندا، بۇيىل 8 - ئاينىڭ باشلىرىدا خىتاي ھۆكۈمىتى يەكەن ناھىيىسىنىڭ مىشا يېزىسىدىكى بىر ئۇيغۇر دېھقانغا، «پىلاندىن ئوشۇق بالا تاپتىڭ» دەپ 5 مىڭ يۈەن جەرىمانە قويغان. نامراتلىق دەستىدىن كۈندىلىك تۇرمۇشىنى غور گۈللۈك ئىچىدە ئاران ئۆتكۈزۈپ كېلىۋاتقان بۇ دېھقان 5 مىڭ يۈەنلىك جەرىمانىنى ئۆمۈر بويى تۆلىيەلمەيتتى. ئەلىمىنى ئىچىگە سىغدۇرالمىغان بۇ دېھقان، ھۆكۈمەتنىڭ بۇ چېكىدىن ئاشقان قىلمىشىغا ئۈن - تۈنسىز نارازىلىق بىلدۈرۈش مەقسىدىدە، ئۆيىدىكى 8 ياشلىق ئوغلى بىلەن 6 ياشلىق قىزىنىڭ بويىغا ئاغامچا سېلىپ بازارغا ساتقىلى ئاچقان. بۇ ۋەقەدىن خەۋەر تاپقان خىتاي ساقچى دائىرلىرى دەرھال بۇ دېھقاننى بالىسى بىلەن قوشۇپ تۇتۇپ تۈرمىگە سولاپ قويغان.

ھۆرمەتلىك ۋەتەنداشلار، خۇددى سىزىلەرگە مەلۇم بولغىنىدەك، ئۇيغۇر خەلقى ھەرقانداق قىيىن شارائىتىمۇ بالا - چاقىسىنى ساتىدىغان بىر مىللەت ئەمەس، بۇخىل ئەھۋال ئۇيغۇر مىللىتىنىڭ ئەنئەنىسىدىمۇ يوق، يۇقارقى خەۋەردە بايان قىلىنغان بىر ئۇيغۇر دېھقاننىڭ ئىككى بالىسىنى بازارغا ساتقىلى ئېلىپ چىققانلىقى - پەقەتلا بىر ئاددىي ئۇيغۇرنىڭ بۇ ئۇسۇل ئارقىلىق ئۆزىنىڭ زۇلۇمغا ۋە يولسۇزلۇققا بولغان نارازىلىقىنى تېنچلىق شەكلى بىلەن ئىپادىلىگەنلىكىدىن ئىبارەت، خالاس!

خىتاي ھۆكۈمىتى خوتەن رايونىغا «بىگتۇەن» نىڭ بىر دېۋىزىيەسىنى ئورۇنلاشتۇرۇشقا ھازىرلانماقتا

(بېشى 1 - بەتتە) مۇخبىرىمىزنىڭ خىتاي ھۆكۈمىتىنىڭ ئىچكى ھۆججەتلىرىگە ئاساسلىنىپ تۈرۈپ بەرگەن مەلۇماتىغا قارىغاندا، يېقىنقى مەزگىللەردىن بۇيان خوتەن رايونىدا يەرلىك خەلقلەرنىڭ خىتاي ھاكىمىيىتىگە قارشى قوراللىق كۈرەشلىرىنىڭ ئۈزلۈكسىز كۈچىيىشى - خىتاينىڭ يۇقۇرى دەرىجىلىك رەھبەرلىك قاتلىمىدا قاتتىق ئەندىشە پەيدا قىلغان، خىتاي دائىرلىرى خوتەن رايونىدىكى يەرلىك خەلققە بولغان نازارەتچىلىكنى كۈچەيتىش ۋە بۇ رايوندا جىددىي يۈز بېرىش ئېھتىمالى بولغان ئومومىي يۈزلۈك بىر خەلق قوزغىلىڭىغا تاقابىل تۇرۇش مەقسىدىدە، شەرقىي تۈركىستاندىكى جاللات قوشۇن - «بىگتۇەن» نىڭ بىر دېۋىزىيەسىنى خوتەن شەھرىنىڭ ئەتراپىنى مەركەز قىلغان ھالدا پۈتۈن خوتەن رايونىغا ئورۇنلاشتۇرۇشنى قارار قىلغان. خىتاي ھۆكۈمىتى بۇ ستراتېگىيىلىك پىلانىنى تىزىۋەك ئەمەلگە ئاشۇرۇش ئۈچۈن، 99 - يىلى 11 - ئاي كىرگەندىن بۇيان خوتەننىڭ ھەرقايسى ناھىيىلىرىدە پىلانلىق ھالدا تەييارلىق خىزمەتلىرىنى رەسمىي باشلىغان. خىتاي دائىرلىرى ئالدى بىلەن خوتەن ۋىلايىتىگە تەۋە 7 ناھىيە ۋە بىر شەھەردىكى تۈرمىلەردە سىياسى سەۋەپلەردىن قاماقلىق تۇرىۋاتقان نەچچە مىڭ ئۇيغۇر ياشنى جاڭگاللىقلاردا مەجبۇرى ھالدا بوزيەر ئېچىشقا سالغان ۋە كۈنگە ئۇلارنى 15 سائەتتىن ئارتۇق ئىشلەتكەن. ئۇندىن باشقا خىتاي دائىرلىرى يەنە خوتەن شەھرىنىڭ ئەتراپىدىكى مۇنبەت يەرلەردە تېرىقچىلىق قىلىۋاتقان كۆپلىگەن دېھقانلارنى تەكلىماكان چۆلىگە تۇتىشىدىغان ئارقاچال دەپ ئاتالغان جاڭگاللىققا كۆچۈرۈپ، ئۇلارنىڭ يېرىگە «بىگتۇەن» نىڭ بىر قىسىم ناھالىسىنى ئورۇنلاشتۇرۇشنى پىلانلىغان ۋە يېقىنقى كۈنلەردىن بۇيان خوتەندىكى ھۆكۈمەت دائىرلىرى خوتەن شەھەر ئەتراپىدىكى دېھقانلارنى ۋە خوتەن شەھرىدىكى ھەرقايسى ئىدارە - جەمئىيەتلەردە خىزمەت قىلىۋاتقان ئۇيغۇر ئىشچى - خىزمەتچىلەرنى «مەجبۇرى ئەمگەك كۈنىدە بوزيەر ئېچىش» دىگەن نام ئاستىدا تۈركۈملەپ ئارقاچال چۆلىكىگە ئاپىرىپ ھەر كۈنى 10 سائەتلىك بوزيەر ئېچىشقا سالغان. ھۆكۈمەت تەرەپ جاڭگاللىقلاردا بوزيەر ئاچتۇرىۋاتقان ئۇيغۇرلارنىڭ يىمەك - ئىچمەك ۋە قونالغۇ ئىشلىرى بىلەن كارى بولمىغاچقا، ئۇيغۇرلار قۇم - شۇبۇرغانلىق ئۈستى ئوچۇق جاڭگالدا يېرىم ئاچ، يېرىم توق ھالدا يېتىپ - قوپۇپ ئىشلەشكە مەجبۇر بولغان، بۇسەۋەپتىن، جاڭگالدا بوزيەر ئېچىۋاتقان ئۇيغۇرلار ئىچىدە كېزىك، ئىغىر دەرىجىدە يۇقۇملۇق زۇكام قاتارلىق تۈرلۈك كېسەللەكلەر كەڭ دائىرىدە تارقالغان.

كۆپچىلىككە مەلۇم بولسا كېرەك، نۆۋەتتە خوتەن ۋىلايىتى شەرقىي تۈركىستان بويىچە خىتاي كۆچمەنلىرىنىڭ سانى ئەڭ ئاز بولغان رايونلارنىڭ بىرى. خىتاي ھۆكۈمىتى تەرىپىدىن نەشر قىلىنغان «شىنجاڭ يىلنامىسى» دىكى سانلىق مەلۇماتلارغا ئاساسلانغاندا، نۆۋەتتە خوتەن ۋىلايىتىنىڭ ئومومىي نوپۇسى 1 مىليون 504 مىڭدىن كۆپرەك بولۇپ، بۇنىڭ ئىچىدە ئۇيغۇرلارنىڭ نوپۇسى 1 مىليون 461 مىڭدىن كۆپرەك، خىتايلارنىڭ ئومومىي نوپۇسى 40 نەتراپىدا. ھازىرغا قەدەر خوتەن رايونىدا «بىگتۇەن» نىڭ يېزا ئىگىلىك 5 - دېۋىزىيەسىگە قاراشلىق بىر تۈەننى، يەنى 47 - تۈەن مەۋجۇت بولۇپ، بۇتۈەن قارمىقىدىكى بىر چارۋىچىلىق مەيدانى خوتەننىڭ نىيە ناھىيىسىگە، بىر دېھقانچىلىق مەيدانى گۇما ناھىيىسىگە ۋە بىرقانچە لىيەنى خوتەننىڭ ھەرقايسى ناھىيىلىرىگە تارقاق ھالدا يەرلەشتۈرۈلگەن. 47 - تۈەننىڭ ئومومىي نوپۇسى 35 مىڭ نەتراپىدا بولۇپ، پۈتۈن خوتەندىكى خىتاي نوپۇسىنىڭ ئاساسلىق قىسمىنى تەشكىل قىلغان. خىتاي ھۆكۈمىتى خوتەن رايونىدا يەرلىكلەر بىلەن خىتاي پۇخرالىرىغا ئىقتىسادى جەھەتتىن پەرىقلىق سىياسەت يۈرگۈزۈپ، بۇ رايوندا تۇرۇشلۇق 47 - تۈەنگە كۆپلىگەن ئېتىۋار بېرىش تەدبىرلىرىنى يولغا قويغاچقا، بۇ رايوندا يەرلىكلەر بىلەن خىتاي پۇخرالىرى ئوتتۇرىسىدىكى ئىقتىسادى پەرىق ئىنتايىن چوڭلاپ كەتكەن. مەسىلەن، «شىنجاڭ يىلنامىسى» نىڭ 1998 - يىللىق سانىدىكى سانلىق مەلۇماتلارغا ئاساسلانغاندا، خوتەندە يەرلىكلەرنىڭ كىشى بېشىغا توغرا كەلگەن يىللىق ئوتتۇرىچە كىرىمى ئاران 600 يۈەن 18 پۇڭ بولغان بولسا، 47 - تۈەن قارمىقىدىكى خىتاي كۆچمەنلىرىنىڭ يىللىق ئوتتۇرىچە كىرىمى 3129 يۈەن بولغان. ئۇنىڭ ئۈستىگە خوتەندە تۇرۇشلۇق 47 - تۈەن يەرلىككە تەۋە مۇنبەت يەرلەرنى، ئېرىق - ئۆستەڭ ۋە كۆللەرنى، كان رايونلىرىنى زورلۇق - زوبىۋۇلۇق بىلەن مەجبۇرى ھالدا ئىگەللەۋالغاچقا، يەرلىكلەر بىلەن بىگتۇەنلىك خىتايلار ئوتتۇرىسىدىكى تۈرلۈك توقۇنۇشلار ئۈزۈن يىللاردىن بېرى ئۈزلۈكسىز ھالدا داۋام قىلىپ كەلگەن. يېقىنقى مەزگىللەردىن بۇيان شەرقىي تۈركىستاننىڭ خوتەن رايونىدىن قېچىپ چىقىپ، گېرمانىيەنىڭ مېيونخىن شەھرىدە سىياسى پاناھلىق تىلەپ تۇرىۋاتقان بىر قىسىم ئۇيغۇرلارنىڭ بايان قىلىشىچە، خوتەن رايونىدا ھەريىلى «بىگتۇەن» قارمىقىدىكى قوراللىق خىتاي كۆچمەنلىرى تەرىپىدىن ئۇرۇپ ئۆلتۈرۈلگەن ياكى يارىلاندىرىۋالغان يەرلىك ئۇيغۇرلارنىڭ سانى 100 دىن ئاشىدىكەن. دىمەك، خوتەندە تۇرۇشلۇق بىگتۇەن قىسىملىرى، خوتەن رايونىدىكى مىللى زىددىيەت ۋە توقۇنۇشلارنىڭ ئاساسلىق مەنبەسىگە ئايلانغان. مۇشۇنداق بىر ۋەزىيەت ئاستىدا خىتاي دائىرلىرىنىڭ يەنە خوتەن رايونىغا «بىگتۇەن» نىڭ بىر دېۋىزىيەسىنى يۆتكەپ كىرىشنى قارار قىلغانلىقى ۋە ئۇلارغا نازادە ياشاش موھىتى ھازىرلاپ بېرىش ئۈچۈن يەرلىك خەلقنى فاشىستىك بىر ئۇسۇل بىلەن مەجبۇرى ھالدا ئېغىر جىسمانى ئەمگەككە سېلىۋاتقانلىقى، شۇنداقلا ئۇيغۇر دېھقانلىرىنى ئۆزىنىڭ تۈپرىقىدىن مەھرۇم قالدۇرۇپ، جاڭگال - چۆللەرگە سۈرگۈن قىلىشى - كوممۇنىستىك خىتاي ھاكىمىيىتىنىڭ ساختا تېنچلىقپەرۋەرلىكىنى روشەن ھالدا كۆرسۈتۈپ بەرمەكتە.

« شەرقىي تۈركىستان (ئۇيغۇرىستان) مىللى قۇرۇلتىيى » رەئىسى ئەنۋەر جاننىڭ بارلىق شەرقىي تۈركىستان تەشكىلاتلىرىنىڭ رەھبەرلىرىگە يوللىغان مۇراجەتنامىسى

سىزىلەرگە مەلۇم بولغىنىدەك، 1999 - يىلى ئۆكتەبىر ئېيىنىڭ 12 - كۈنىدىن 16 - كۈنىگىچە گېرمانىيەنىڭ مىيۇنخېن شەھرىدە كۆپچىلىك تەشكىلاتلىرىمىزنىڭ رەھبەرلىرىنىڭ ۋە بىرقىسىم پىشقەدەم جامائەت ئەرباپلىرىمىزنىڭ ئىشتىراكى بىلەن، بۇقېتىمقى 2 - نۆۋەتلىك « شەرقىي تۈركىستان (ئۇيغۇرىستان) مىللى قۇرۇلتىيىنى مۇۋاپىقلىقى تەلىك ئۆتكۈزدۇق. بۇ يىغىننىڭ نەتىجىسىدە مىللى قۇرۇلتىيىمىزنىڭ نىزامنامىسى تەستىقلاندى ۋە مىللى قۇرۇلتىيىنىڭ مەركىزى گېرمانىيەنىڭ مىيۇنخېن شەھرى قىلىپ بېكىتىلدى، بۇ ئالى ئورگىنىمىزنى پات يېقىندا گېرمانىيەدە رەسمى قانۇنى تىزىمغا ئالدۇرىمىز.

قۇرۇلتىيىمىزنىڭ يىگانە مەقسىدى — چەتئەللەردىكى بارچە تەشكىلاتلىرىمىزنى بىرلەشتۈرۈپ، بىر يەكۈندىن قول چىقىرىپ، مىللى داۋايىمىزنى تەشكىلى رەۋىشتە خەلقاراسەھنىگە ئېلىپ چىقىشتۇر. بۇ قېتىمقى قۇرۇلتاينىڭ قىسمەن تەشكىلاتلىرىمىز ۋە پىشقەدەم رەھبەرلىرىمىز بەزى سەۋەپلەر تۈپەيلىدىن قاتنىشالمىغان ئىدى، شۇڭا مەن بۇ پۇرسەتتىن پايدىلىنىپ، تۈرلۈك سەۋەپلەر بىلەن بۇقېتىمقى قۇرۇلتىيىمىزغا قاتنىشالمىغان تەشكىلاتلىرىمىز ۋە جامائەت ئەرباپلىرىمىزنى بۇ بىرلەشكەن سېپىمىزگە قوشۇلۇپ، داۋايىمىزنى دۇنيا سەھنىسىگە ئېلىپ چىقىشىمىزغا يار - يۈلەكتە بولۇشىنى ئىلتىماس قىلىمەن!

شۇنى ئالاھىدە ئەسكەرتىپ ئۆتمەكچىمەنكى، بىز ھېچقانداق شەخس ۋە تەشكىلات بىلەن ھېچ نەرسىنى تالاشمايمىز، مۇھاجىرەتتىكى شەرقىي تۈركىستانلىقلارنىڭ بىرلىك - بارەۋەرلىكىنى ساقلاش ئۈچۈن ھەركىم بىلەن ھەرقانداق شارائىتتا ۋە ھەرىيەردە ئۇچرۇشۇپ، مۇقەددەس مىللى داۋايىمىزنى بىرلىكتە قانداق قىلىپ تېخىمۇ ياخشىراق يۈرگۈزۈش ئۈچۈن سۆزلۈشۈشكە تەييارمىز! كېلىڭلار، قولىنى قولغا بېرەيلى! ئۆتمۈشكە سالاۋەت دەپ، بۇنىڭدىن كېيىن يۇرتىمىزدا خىتاي زۇلمى ئاستىدا ئېزىلىۋاتقان، قىزىلىۋاتقان ۋە مىللى داۋايىمىز ئۈچۈن جېنىنى پىدا قىلىۋاتقان خەلقىمىزگە قانداق قىلىپ تېخىمۇ ياخشى خىزمەت قىلىشنىڭ ئىمكانلىرىنى ئىزدەيلى!

21 - ئەسىرگە قەدەم بېسىۋاتقان شۇ كۈنلەردە پۇرسەتنى قولدىن بەرمەي، مەۋجۇت خەلقاراقولاي شارائىتتىن تېخىمۇ ئۈنۈملۈك پايدىلىنىپ بىرگە ھەركەت قىلايلى! بىرگە بۇلايلى ۋە خەلقىمىزنىڭ ساداسىغا قۇلاق سالايلى!

1999 - يىلى 11 - ئاينىڭ 21 - كۈنى (گېرمانىيە - مىيۇنخېن)



خىتاي ھۆكۈمىتى « فالۇنگوڭ » غا قاراتقان چەكلەش تەدبىرلىرىنى شەرقىي تۈركىستان موسۇلمانلىرىغا قارىتا يۈرگۈزۈشكە باشلىدى خوتەندە 6 مەسجىدنىڭ ئىمامى قولغا ئېلىندى

(بېشى 1 - بەتتە) مۇخبىرىمىزنىڭ بايان قىلىشىچە، خوتەندىكى ھۆكۈمەت ئورگانلىرىنىڭ بۇيىل 11 - ئايدىن ئېتىۋارەن چىقارغان بەزى ھۆججەتلىرىدە، ئىسلام دىنىنىڭ خۇددى خىتاينىڭ ئىچكىرى ئۆلكىلىرىدە چەكلەنگەن « فالۇنگوڭ » تەرىقىتىگە ئوخشاشلا دۆلەتنىڭ بىخەتەرلىكىگە ناھايىتى زور تەھدىت ئېلىپ كېلىدىغانلىقى، شۇڭا خوتەندىكى دىنى ساھەگە قاراتقان نازارەتچىلىكنى يەنىمۇ كۈچەيتىپ، مەركەزنىڭ « فالۇنگوڭ » تەرىقىتىنى چەكلەش ھەققىدە يولغا قويغان تەدبىرلىرىنى خوتەندە دىنى ساھەگە قارىتا ئەينەن ئىجرا قىلىش كېرەكلىكى ۋە بۇنارقىلىق يەرلىكلەرنى دىنى ئېتىقاتتىن ئايرىش لازىملىقى ئاشكارە ھالدا ئوتتۇرىغا قويۇلغان.

خوتەندىكى ساقچى دائىرلىرى، خىتاي ھۆكۈمىتىنىڭ يۇقارقى سىياسىتىنىڭ روھىنى ئەمەللىشتۈرۈش ئۈچۈن، يېقىنقى كۈنلەردىن بۇيان خوتەن رايونىدا دىنى زاتلارنى ئاشكارە ھالدا ئۇتقۇن قىلىش ھەرىكىتى قوزغىغان. دەسلەپكى قەدەمدە 11 - ئاينىڭ 16 - كۈنى كەچتە بىر كۈننىڭ ئىچىدىلا خوتەن شەھرىدە ۋە قاراقاش ناھىيىسىدە 6 مەسجىدنىڭ ئىمامىنى ۋە جامائىتىنى قولغا ئېلىپ تۇرمىگە تاشلىغان.

مۇخبىرىمىزنىڭ دەسلەپكى ناخىباراتىغا قارىغاندا، خىتاي دائىرلىرى تەرىپىدىن قولغا ئېلىنغان بۇ ئىماملارنىڭ ئىسىم - فامىلىسى تۆۋەندىكىلەردىن ئىبارەت:

1. ئابدۇل ھېكىم مۇھەممەت قۇربان - خوتەن شەھرىدىكى مەشھۇر « نۇرلۇق مەسجىدى » نىڭ ئىمامى؛
2. ئەخمەت توختى - خوتەن شەھرى شاللىق مەھەللە مەسجىدىنىڭ ئىمامى؛
3. ئابابەكرى ھاجىم - خوتەن شەھرى ئوتۇن بازىرى مەسجىدىنىڭ ئىمامى؛
4. غوجا ئابدۇللا - خوتەن شەھرى شورباغ يېزا مەسجىدىنىڭ ئىمامى؛
5. ئۆمەر جان - خوتەن پاختا توقۇمىچىلىق زاۋۇتىنىڭ ئارقىسىدىكى مەسجىدنىڭ ئىمامى؛
6. مۇھەممەت ئېلى خەلپەت - قاراقاش ئويباغ مەسجىتىنىڭ ئىمامى؛

ساقچى دائىرلىرى بۇ ئىماملارنى، « مەسجىتتە پارتىيىنىڭ سىياسەتلىرىنى تەشۋىق قىلىشنى رەت قىلغان: ھۆكۈمەت ئۇيۇشتۇرغان ماركسىزىملىق دىنى سىياسەتلىرىنى ۋە ھۆكۈمەتنىڭ مۇناسىۋەتلىك دىنى بەلگىلىمىلىرىنى ئۆگۈنۈشكە ئۇيۇشتۇرغاندا قاتناشمىغان؛ مەسجىتتە تەبلىغ قىلىش جەريانىدا، « ئاللاھ موسۇلمانلارنى كاپىرلارنىڭ زۇلمىدىن قۇتقازسۇن! » دەپ دۇئا قىلغان؛ باشقا مەھەللىدىن مەسجىتكە ناماز ئوقۇغىلى كەلگەنلەرنى توسىمىغان؛ جۈمە كۈنى ھۆكۈمەت بەلگىلەپ بەرگەن 20 مىنۇتلىق خۇتبى ئوقۇش ۋە تەبلىغ قىلىش ۋاقتىنى ئاشۇرۇۋەتكەن؛ دىنى تەلىم ئالىمىز دەپ كەلگەنلەرنى ھۆكۈمەتكە پاش قىلىپ تۇتۇپ بەرمىگەن » دىگەنگە ئوخشاش سەۋەپلەر بىلەن قولغا ئالغان. قولغا ئېلىش جەريانىدا ساقچىلار يۇقارقى ئىماملارنىڭ ئۆيلىرىنى ئاختۇرۇپ، ئۆيىدىكى دىنى ئەسەر ۋە بۇيۇملارنىڭ ھەممىسىنى ئېلىپ كەتكەن.

مۇخبىرىمىزنىڭ خەۋىرىگە قارىغاندا، يۇقارقىلاردىن باشقا يەنە خوتەننىڭ لوپ ۋە قاراقاش ناھىيە بازىرى تەرىپىدىكى مەسجىتلەرنىڭ ئىمام - مايزىنلىرى ۋە يېزا - كەنتلەردە دىنى تەلىم ئالغانلىكى ياشلارنىڭ ھەممىسى دىگۈدەك ئارقا - ئارقىدىن قولغا ئېلىنغان.

ھۆرمەتلىك ۋەتەنداشلار، كوممۇنىست خىتاي ھاكىمىيىتىنىڭ، بىزنىڭ نەچچە مىڭ يىللىق تارىخقا ئىگە مۇقەددەس ئىسلام دىنىمىزنى تېخى قۇرۇلغىلى بىرقانچە يىل بولغان « فالۇنگوڭ » ناملىق ئادەتتىكى بىر تەرىقەتكە ئوخشاشقانلىقى ۋە بۇ تەرىقەتنى باستۇرۇش ئۈچۈن قوللانغان تەدبىر ۋە سىياسەتلىرىنى ئەينەن كۆچۈرۈپ كېلىپ، خوتەن رايونىدا ئىسلام دىنىغا ئېتىقاد قىلىۋاتقان ئادەتتىكى بىگۇناھ خەلققە قارىتا يۈرگۈزۈۋاتقانلىقى - ئىسلام ئالىمىگە قىلىنغان ئەڭ چوڭ ھاقارەت بولۇپلا قالماستىن، بەلكى شەرقىي تۈركىستاندا خىتاينىڭ ئاساسى قانۇنىدا يول قويۇلغان دائىرە ئىچىدە ئىسلام دىنىغا ئېتىقاد قىلىۋاتقان يەرلىك خەلقنى تامامەن دىنسىزلاشتۇرۇپ، ئۇنىڭ يېرىگە كوممۇنىستىك ئاڭنى مەجبۇرى سىڭدۈرۈپ، شەرقىي تۈركىستاندىكى ھاكىمىيىتىنى ئۇزۇن مەزگىل ساقلاپ قېلىشنى مەقسەت قىلغان سىياسى سۇيقەستتىن باشقا نەرسە ئەمەس! چۈنكى خىتايدا رەسمى يوسۇندا چەكلەنگەن ۋە « قانۇنسىز » دەپ ئېلان قىلىنغان « فالۇنگوڭ » مەزھىپى بىلەن خىتاينىڭ ئاساسى قانۇنى تەرىپىدىن قوغدىلىۋاتقان ئىسلام ئېتىقادىنىڭ ئوخشاش ئورۇنغا قويۇلغانلىقى بۇنىڭ جانلىق ئىسپاتىدىن ئىبارەت، خالاس!

ختاي ھۆكۈمىتى خوتەن رايونىدا زور بىر سىياسى سۈيقەست پىلانلىماقتا

يېقىندا، «شەرقىي تۈركىستان ئىنقىلابىي ئىنقىلابىي مەركىزى»، «خوتەن شەھەرلىك پارتىكوم ئىشخانىسى» تەرىپىدىن ئىچكى قىسىمدا بېسىپ تارقىتىلغان بىزپارچە مەخپىي ھۆججەتنى قولغا چۈشۈردى. باش قىسىمغا، «1999. 43 - نومۇرلۇق ھۆججەت» دەپ يېزىلغان ۋە پەقەتلا 120 نۇسخا بېسىلىپ، خوتەن شەھەرلىك پارتىكوم، شەھەرلىك ھۆكۈمەت، شەھەرلىك خەلق قۇرۇلتىيى دائىمىي كومىتېتى، شەھەرلىك سىياسى كېڭەش ۋە شەھەرلىك ئىنتىزام تەكشۈرۈش كومىتېتى قاتارلىق 5 ئورۇنغا يوللانغان مەزكۇر ھۆججەت، بۇيىل 9 - ئاينىڭ 3 - كۈنى تارقىتىلغان. يۇقارقى قىزىل باشلىق مەخپىي ھۆججەتتە، «ئاپتونوم رايونلۇق پارتىكوم» نىڭ دائىمىي ھەيئەت ئەزاسى ۋە «ئاپتونوم رايونلۇق پارتىكومنىڭ خوتەنگە يوللىغان خىزمەت گۇرۇپپىسى» نىڭ باشلىقى ئىسمائىل تىلىۋالدىنىڭ بۇيىل 8 - ئاينىڭ 27 - كۈنى خوتەندىكى يۇقۇرى دەرىجىلىك رەھبىرى كادىرلار يىغىنىدا قىلغان سۆزىنىڭ تولۇق تېكىستى يەر ئالغان.

中共和田市委办公室文件

ج ك پ خوتەن شەھەرلىك كومىتېتى ئىشخانا ھۆججىتى

和田市委办[1999] 43号

关于印发自治区党委常委、自治区党委赴
和田工作组组长司马义·铁力瓦尔地
和工作组副组长周原在和田市
五套班子领导会上的讲话的
通知

各乡镇（管理区）、街道办事处、市直各单位党委（党
组）、总支、支部：

8月27日：自治区党委赴和田工作组到和田市

ختاي ھۆكۈمىتى تەرىپىدىن چىقىرىلغان مەخپىي ھۆججەتنىڭ تاشقى كۆرۈنىشى

مەزكۇر ھۆججەتكە ئاساسلانغاندا، ئىسمائىل تىلىۋالدى سۆزىنىڭ بېشىدا، «ئاپتونوم رايونلۇق پارتىكوم» نىڭ نىمە ئۈچۈن خوتەنگە ئالاھىدە خىزمەت گۇرۇپپىسى ئەۋەتىشنى قارار قىلغانلىقى ھەققىدە ئىزاھات بېرىپ مۇنداق دېگەن: «ئاپتونوم رايونلۇق پارتىكومنىڭ بىزنى خوتەنگە ئەۋەتىشنى قارار قىلىشتىكى ئاساسلىق مەقسىدى - ۋىلايەتلىك پارتىكوم ۋە مەمۇرى مەھكىمە بىلەن ماسلىشىپ، خوتەن ۋىلايىتىنىڭ مۇقىملىق خىزمىتىنى ئورتاق ھالدا ياخشىلاشتىن ئىبارەت».

ئىسمائىل تىلىۋالدى ئۆز سۆزىدە، ئاپتونوم رايونلۇق پارتىكومنىڭ خوتەنگە ئەۋەتكەن خىزمەت گۇرۇپپىسىنىڭ خوتەنگە كەلگەندىن كېيىن ئېلىپ بارغان دەسلەپكى پائالىيەتلىرى ھەققىدە توختۇلۇپ مۇنداق دېگەن: «ئالدىنقى بىرقانچە مەزگىلدىن بۇيان بىز ۋىلايەتلىك پارتىكومنىڭ كېڭەيتىلگەن يىغىنىنى، ھەرقايسى ناھىيىلىك پارتىكوم سېكرىتارلىرى، ھاكىملىرى، شەھەرلىك پارتىكوم سېكرىتارى ۋە شەھەر باشلىقى يىغىنىنى ۋە كادىرلار يىغىنىنى ئېچىپ، ئاپتونوم رايونلۇق پارتىكومنىڭ مۇھىم يوليورىقنىڭ روھىنى يەتكۈزدۈك... بۇ بىرقانچە كۈندىن بۇيان بىز ئىلگىرى - كېيىن بولۇپ چىرىيە، لوپ ۋە قاراقاش ناھىيىلىرىگە باردۇق، ئۆيەرلەرگە بېرىشتىكى مەقسىدىمىز، مەسلىھەتلىرىنى سۆيلىەش، تەكشۈرۈش ۋە ئەمىلىيلەشتۈرۈشتىن ئىبارەت».

ختاي كوممۇنىستىك پارتىيىسىنىڭ سادىق خىزمەتچىسى ئىسمائىل تىلىۋالدى، ئۆزىنىڭ خوتەنگە كەلگەندىن بۇيان ئېرىشكەن دەسلەپكى «كۈرەش مۇۋەپپەقىيەتلىرى» ھەققىدە توختۇلۇپ، كۆرەڭلىگەن ھالدا مۇنداق دېگەن: «ئاپتونوم رايونلۇق پارتىكومنىڭ مۇھىم يوليورىقنىڭ روھى يەتكۈزۈلگەندىن كېيىن، ھەردەرىجىلىك رەھبىرى كادىرلار ئىدىيىسى بىرلىككە كېلىپ، تونۇشى ئۆسۈپ، رەھبەرلىك كۈچەيتىلدى ۋە خوتەن شەھەرلىك پارتىكومنىڭ شۇجىسى لۈجەن

ۋە شەھەر باشلىقى ئۆتكۈر ئالىم قاتارلىق 8 كىشىدىن تەركىپ تاپقان مۇقىملىق خىزمىتىگە رەھبەرلىك قىلىش گۇرۇپپىسى قۇرۇلدى؛ دىنى ئىشلارنى باشقۇرۇش خىزمىتى كۈچەيتىلىپ، خوتەن شەھەر ئىچىدىكى 272 مەسجىد، 318 نەپەر دىنى زات ۋە 8 نۇختۇلۇق مەسجىد قارىتا كۆڭۈلدە سان بولۇش، مىللى رەھبىرى كادىرلار بىلەن مەسجىتلەر ئوتتۇرىسىدىكى مەسئۇلىيەت تۈزۈمى ئاساسىي جەھەتتىن ئەمىلىيلەشتۈرۈلۈپ، قاتتىق زەربە بېرىش كۈچەيتىلدى. 8 - ئاينىڭ 25 - كۈنى تۇتۇش بۇيرۇقى چۈشۈرۈلگەن قاچقۇن جىنايەتچى جۈمە ئىمىن قولغا ئېلىندى، 8 - ئاينىڭ 26 - كۈنى لاسكوي بازىرىدىكى بىر جاماباشچىلىقنى ئۆگۈنۈش نۇقتىسى بىت - چىت قىلىنىپ، 12 كىشى قولغا ئېلىندى.

گەرچە ئىسمائىل تىلىۋالدى بۇقېتىمقى سۆزىنىڭ بېشىدا قولغا كەلتۈرگەن «تەجىربىلىرى» ھەققىدە توختۇلۇپ، قاتتىق ئالاقىزادىلىك ئىچىدە تۇرۇۋاتقان خوتەندىكى يەرلىك ھۆكۈمەت ئەمەلدارلىرىغا يەل بېرىشكە تىرىشقان بولسىمۇ، ئەمما سۆزىنىڭ ئوتتۇرىدا خوتەندىكى سىياسى ۋەزىيەتنىڭ جىددىيلىكىنى ئېيتىپ قىلىشقا مەجبۇر بولغان. ئىسمائىل تىلىۋالدى بۇ ھەقتە توختۇلۇپ ئەينەن مۇنداق دېگەن:

«ئەمما، بىز شۇنى سەگەكلىك بىلەن كۆرۈپ يېتىشىمىز كېرەككى، نۆۋەتتە خوتەن شەھرىدە دۈشمەننىڭ ئەھۋالى ئىنتايىن ئېغىر بولماقتا، بىز كەلگەن بىرقانچە كۈندىن بۇيان كۆپلىگەن ئىشلار يۈز بەردى، مەن 8 - ئاينىڭ 19 - كۈنى كەلگەن ئىدىم، 20 - كۈنى سىدە تۇۋى مەسجىتنىڭ خاتىپى قۇرئاننى تەلىغ قىلىپ، دىنى ئەسەبلىكنى كۈچەپ تەرغىپ قىلدى؛ 24 - كۈنى كەچتە مۇتوسكىلىت مىنىۋالغان بىر گۇرۇپ كىشىنىڭ خەنزۇلارنى ئۆز - ئۆز قىلىش ۋەقەسى يۈز بەردى، بۇ ئىنتايىن ئېغىر ۋەقە؛ بۈگۈن بولسا نۇر باغ پەيچىسىنىڭ سوچاڭى قاتتىق تاياق يەپ، قانلار ئىچىدە دوختۇرخانىغا ياتقۇزۇلدى... ھازىر خوتەندە دۈشمەنلەر ئاشكارە ھالدا قوراللىق قارشىلىق كۆرسۈتۈپ، جامائەت خەۋپسىزلىك خادىملىرىمىزغا ھۇجۇم قىلىدىغان ۋە ئۆلتۈرىدىغان ئەھۋاللار ھەمىشە يۈز بېرىپ تۇرماقتا... يېقىنقى مەزگىللەردىن بۇيان خەتەندە «17 - ئىيول» ۋەقەسى، «23 - ئىيول» ۋەقەسى، لوپتا بولسا «9 - ئاۋغۇست» ۋەقەسى يۈز بەردى. بۇ ۋەقەلەرنىڭ ئەڭ زور ئالاھىدىلىكلىرىنىڭ بىرى - قورال كۈچى ئارقىلىق خەلق دېموكراتىك دېكتاتورلىقنى ئاغدۇرۇپ تاشلاشتىن ئىبارەت. بۇنىڭ يىلتىزى كۈرەش ۋە ئۇنىڭ گۇرۇھى، كۈرەش خوتەنلىك بولۇپ، خوتەن شەھرى لاسكوي بازىرىدىن، ئۇنىڭ ئۈستىگە تۇتۇش بۇيرۇقى چۈشۈرۈلگەن 150 تىن ئارتۇق قانۇنسىز ئۇنسۇرنىڭ مۇتلەق كۆپ قىسمى خوتەن شەھەرلىك. خوتەندە تارقىلىپ يۈرگەن قانۇنسىز ئۇنئالغۇ - سىنئالغۇ بۇيۇملىرى ۋە كىتاپ - ژورناللارمۇ ئىنتايىن كۆپ بولماقتا».

ئىسمائىل تىلىۋالدى ئۆز سۆزىدە يەنە، «ئاپتونوم رايونلۇق پارتىكومنىڭ خوتەن توغرىلۇق چىقارغان مۇھىم «يوليورىقى» ھەققىدە ئىزاھات بېرىپ مۇنداق دېگەن: «بۇيىل 8 - ئاينىڭ 16 - كۈنى ئاپتونوم رايونلۇق پارتىكومنىڭ 37 - قېتىملىق دائىمىي ھەيئەت ئەزالار يىغىنىدا خوتەننىڭ مۇقىملىق خىزمىتىنى تەتقىق قىلىنغاندا، خوتەندە دۈشمەننىڭ ۋەزىيىتىنىڭ ئىنتايىن مۇرەككەپ ئىكەنلىكى، نۆۋەتتە ۋە بۇنىڭدىن كېيىنكى بىر مەزگىل ئىچىدە كەڭ كۆلەملىك ئاممىۋى خارەكتىرلىك ۋەقەنىڭ يۈز بېرىش ئېھتىمالى ناھايىتى يۇقۇرى، دەپ قارالغان ئىدى، شۇڭا بىز خوتەندە بىرەر ۋەقە چىقىشىنىڭ، بەلكى چوڭ ۋەقە چىقىشىنىڭ ئىدىيىۋى تەييارلىقنى قىلىشىمىز لازىم».

ھۆرمەتلىك ۋەتەنداشلار، 1993 - يىلى ئاتالمىش «ئاپتونوم رايونلۇق خەلق ھۆكۈمىتى» نىڭ باش كاتىبى، 1997 - يىلى شەرقىي تۈركىستاندىكى جاللات قوشۇن - «بىگنۇەن» نىڭ مۇئاۋىن سىياسى كومىسسارى بولغان ۋە بۇيىل «ئاپتونوم رايونلۇق پارتىكوم» نىڭ دائىمىي ھەيئەت ئەزالىقىغا ئۆستۈرۈلگەن سادىق كومپارتىيە ئەزاسى ئىسمائىل تىلىۋالدى، بۇقېتىم قىلغان سۆزىدە، نۆۋەتتە خوتەن رايونىدا خىتاي ھاكىمىيىتىگە قارشى ئېلىپ بېرىلىۋاتقان تۈرلۈك ھەرىكەتلەرنىڭ خارەكتىرى ۋە دائىرىسى ھەققىدە توختۇلۇپ ئەينەن مۇنداق دەپ بايان قىلىدۇ: «نۆۋەتتە خوتەن ۋىلايىتىدە، بولۇپمۇ خوتەن شەھرىدە زوراۋان تېررورىستىك ھەرىكەتلەر، دۈشمەن كۈچلەرنىڭ قورال - ياراق ۋە ئوق دورا جەھەتلەردىكى ھازىرلىقى ھەمدە دىنى ئەسەبىي كۈچلەرنىڭ ھەرىكىتى ئىنتايىن ئەۋج ئالغان، دۈشمەن ئاللىبۇرۇن ھەرىكەتكە ئۆتتى، مىللى بۆلگۈنچىلەر ئۆزلىرىنىڭ بۆلگۈنچىلىك ھەرىكەتلىرىنى نەزىرىيەۋىلىككە كۆتۈرۈپ، مىللى بۆلگۈنچىلىك ھەرىكەتلىرىنى «خەلقئارالاشتۇرۇش، توقۇنۇشلارنىڭ دائىرىسىنى كېڭەيتىش، مىللى تەركىپنى يەككىللەشتۈرۈش، قوراللىق كۈرەشكە

(داۋامى 6 - بەتتە)

«شەرقىي تۈركىستان ئىنقىلابىي ئىنقىلابىي مەركىزى» نەشر قىلدى

(بىشى 5 - بەتتە)

يۈزلۈنۈش « شىۋىنى ئوتتۇرىغا قويۇپ، مىللى بۆلگۈچىلىك قەدىمىنى تىزلەتمەكتە. شۇڭا، مۇقىملىقنى قوغداش، بولۇپمۇ خوتەن شەھرىنىڭ مۇقىملىقىنى قوغداش ناھايىتى مۇھىم، ئەگەر خوتەن، قاراقاش ۋە لوپ ناھىيىلىرىدىكى دۈشمەن ھەرىكەتكە ئۆتسە، ئۇنىڭ نىپادىلىرى خوتەن شەھرىدە كۆرۈلۈشكە باشلايدۇ. خوتەن شەھرىدە مۇقىملىق بولمىسا، ئۇچاغدا خوتەن ۋىلايىتىدىمۇ مۇقىملىق بولمايدۇ، مەن ۋىلايەتلىك پارتىكومنىڭ كېڭەيتىلگەن يىغىنىدىمۇ ئېيتقان ئىدىم، ئەگەر خوتەن ۋىلايىتىدە مۇقىملىق بولمىسا، ئۇچاغدا پۈتۈن شىنجاڭدىمۇ مۇقىملىق بولمايدۇ! ».

ھۆرمەتلىك ۋەتەنداشلار، يېقىنقى مەزگىللەردىن بۇيان خوتەن رايونىدا كۈرەش ۋە شىرنەلى باشچىلىقىدىكى بىرتۈركۈم ئۇيغۇر ياشلىرىنىڭ يوشۇرۇنۇپ يۈرۈپ خىتاي ساقچى دائىرلىرى بىلەن قوراللىق كۈرەش قىلىۋاتقانلىقى ھەققىدە خەۋەر بەرگەن بولساقمۇ، ئەمما بۇلارنىڭ تەشكىلى قۇرۇلمىسى، دائىرىسى، سانى ۋە قوراللىنىش ئەھۋالى قاتارلىقلار بىزگە تېخىچە نامەلۇم ئىدى. « ئاپتونوم رايونلۇق پارتىكوم » نىڭ دائىمىي ھەيئەت ئەزاسى ئىسمائىل تىلىۋالدىنىڭ بۇقېتىم قىلغان سۆزىدە بۇھەقتە بەزى تەپسىلاتلار بايان قىلىنغان ۋە ئەينەن مۇنداق دىيىلگەن: « كۈرەش گۇرۇھىنىڭ ئۈرۈمچى، تۈرپان، غۇلجا، ئاقسۇ، قەشقەر ۋە خوتەنلەردە مەخسۇس شۆبىلىرى بار، خوتەندىكى شۆبىسىنىڭ مەھسۇلى شىرنەلى، ھازىرغا قەدەر ... بىزنىڭ ھەرتەپلىمە ئىگەللىگەن ئەھۋاللىرىمىزغا قارىغاندا، بۇ گۇرۇھنىڭ خوتەندە 200 دىن ئارتۇق ئادىمى بار، بۇلارنىڭ ئىچىدە پارتىلىتىش تېخنىكىسىنى ئۆگەنگەنلەر 180 دىن ئاشىدۇ ... بۇگۈرۈھ چىش - تىرىقچىچە قوراللانغان بولۇپ، ئۇلاردا مىلتىق ۋە ئۆزلىرى ياسىۋالغان گىراناتلار بار. بىزنىڭ ئىگەللىشىمىزچە، ئۇلاردا ئۆزلىرى ياسىۋالغان گىراناتتىن 2700 تانە بار بولۇپ، بىز ھازىرغىچە 1000 نى قولغا چۈشۈردۈق. ».

ئىسمائىل تىلىۋالدى سۆزىنىڭ ئاخىرىدا، خوتەن ۋىلايىتىدىكى ھەر دەرىجىلىك ھۆكۈمەت ئەمەلدارلىرىغا ۋە كومپارتىيە ئەزالىرىغا، « مۇقىملىقنى قوغداش » ھەققىدە تۆۋەندىكىدەك 5 تۈرلۈك تەلەپنى ئوتتۇرىغا قويغان:

« بىرىنچىدىن، ئىدىيىۋى تونۇشنى بىرلىككە كەلتۈرۈش؛ ئىككىنچىدىن، « قاتتىق زەربە بېرىش » سىياسىتىدە چىڭ تۇرۇش؛ ئۈچۈنچىدىن، مۇداپىيەلىنىش خىزمىتىنى كۈچەيتىش؛ تۆتىنچىدىن، تەشۋىقات كۈچىنى زورايتىش؛ بەشىنچىدىن، دىنى ئىشلارنى باشقۇرۇشنى كۈچەيتىش؛ ئالتىنچىدىن، ۋىلايەت، ناھىيە، يېزا، كەنت دەرىجىلىك رەھبەرلىك بەئزىسى قۇرۇلۇشىنى كۈچەيتىشتىن ئىبارەت. ».

ھۆرمەتلىك ۋەتەنداشلار، ئىسمائىل تىلىۋالدىنىڭ خوتەن شەھەرلىك پارتىكومنىڭ 43 - نومۇرلۇق ھۆججىتىدە يەر ئالغان يۇقارقى سۆزى خىتاي يېزىقىدا جەمئى 14 بەتتىن تەركىپ تاپقان بولۇپ، بىز پەقەت ئۇنىڭدىكى مۇھىم دەپ قارىغان بەزى ئايراسلارنىلا دىققىتىڭلارغا سۈندۈق. بىز، ئىسمائىل تىلىۋالدىنىڭ خوتەندە قىلغان يۇقارقى سۆزلىرىدىن تۆۋەندىكىدەك بىرقانچە نۇقتىنى روشەن ھالدا ھېس قىلىۋالالايمىز:

بىرىنچىدىن، تۆۋەتتە خوتەن رايونىدا سىياسى ۋەزىيەتتىڭ كەسكىنلىشىپ كېتىشىگە ۋە مىللى توقۇنۇشلارنىڭ كۈچۈيۈپ كېتىشىگە تامامەن ئاتالمىش « ئاپتونوم رايونلۇق پارتىكوم » نىڭ خوتەن رايونىدىكى دىنى ساھەگە قاراتقان چېكىدىن ئاشقان قاتتىق چەكلەش تەدبىرلىرى سەۋەبچى بولغان. چۈنكى بىز ئىسمائىل تىلىۋالدىنىڭ يۇقارقى سۆزىدىن مەلۇم بولۇشىچە، ئاتالمىش « ئاپتونوم رايونلۇق پارتىكوم » بۇيىل 8 - ئاينىڭ 16 - كۈنى خوتەن رايونىدا « مۇقىملىقنى قوغداش » ھەققىدە مەخسۇس يىغىن چاقىرىپ، خوتەن رايونىدا دىنى ساھەگە قاراتقان چەكلەش تەدبىرلىرىنى يەنىمۇ كۈچەيتىشنى قارار قىلغان ۋە بۇقاراللارنى ئىجرا قىلىش ئۈچۈن، 8 - ئاينىڭ 19 - كۈنى ئىسمائىل تىلىۋالدى باشچىلىقىدىكى خىزمەت گۇرۇپپىسىنى ئالاھىدە خوتەنگە ئۆۋەتكەن، ئىسمائىل تىلىۋالدى خوتەنگە كېلىپلا خوتەن شەھرىدىكى پۈتۈن مەسجىتلەرنى ۋە دىنى زاتلارنى قاتتىق نازارەت ئاستىغا ئېلىپ، بۇ مەسجىتلەرنى ۋە دىنى زاتلارنى خوتەندىكى ھەردەرىجىلىك ھۆكۈمەت ئەمەلدارلىرىنىڭ باشقۇرۇشىغا تەقسىم قىلىپ بەرگەن، بۇنىڭ بىلەن، خوتەن رايونىدا مەسجىتلەرنى ئىمام - مەزىنلەر ئەمەس، بەلكى ھۆكۈمەت ئەمەلدارلىرى باشقۇرىدىغان كۈلكىلىك ۋەزىيەت شەكىللەنگەن، بۇھال ئەلۋەتتىكى يەرلىك خەلقنىڭ خىتاي ھۆكۈمىتىگە بولغان غەزەپ - نەپرەتنى ئاشۇرۇۋەتكەن. بۇيەردە كىشىنىڭ دىققەت - ئىتتىبارىنى قوزغايدىغان نۇقتا شۇكى، بىز خەتنىڭ يېقىنقى مەزگىللەردىن بۇيانقى ئومومىي ۋەزىيىتىنى كۆزەتكىنىمىزدە، خىتاي ھۆكۈمىتىنىڭ قانداقتۇر زور بىر سىياسى مەقسەتكە يېتىش ئۈچۈن خوتەن رايونىدا غەزەزلىك ھالدا بىرخىل قۇتراتقۇلۇق سىياسەت يۈرگۈزۈپ، سۈننى ھالدا سىياسى جىددىيلىك پەيدا قىلىپ، « توپىلاڭدىن توقاچ ئوغرىلاش » نىڭ پېيىغا چۈشكەنلىكىنى

سىزىۋالالايمىز، بۇنىڭ پاكىتلىرى شۇكى، ئاپتونوم رايونلۇق پارتىكوم 8 - ئاينىڭ 19 - كۈنى خوتەنگە خىزمەت گۇرۇپپىسى ئۆۋەتكەن ئىدى، خىتايچە « خوتەن گېزىتى » نىڭ 8 - ئاينىڭ 24 - كۈنىدىكى سانىدا، خىتاي قوراللىق ساقچى قىسىملىرىنىڭ موتورلاشقان 8660 - قىسمىنىڭ ئىسمائىل تىلىۋالدى بىلەن بىر كۈندە، يەنى 8 - ئاينىڭ 19 - كۈنى خوتەنگە كىرىپ، لوپ ۋە چىرىيە ناھىيىلىرىگە رەسمى ئورۇنلاشقانلىقى ھەققىدە خەۋەر بېرىلدى. « خوتەن گېزىتى » نىڭ ئۇيغۇرچە نۇسخىسىنىڭ بۇيىل 9 - ئاينىڭ 5 - كۈنىدىكى سانىدا، خوتەن شەھرىدە خىتاي ھۆكۈمىتى تەرىپىدىن تۇتۇش بۇيرۇقى چۈشۈرۈلگەن كۈرەش بىلەن خىتاي ساقچىلىرى ئوتتۇرىسىدا قوراللىق جەڭ يۈزبەرگەنلىكى، جەڭدە كۈرەشنىڭ ۋە بىر ساقچىنىڭ ئوق تېگىپ ئۆلگەنلىكى خەۋەر قىلىندى. يەنە « خوتەن گېزىتى » نىڭ خىتايچە نۇسخىسىنىڭ 10 - ئاينىڭ 28 - كۈنىدىكى سانىدا، قاراقاشتىكى ئويىاغ مەسجىتىنىڭ ئىمامى مەمەت ئېلىنىڭ، مەسجىتتە ھۆكۈمەتنىڭ سىياسىتىنى تەشۋىق قىلىشنى رەت قىلغىنى ئۈچۈن ئىماملىقتىن ئېلىپ تاشلانغانلىقى ھەققىدە خەۋەر بېرىلدى. ئۇندىن باشقا يەنە مەزكۇر گېزىتنىڭ خىتايچە نۇسخىسىنىڭ بۇيىل 11 - ئاينىڭ 2 - كۈنىدىكى سانىدا چىرىيە ناھىيىسىدە بىر ئۇيغۇر ئايال كادىرنىڭ ناماز ئوقۇغىنى ئۈچۈن، گۇما ناھىيىسىدە بىر ئۇيغۇر دوختۇرلىقىمۇ مەسچىتكە بېرىپ ناماز ئوقۇغىنى ئۈچۈن خىزمىتىدىن ھەيدەلگەنلىكى ھەققىدە خەۋەر بېرىلدى. يەنە « شەرقىي تۈركىستان ئىنفورماتسىيون مەركىزى » نىڭ ۋەتەندىن ئالغان خەۋىرىگە ئاساسلانغاندا، 11 - ئاينىڭ 16 - كۈنى خوتەندە 6 مەسجىتنىڭ ئىمامى ۋە ئاساسلىق جامائىتى قولغا ئېلىندى. دېمەك، خىتاي ھۆكۈمىتى « قانۇنسىز دىنى ھەرىكەتلەرگە قارشى تۇرۇش » دىگەن نىقاپ ئاستىدا، خىتاينىڭ ئاساسىي قانۇنىدا يول قويغان دائىرە ئىچىدە نورمال دىنى پائالىيەت قىلىۋاتقان خەلقنى بىۋاسىتە زەربە بېرىش نىشانى قىلىۋالدى. ئۇنىڭ ئۈستىگە، « شەرقىي تۈركىستان ئىنفورماتسىيون مەركىزى » نىڭ خىتاينىڭ ئىچكى ھۆججەتلىرىگە ئاساسلىنىپ تۇرۇپ بەرگەن خەۋىرىگە قارىغاندا، خوتەننىڭ سىياسى ۋەزىيىتى تازا كەسكىنلەشكەن بىر پەيتتە، يەنى بۇيىل 11 - ئاي كىرگەندىن بۇيان خىتاي دائىرلىرى « بىكتۈەن » نىڭ بىردىنبىر ئاھالىسىنى خوتەن رايونىغا يۆتكەشنى



قارار قىلىپ، يەرلىك خەلقنى جاڭگاللاردا مەجبۇرى ھالدا بوزبەر ئاچقۇزۇشقا سالغان.

دېمەك بىز يۇقارقى بىرقاتار ۋەقەلەرنى بىر - بىرىگە باغلىغىنىمىزدا، خىتاي دائىرلىرىنىڭ خوتەن رايونىغا كەڭ كۆلەمدە خىتاي كۆچمىنى يۆتكەش پىلانىنى ئەمەلگە ئاشۇرۇشتا پۈت دەسسەپ تۇرالىغۇدەك باھانىگە ئېرىشىش ئۈچۈن، پىلانلىق ۋە قەدەمبىاسقۇچلۇق ھالدا بىر سىياسى نەپىرەڭنىڭ پېيىغا چۈشكەنلىكىنى ۋە بىرقاتار چېكىدىن ئاشقان بېسىم سىياسىتى ئارقىلىق خوتەن رايونىدا سۈننى پاراكەندىچىلىك پەيدا قىلىپ، « توپىلاڭدىن توقاچ ئوغرىلاش » قا ھازىرلانغانلىقىنى كۆرۈۋالالايمىز. چۈنكى، 1997 - يىلى غولجىدا يۈزبەرگەن « 5 - فېۋرال » ۋەقەسىدىن كېيىن، خىتاي ھۆكۈمىتى « سىياسى ئاپەتكە ئۇچرىغان ئىلى رايونىغا ياردەم بېرىش » دىگەن باھانە ئاستىدا كۆپلىگەن خىتاي كۆچمەنلىرىنى ئىلى رايونىغا يۆتكەپ كېلىپ ئورۇنلاشتۇرغان ئىدى. (ئىزاھات: مەزكۇر مالى، گېزىتىمىزنىڭ باش تەھرىرى پەرھات مۇھەممەت تەرىپىدىن قەلەمگە ئېلىندى)

« شەرقىي تۈركىستان (ئۇيغۇرستان) مىللى قۇرۇلتىيى » نىڭ باش كاتىبى ئەسقەر جاننىڭ مىللى قۇرۇلتايدا قىلغان ئېچىلىش نۇتقى

مېنىڭچە تاشقى دۇنيادا تارقىلىپ ياشاۋاتقان ئۇيغۇرلاردا ئىقتىساد يوق ئەمەس، لېكىن ئىمىشقىكىن بىز بۇ ئىقتىسادنى بىر يەرگە يىغىپ، ۋەتەننىمىز ۋە خەلقىمىز ئۈچۈن ئىشلىتىلمەيۋاتىمىز. بۇنىڭدا ئەلۋەتتە رەھبەرلىرىمىزنىڭمۇ خاتاسى بار دەپ ئويلايمەن، ئەمما خەلقىمىز مۇ يېتەرلىك دەرىجىدە پىداكارلىق قىلمايۋاتىدۇ. داستان سېلىشتا، ئۆي سېلىشتا، ماشىنا ئېلىشتا، توي قىلىشتا ۋە تۈر تالاششتا بىر - بىرسى بىلەن بەسلەشكەندەك، ۋەتەننىمىزنىڭ ئازاتلىق كۈرۈشىدە ھەم شۇنداق بەسلەشپ، رىقابەتلىشىپ، بۇ داۋايىمىزنى ئىقتىسادى جەھەتتىن كۈتۈرۈشمىز كېرەك. ئورتا ئاسىيادا (قازاقىستان، قىرغىستان، ۋە ئۆزبېكىستانلاردا) بىر مىليون دوللار بولسۇن شۇنىڭ بىلەنلا بار دەيمىز، يىلدا بىر دوللاردىن بەرسەڭلار، بىر مىليون دوللار بولسۇن شۇنىڭ بىلەنلا بىزنىڭ ئىقتىسادى مەسىلىمىز ھەل بولىدۇ. ئەگەر بىز ئۆزىمىزنى « مەن ئۇيغۇر » دەپ تۈرۈپ، ئەزىز ۋەتەننىمىزنىڭ ئېچىشلىق قان يىغلاپ تۇرغان ۋەزىيىتىنى كۆرۈپ تۇرۇپ، كۈندە، ئايدا ئەمەس، يىلدا بىر دوللارنى مۇشۇ داۋاغا ئاجىز تالماساق، ئۇچاغدا بىز، ئەبەدى مۇستەملىكە بولۇپ ۋە دۇنيانىڭ ئەڭ مىسكىن بىر مىللىتى بولۇپ بۇ دۇنيادىن ئۆتۈشنى ئۆزىمىز قوبۇل قىلغان ۋە ئەسلىمىزنىڭ تۈگەپ كېتىشىگە ھەسسە قوشقان بولىمىز، بۇنى ئۈنۈپ قالماسلىقى! ۋەتەن ئۈچۈن خەجلەنمىگەن بۇلىشنىڭ، ۋەتەن ئۈچۈن ئىشلىمىگەن ئادەمنىڭ، ۋەتەن ئۈچۈن ئاقىمىغان قاننىڭ بىزگە كېرەكلىكى يوق دەپ ئويلايمەن!

ئەزىز يۇرتداشلار، ئالدىمىزدىكى پۇرسەتتىن ناھايىتى ئوبدان پايدىلانايلى! قىلىنغان ئەمگەكلەر، خەجلەنگەن پۇللار، ۋەتەن - مىللەت يولىدا كۆيۈپ - پىشىپ پىدا بولغان ئەزىز جانلار. مىللىتىمىزنىڭ ئۇمۇتلىرى ۋە بىر يەرگە كەلگەن پىكىرلەر بىكارغا كەتمەسۇن. زىيان بولمىسۇن. ھەممىمىزنىڭ ۋىزىدانسى ئويغاتسۇن! كېلىڭلار، ھەممىمىز مۇشۇ قۇرۇلتاينى ھەر جەھەتتىن قوللايلى! داۋايىمىز، ئۆمرىمىز، ۋاقىتىمىز بۇنىڭدىن كېيىن مەجلىس ئېچىش بىلەن ئۆتمەسۇن! قول - قولچە، ھەر بىرىمىز ئۆزىمىزنىڭ قابىلىيىتى بۇيىچە ۋەزىپە ئېلىپ، ۋەتەننىمىزنىڭ ئازاتلىقى ۋە شانلىق تارىخىغا ئىگە ئۇيغۇر مىللىتىنىڭ دۇنيا سەھنىسىگە چىقىشى ئۈچۈن بىر كىشىلىك خىزمىتىمىزنى قاتايلى! ئۇيغۇر داۋاسىغا خىزمەت قىلىش غايىسى بىلەن قۇرۇلۇۋاتقان ئالى بىر ئورگاننىڭ سىرتىدا قېلىپ ئۇنىڭغا چالما ناتمايلى! ئۇنى يوق قىلىشقا تىرىشمايلى! بەرى - بىر يوق قىلالمايسىلەر! خەلقىمىز مۇ ھەر زامان ھۇشيار تۇرۇپ، بۇنىڭدىن كېيىن بۇنداق زىيانلىق ھەرىكەتلەرگە يول قويماسلىقى كېرەك!

بىز ئۇيغۇر مىللىتى 200 يىلدىن ئوشۇقراق بىر زاماندىن بۇيان ئاسارەت ئاستىدا باشقا مىللەتلەرگە بېقىندە بولۇپ ياشاپ كېلىۋاتىمىز، بۇجەرياندا بارلىق ئىنسانى ھەق - ھوقۇقلىرىمىز ۋە خىسەلتىرىمىز ئېغىر دەرىجىدە ئايلاق - ئاستى قىلىنىپ كەلدى، بىزلەرنىڭ ئەمدى بۇنىڭغا تاقىتىمىز قالمىدى، بۇنداق مىسكىن ياشىغىنىمىزدىن ياشىغىنىمىز تېخىمۇ ئەۋزەلرەك!

ھەممىمىز ئويلاپ باقايلى، بېشىمىزدىن ئۆتكەن پىلاكلەر ۋە كۆرۈۋاتقان غەيرى ئىنسانى قىسمەتلەر يېتەرلىك ئەمەسمۇ؟ بىز ئىمىشقا ھېس - تۇيغۇسىز، پاك، كۆر، گاچا ۋە روھسىز بولۇپ قالدۇق؟ « بۇ ۋەزىيەتمۇ ئەمدى ئۆتۈپ كېتەر » دەيدىغان بوشاڭلىق چاغلىرىمىز ئۆتۈپ كەتتى. بىز ئۇيغۇرنەسلى، ئاشۇ ۋەتەننىڭ پۇشتى، ۋىزىدانسىز بىلەن ئويلىساق، بۇنىڭدىن كېيىن بىكارغا ئۆتكۈزۈلدىغان بىر مىنۇتمۇ ۋاقىتىمىز يوق. تاقىتىمىز يوق، چۈنكى سەۋرى - تاقىتىمىز قالمىدى!

ئەزىز يۇرتداشلار، بىز تارىختا بېشىمىزدىن كۆپ ئىش ئۆتكەن. ياتلارنىڭ تەسىرىگە ئېغىر ئۇچراپ، ھەرخىل ئېقىم، ئىدىيە، ئاڭ، كۆز قاراشلاردىكى ياشاش ئۇسۇلىغا دۇچار بولغان بىر مىللەت مىز، شۇنداقلا، ئاتا - بوۋىلىرىمىزنىڭ قامچە ئوينۇتۇپ، ئات چاپتۇرۇپ ھۆكۈم سۈرگەن ئاشۇ دەۋىردىكى تومۇرىدا ئاققان قان ئۇزۇلۇپ قالماي يەنە ھازىرقى ئەۋلاتلىرىمىزنىڭ تومۇرىدا دەۋىر قىلىپ، ئۆزىمىزنى ساقلاپ قېلىپ. داۋايىمىزنى بۈگۈنكىچە داۋاملاشتۇرۇپ كېلىۋاتقان بىر مىللەتمىز! ھازىر بىز ھەل قىلغۇچ بىر باسقۇچتا تۇرۇۋاتىمىز، مېنىڭ ئىشەنچىم شۇكى، بىز چوقۇم 21 - ئەسىردە ھۆر ۋە مۇستەققىل بىر دۆلەت بولۇپ دۇنيا سەھنىسىگە قايتا كېلىمىز. ئۇيغۇر مىللىتى ئەلۋەتتە ئۆز دۆلىتىنى قۇرىدۇ، ئۆز بايرىقىنى تىكلەيدۇ ۋە تارىختا بولغىنىدەك، دۇنيا مەدەنىيىتىگە ئۆز ھەسسەسىنى قېتىپ، ئىنسانلىقتا بولغان ۋەزىيىتىنى ئادا قىلىدۇ. لېكىن ناھايىتى قاتتىق ئىشلىشىمىز، ناھايىتى ئوبدان تەييارلىق قىلىشىمىز، پۇرسەتلەردىن ئوبدان پايدىلىنىپ، دۇنيا سىياسى ۋەزىيىتىنى ئەستايىدىل تەتقىق قىلىپ، ئىتتىپاقلىق ئاساسىدا ھەر تۈرلۈك پىداكارلىقلارنى قىلىشقا، قۇربان بېرىشكە تەييار بولىشىمىز كېرەك، شۇ ۋاقىتتا ۋەتەننىمىز چوقۇم ئازات بولىدۇ، ھېچقانداق بىر كۈچ بۇ مىللەتنىڭ ئازات بۇلىشىنىڭ ئالدىنى ئالالمايدۇ!

بىز ئۆزىمىز شۇنىڭغا تەييار بۇلالايلى ۋە ئىشەنچلىكى، ئۇيغۇر مىللىتىنىڭ مىللى ئازاتلىق كۈرىشى ھېچبىر زامان توختاپ قالمايدۇ، بۇ كۈرەش تاكى مۇستەققىل بولغىنىمىزغا قەدەر قەتئى تۈردە داۋاملىشىدۇ! شۇ كۈنلەرنى، كۈرەشلەرنى جانابى ئاللاھ ھەممىمىزگە قىسقا بىر ۋاقىت ئىچىدە ئېسىپ قىلىسۇن!

ئاخىرىدا، بۇقېتىمقى مىللى قۇرۇلتىيىمىزنىڭ ئۇتۇقلۇق ئۆتكۈزۈلۈشىنى تىلەيمەن ۋە ھەممىڭىزلاغا مۇۋاپىقىيەتلەر تىلەيمەن!

1999 - يىلى 10 - ئاينىڭ 12 - كۈنى (گېرمانىيە - ميونخىن)

ئەسسالامۇ ئەلەيكۇم كۆپ مۆھتەرەم ۋەكىللەر، ئەزىز مېھمانلار، ئالدى بىلەن مەن. بۇقېتىمقى مىللى قۇرۇلتىيىمىزنىڭ رەسمى ئېچىلغانلىقىنى قىزغىن تەبرىكلەش بىلەن بىرگە، سىزىلەرنىڭ ئارزىلىقىنى يىراق كۆرۈمەي، ھېرىش - چارچاشقا قارىماي قۇرۇلتىيىمىزغا قاتنىشىش ئۈچۈن گېرمانىيەگە كەلگەنلىكىڭىز ئۈچۈن سىزىلەرگە ئالاھىدە رەخمەت ئېيتىمەن! شۇنداقلا قۇرۇلتاي تەييارلىق كومىتېتىنىڭ رەئىسى بولۇش سۈپىتىم بىلەن، بۇقېتىمقى قۇرۇلتاينىڭ مۇۋاپىقىيەتلىك چاقىرىلىشى ئۈچۈن كۆپ ھەسسە قوشقان « ياۋروپا شەرقىي تۈركىستان بىرلىكى » گە، « شەرقىي تۈركىستان ئىنفورماتسىيون مەركىزى » گە ۋە « دۇنيا ئۇيغۇر ياشلىرى قۇرۇلتىيى » غا ئالاھىدە رەخمەت ئېيتىمەن! شۇنى مەنۋىيەت بىلەن تىلغا ئېلىپ ئۆتمەكچىمەنكى، قۇرۇلتاي ھارپىسىدا، بۇ 3 تەشكىلات ئۆزئارا ناھايىتى ياخشى ماسلىشىپ، بىر - بىرى بىلەن ئىناق ۋە ئىتتىپاق بولۇپ، قۇرۇلتاينىڭ تەييارلىق خىزمەتلىرىنى مۇۋاپىقىيەتلىك ئورۇنلىدى، شۇنىڭ ئۈچۈن مەن سىزىلەرنىڭ ھوزۇرىڭىزدا « شەرقىي تۈركىستان ئىنفورماتسىيون مەركىزى » نىڭ رەئىسى ئابدۇجېلىل قاراقاشقا، « دۇنيا ئۇيغۇر ياشلىرى قۇرۇلتىيى » نىجرانىيە كومىتېتىنىڭ رەئىسى دولقۇن ئەيساغا، ئابلىكىم خوتەن ۋە ئاكام ئەنۋەر جانلارغا ۋە قۇرۇلتاينىڭ ماددى ۋە مەنۋى جەھەتتىن ياردەم بەرگەن گېرمانىيەدىكى بارلىق يۇرتداشلىرىمىزغا قۇرۇلتاي نامىدىن ئالاھىدە تەشەككۈر بىلدۈرىمەن! ئەگەر ئۇلارنىڭ ماددى ۋە مەنۋى جەھەتتىكى ياردىمى بولمىغان بولسا ئىدى، بۈگۈنكى قۇرۇلتايمۇ ئېچىلمىغان بولاتتى.

ئەمدى مەقسەتكە كەلسەك، بىزنىڭ مەقسىدىمىز ھەرگىزمۇ قۇرۇلتاي ئېچىپلا سىزىلەرنى بۇيەرگە چاقىرىپ دىدارلىشىپ، مېھمانلىشىپلا تارقىتىۋېتىش ئەمەس. ئەلۋەتتىكى بۇقېتىمقى قۇرۇلتىيىمىزنىڭ بىر مەقسىدى ۋە غايىسى بار.

مىللى داۋايىمىز بىر كىشى ۋە يا بىر قانچە كىشىنىڭلا ھۆددىسىدىن چىقالايدىغان بىر ئىش ئەمەس. مىللى كۈرۈشىمىزگە ھەممىمىز ئىگە چىقىشىمىز، ئۆزئارا سەمىمى بولۇشىمىز، ۋەتەننىمىزنىڭ ۋە خەلقىمىزنىڭ مەنپەئەتلىرىنى ھەممىدىن ئەلا بىلىشىمىز. بۇ يولدا ھەر ۋاقىت ماددى ۋە مەنۋى پىداكارلىقتىن قاجماسلىغىمىز، ۋاقىتى كەلگەندە مېلىمىزنى، قېنىمىزنى، ھەتتاكى جېنىمىزنى بۇ داۋاغا پىدا قىلىشقا تەييار بولۇشىمىز كېرەك. قاچانكى بىز بۇ شەرتلەرنى ئورۇنلىغان جېنىمىزدا، ۋەتەننىمىزنىڭ ئازاتلىق يولى ئېچىلغان بولىدۇ. شۇنىڭ ئۈچۈن مىللىتىمىزنىڭ ھەر بىر ئەپىرىنىڭ مەسئۇلىيىتى ناھايىتى چوڭ ۋە ھەر - بىرىمىز ئۈستۈمىزگە چۈشكەن ۋەزىپىنى تولۇق ۋە مەسئۇلىيەتچانلىق بىلەن ئادا قىلىشىمىز كېرەك. شۇ ۋاقىتتا بىزگە ھېچ بىر دۈشمەننىڭ ئىچىمىزدىكى ۋە تىشىمىزدىكى (كۈچى يەتمەيدۇ ۋە ئۇيغۇر مىللىتى مەدەنىي دۇنيادىكى ئۆزىگە ياراشقان يېرىنى قىسقا بىر زاماندا ئىگەللەيدۇ. شۇنىڭ ئۈچۈن، ھەممىمىز ناھايىتى ھۇشيار بولۇپ، ناھايىتى پىداكارلىق بىلەن ئىشلىشىشىمىز ۋە پۈتۈن كۈچىمىزنى، دىققىتىمىزنى، پىكىرىمىزنى، ئەۋلاتلىرىمىزنى ۋە ھەتتا جېنىمىزنى بۇ مىللى كۈرەش يولىدا پىدا قىلىشتىن قورۇقماسلىقىمىز كېرەك. بولمىسا بىز يەنە بىر دۇنيادا خۇدايىمىزنىڭ ئالدىدا جاۋاپ بېرىش مەجبۇرىيىتىدە قالىمىز.

مېنىڭچە بۇ قېتىمقى قۇرۇلتىيىمىزنىڭ ئۇتۇقلۇق ئېچىلىشى ۋە ئۇنىڭدىن كېيىن ئۈستىگە ئالغان ۋەزىپىلىرىنى، پۇرۇگراممىلىرىنى تولۇق ئەمەلگە ئاشۇرۇش ئۈچۈن تۆۋەندىكى بەش نەرسىگە ئەھتىياجىمىز بار:

(1) يېتىشكەن خادىملار;

(2) يېتەرلىك ئىقتىساد;

(3) ئىتتىپاقچىلىق;

(4) خالىس نىيەت;

(5) ئىنتىزامچانلىق ۋە پىلان - پۇرۇگرامما;

يۇقارقى بەش نەرسىدىن بىرى كام بولۇپ قالسا ئىشىمىز دىگەندەك راۋاج تاپمايدۇ ۋە ئۇيغۇر مىللىتىنىڭ ئازاتلىق كۈرۈشى زەربە يەيدۇ. شۇنىڭ ئۈچۈن، ھەممىمىز ناھايىتى سەگەك ۋە ھۇشيار بولۇپ، بىر - بىرىمىزنى رەتتەمەسلىگىمىز، پىلانلىق ۋە ئىنتىزاملىق ھالدا ئىش قىلىشىمىز، سەمىمى ۋە تەنپەرۋەرلىك بىلەن ئابروپىيە رەسلىكىنى ئاجرىتىۋېلىشىمىز، كۈچىمىزنى بىر - بىرىمىزگە ئەمەس، دۈشمەنگە قارشى ئىشلىتىشىمىز كېرەك. ئەلۋەتتە بۇ بەش شەرتنىڭ ھەر - بىرى ئورۇندىغىلى بولمايدىغان شەرتلەر ئەمەس. بۇ، ئۆزىمىزنىڭ غەيرىتىگە، ۋەتەننىمىزنى، مىللىتىمىزنى ھەقىقەتەن چىن كۈڭلىمىزدىن سۆيىدىغان - سۆيەيدىغانلىقىمىزغا، شۇنداقلا قانچىلىك پىداكارلىق كۆرسىتەلەيدىغانلىقىمىزغا ۋە قۇربان بېرەلەيدىغانلىقىمىزغا باغلىق. يۇقاردىكى شەرتلەرنىڭ ئىچىدىكى ئەڭ موھىمى - ھازىرقى مەزگىلدە ئىقتىساد بولۇپ كېلىۋاتىدۇ. يېتەرلىك ئىقتىساد بولماسىن تولۇق ئىش ئېلىپ بېرىشىمىز مۇمكىن ئەمەس، ۋەتەن سىرتىدا بۇ داۋانى ئېلىپ بېرىۋاتقان شەخس ۋە تەشكىلاتلار ئاراسىدا ئىستانبۇلدىن ئۈچ ۋە ئامېرىكىدىن بىر كىشىنىڭ سىرتىدىكىلەرنىڭ ھەممىسى ئۆز ئىمكانلىرى بىلەن ئىشتىن سىرتقى ۋاقىتلىرىدىن پايدىلىنىپ ۋەتەن - مىللەت خىزمىتىنى ئېلىپ بېرىۋاتىدۇ، يەنى ھېچ بىرىمىز ھەر كۈنى 8 ۋە ياكى 10 سائىتىمىزنى كەسپى بىر شەكىلدە بۇ مىللى كۈرۈشىمىزگە ئاجىز تالمىۋاتىمىز. ئۇيغۇرلار بار ھەر دۆلەتتىن ئەڭ ئاز بولغاندا ئىككى كىشى بۇ داۋانى كەسپى ۋەزىپە سۈپىتى بىلەن ئېلىپ بارالايدىغان بولسا، مىللى كۈرۈشىمىز خېلىلا تەرەققى قىلاتتى. ئازاتلىق كۈرۈشىمىزنىڭ ۋاقتى قىسقىرايتتى.

خوتەن شەھرىدە، كىشىلەرنى دەلىل - ئىسپاتسىز ھالدا قولغا ئېلىشنى رەت قىلغان بىر ئۇيغۇر قانۇن خادىمىغا چارە كۆرۈلدى

« شەرقىي تۈركىستان ئىنفورماتسىيون مەركىزى » تەرىپىدىن قولغا چۈشۈرۈلگەن خىتايچە « خوتەن گېزىتى » نىڭ 99 - يىلى 10 - ئاينىڭ 26 - كۈنىدىكى سانىدا ئېلان قىلىنغان بىر خەۋەرنىڭ مەزمۇنىغا ئاساسلانغاندا، « خوتەن شەھەرلىك پارتىكوم ئىنتىزام تەكشۈرۈش كومىتېتى » يېقىندا، خوتەن شەھەرلىك تەپتىش مەھكىمىسى قولغا ئېلىشنى تەستىقلاش بۆلۈمىنىڭ باشلىقى ئەركىن مەمەتكە، « دۆلەتنىڭ بىخەتەرلىكىگە زىيان يەتكۈزگەن جىنايەتچىلەرنىڭ دىلوسىنى بىر تەرەپ قىلىش جەريانىدا، دەلىل - ئىسپات يېتەرسىز، دىگەننى باھانە قىلىپ، دىلونى قەستەن كېچىكتۈرۈپ، جىنايەتچىلەرنى قولغا ئېلىشنى رەت قىلغان » دىگەن تۆھمەت بىلەن « پارتىيىدە 2 يىل قالدۇرۇپ سىناش جازاسى » بەرگەن.

« خوتەن گېزىتى » دىكى مەزكۇر خەۋەردە ئەينەن مۇنداق دەپ بايان قىلىنغان: « شەھەرلىك تەپتىش مەھكىمىسى قولغا ئېلىشنى تەستىقلاش بۆلۈمىنىڭ باشلىقى ئەركىن مەمەت، دۆلەتنىڭ بىخەتەرلىكىگە زىيان يەتكۈزگەن جىنايەتچىنى يوشۇرغان ۋە قوغدىغانلارغا ئائىت بىر دىلونى ۋە قانۇنسىز ھالدا پارتىيىلىك بۇيۇمنى ساقلىغان يەنە بىر دىلونى بېجىرىش جەريانىدا، « دەلىل - ئىسپات يېتەرسىز » دىگەننى باھانە قىلىپ، مەزكۇر ئىككى دىلونى رازۇتكا قىلىشنى توختاتقان ۋە دىلوغا مۇناسىۋەتلىك جىنايەتچىلەرنى قولغا ئېلىشنى تەستىقلىمىغان، نەتىجىدە جىنايەتچىلەرنى قولغا ئېلىش خىزمىتى ئۈزلۈكسىز ھالدا توسقۇنچىلىققا ئۇچرىغان. يېقىندا خوتەن شەھەرلىك ئىنتىزام تەكشۈرۈش كومىتېتى ئۇنىڭغا پارتىيىدە ئىككى يىل قالدۇرۇپ سىناش جازاسى بەردى. »

مەزكۇر ماقالىدا يەنە مۇنداق دىيىلگەن:

« تەكشۈرۈشمىزچە، 1996 - يىلى 11 - ئايدىن 1997 - يىلى 4 - ئايغىچە بولغان مەزگىل ئىچىدە ئەركىن مەمەت، « دەلىل - ئىسپات يېتەرسىز، مېنىڭ باشقۇرۇش دائىرىم ئىچىدە ئەمەس » دىگەننى باھانە قىلىپ، دىلولارنى رازۇتكا قىلىشنى ئۆزلىكىدىن توختۇتۇپ قويغان، نەتىجىدە مەزكۇر دىلونى بىر تەرەپ قىلىش ئىشى 11 ئايدىن ئارتۇق كېچىككەن. 1998 - يىلى 6 - ئايدا خوتەن شەھەرلىك جامائەت خەۋپسىزلىك ئىدارىسى دۆلەتنىڭ بىخەتەرلىكىگە تەسىر يەتكۈزىدىغان پارتىلاتقۇچ بۇيۇمنى قانۇنسىز ھالدا ساقلاش دىلوسىنى پاش قىلىپ، ئەلى نەيسا قاتارلىق 2 نەپەر جىنايەتچىنى (كېيىن بۇ جىنايەتچىلەر ئايرىم - ئايرىم ھالدا 7 يىللىق ۋە 6 يىللىق قاماق جازالىرىغا ھۆكۈم قىلىندى) قولغا ئېلىش ھەققىدە تەپتىش مەھكىمىسىنىڭ قولغا ئېلىشنى تەستىقلاش بۆلۈمىگە ئىلتىماس سۇنغان ئىدى، ئەمما ئەركىن مەمەت ئىلگىرى - كېيىن بولۇپ 3 قېتىم « دەلىل - ئىسپات يېتەرسىز » دىگەننى باھانە قىلىپ، يۇقارقى 2 نەپەر جىنايەتچىنى قولغا ئېلىشنى رەت قىلدى، ھەتتا تەپتىش مەھكىمىسىنىڭ مۇئاۋىن باش تەپتىشى جىنايەتچىلەرنى قولغا ئېلىشنى تەستىقلىغان بولسىمۇ، ئەمما ئۇ يەنىلا ئىجرا قىلغىلى ئۇنىمىدى. »

ھۆرمەتلىك ۋە تەنداشلار، نۆۋەتتە خىتاي ھۆكۈمىتىنىڭ شەرقىي تۈركىستاندا ھېچبىر دەلىل - ئىسپاتسىزلا مىڭلارچە بىگۇناھ كىشىلەرنى قولغا ئېلىپ تۇرمىلەرگە تاشلاۋاتقانلىقى ۋە ئۇلارنى تۇرمىلەردە ئىنسان قېلىپىدىن چىققان ۋەھشى ئۇسۇللار بىلەن قاتتىق قىيىن - قىستاقلارغا دۇچار قىلىۋاتقانلىقى - پۈتۈن دۇنيا جامائەتچىلىكى تەرىپىدىن بىلىنىپ كېلىۋاتقان بىر ھادىسە، بۇخىل ئەھۋاللار ھەتتا بۈيىلىك بېشىدا خەلقئارا كەچۈرۈم تەشكىلاتىنىڭ شەرقىي تۈركىستان ھەققىدە پۈتۈن دۇنياغا ئېلان قىلغان 92 بەتلىك نومۇمى دوكلاتىدىمۇ ناھايىتى تەپسىلى ۋە دەلىل - ئىسپاتلىق ھالدا ئېنىق ئوتتۇرىغا قويۇلغان ئىدى. بىز، « خوتەن گېزىتى » گە بېسىلغان يۇقارقى خەۋەرنى ئوقۇش ئارقىلىق، كوممۇنىست خىتاي ھاكىمىيىتىنىڭ چېكىدىن ئاشقان بۇخىل قىلمىشلىرىنىڭ ھەتتا ئۆزلىرىنىڭ قانۇن خادىملىرىنىڭمۇ نارازىلىقىنى قوزغۇۋاتقانلىقىنى روشەن ھالدا كۆرۈۋالالايمىز. چۈنكى شەرقىي تۈركىستاننىڭ نۆۋەتتىكى شارائىتى بىلگەن ھەرقانداق بىر ئىنسانغا شۇ نۇقتا ناھايىتى ئېنىقكى، شەرقىي تۈركىستاندا بىر قانۇن خادىمىنىڭ دەلىل - ئىسپات ئۇياقتا تۇرسۇن، ھەتتا

سەللا يىپ ئۇچىغا ئىگە بولغان بىر دىلونى 11 ئاي باسقۇرۇپ قويۇشى ئەسلا مۇمكىن ئەمەس، بەلكىم بۇدىلو بولماي، ئادەتتىكى جىنايى ئىشلار دىلوسى بولغان بولسا شۇنداق قىلىش مۇمكىن ئىدى، ئەمما يۇقۇرىدا بايان قىلىنغان دىلو ئەڭ ئازۇك سىياسى دىلودىن ئىبارەت.

بۇيەردە ئەسكەرتىپ ئۆتۈشكە تېگىشلىك يەنە بىر مەسىلە باركى، شەرقىي تۈركىستاندىن قېچىپ كېلىپ گېرمانىيەدە سىياسى پاناھلىق تىلەپ تۇرۇۋاتقان بەزى ئۇيغۇرلارنىڭ بايان قىلىشىچە، يېقىنقى مەزگىللەردىن بۇيان خىتاي دائىرلىرى شەرقىي تۈركىستاندا « قانۇنسىز پارتىيىلىك بۇيۇملىرىنى ساقلىغۇچىلارغا زەربە بېرىش » ھەرىكىتى قوزغاپ، كانچىلىق، ئېرىق - ئۈستەڭ ۋە كۈل ياساش، تاش چېقىش ... قاتارلىق نورمال ئىشلەپچىقىرىشتا قوللىنىش ئۈچۈن ئۆيىدە قانۇنلۇق ھالدا پارتىيىلىك دورىلىرىنى ساقلىغان كۆپلىگەن كىشىلەرنى تۆھمەت بىلەن قولغا ئالغان، ئەمما خىتاي دائىرلىرى شەرقىي تۈركىستاندا ياشاۋاتقان خىتاي پۇخرالىرىنى بۇ ھەرىكەتنىڭ دائىرىسىگە ئالماي، پەقەتلا يەرلىك كىشىلەرنىلا زەربە بېرىش نىشانى قىلغان. ئۆيىدە پارتىيىلىك دورىسى ساقلىغۇچى ئۈچۈن قولغا ئېلىنغان كۆپلىگەن كىشىلەر گەرچە سوت مۇھكىمىلىرىدە پارتىيىلىك دورىلىرىنى ئىلگىرى ھۆكۈمەت ئورۇنلىرىدىن مەخسۇس ئىشلەپچىقىرىشقا قوللۇنۇش ئۈچۈن قانۇنلۇق ھالدا سېتىۋالغانلىقىنى پاكىتلار بىلەن ئىسپاتلىغان بولسىمۇ، ئەمما خىتاي دائىرلىرى بۇ پىچارلەرنىڭ دەرت - پەرياتلىرىغا قۇلاق ئاسماي، ناھەق ھالدا تۈرلۈك قاماق جازالىرىغا ھۆكۈم قىلغان. مۇشۇ سەۋەپتىنلا شەرقىي تۈركىستاننىڭ كۆپلىگەن جايلىرىدا يەرلىك كارخانىلارنىڭ پارتىيىلىك دورىسىغا ئېھتىياجى تۇغۇلغان كانچىلىق ۋە بىناكارچىلىق، تاشچىلىق ... ئىشلەپچىقىرىش پالەچ ھالغا چۈشۈپ قالغان. دېمەك، خوتەن شەھەرلىك تەپتىش مەھكىمىسى قولغا ئېلىشنى تەستىقلاش بۆلۈمىنىڭ باشلىقى ئەركىن مەمەتنىڭ، « دەلىل - ئىسپات يېتەرسىز » دىگەن سەۋەپ بىلەن قولغا ئېلىشنى رەت قىلغان 2 نەپەر ئۇيغۇرنىڭ، پەقەت ئىشلەپچىقىرىش ئىشلىرىدا قوللۇنۇش ئۈچۈن قانۇنلۇق ھالدا پارتىيىلىك دورىسى ساقلىغانلىقى ئۈچۈن ناھەق ھالدا قولغا ئېلىنغان كىشىلەردىن بولۇش ئېھتىمالى ناھايىتى يۇقۇرى.

خىتاي ئەسكەرلىرىنىڭ زوراۋانلىقى

ئۆز مۇخبىرىمىز ئابدۇللا پامىرنىڭ ۋە تەندىن بىۋاسىتە يوللىغان مەلۇماتىغا ئاساسلانغاندا، « خىتاي خەلق ئازاتلىق ئارمىيىسى » نىڭ يەكەندە تۇرۇشلۇق 23624 - قىسمىدىكى ئەسكەرلەر يېقىندا يەكەن دەرياسى كۆۋرۈكىنىڭ ئەتراپىدا ھەربىي مانىۋېر ئۆتكۈزۈش جەريانىدا، يەرلىك دېھقانلارنىڭ 50 مو يەردىكى شاللىقنى دەسەپ - چەيلەپ تامامەن نابۇت قىلىۋەتكەن. بۇنىڭغا نازارى بولغان 5 نەپەر ئۇيغۇر دېھقان شۈبھىدىكى ھەربىي قىسىملارنىڭ قوماندانلىق شتابىغا بېرىپ، ھەربىي قوماندان ۋاڭ چىڭغا شاللىقنى نابۇت قىلىۋەتكەن ئەسكەرلەرنىڭ ئۈستىدىن شىكايەت قىلغان. ھەربىي قوماندان ۋاڭ چىڭ ئۇيغۇر دېھقانلارنىڭ شىكايىتىنى ئاڭلاش ئۇياقتا تۇرسۇن، نەكسىچە ئەسكەرلەرگە بۇيرۇق چۈشۈرۈپ بۇ 5 نەپەر دېھقاننى تۇتقۇزۇپ تىرەككە چەمبەرچەس باغلاتقۇزغان ۋە بۇ پىچارە دېھقانلارنى 30 دىن ئارتۇق خىتاي ئەسكەرگە بۆكسۈرچىلىقنى مەشق قىلىشقا تۇتۇپ بەرگەن. خىتاي ئەسكەرلىرى بۇ دېھقانلارنى تاكى ھالسىزلىنىپ ھۇشدىن كەتكىچە قاتتىق ئۇرۇپ دۇمبالاپ، ئارقىدىن سۆرەپ ئاپىرىپ كۈچىغا تاشلىۋەتكەن. بۇ پىچارلەرنى باشقا ئۇيغۇرلار يولدىن تېپىۋېلىپ دەرھال دوختۇرخانىغا ئېلىپ بېرىپ داۋالاتقان، ئەمما ئۇلارنىڭ بىرى داۋالاش ئۈنۈم بەرمەي 4 كۈندىن كېيىن دوختۇرخانىدا قان قۇسۇپ ئۆزگەن. خىتاي ئەسكەرلىرىنىڭ بۇ فاشىستىك قىلمىشى يەرلىك خەلقنىڭ قاتتىق غەزەپ - نەپرەتنى قوزغىغان.

« ئامېرىكا ئەركىن ئاسىيا رادىيوسى » نىڭ ئالاقىلىشىش ئادرېسى:

2025 M Street, NW - Suite 300 - Washington, D.C. 20036

RADIO FREE ASIA

UYGHUR SERVICE

تېلېفون: 001 \ 202 \ 7217469

فاكس: 001 \ 202 \ 7217457

E.T.I.C.
Lindwurmstr 99
80337 München
Germany

Internet: www.uygur.net
E-mail: etic@uygur.com
Tel: 0049-89-54 40 47 72
Fax: 0049-89-54 45 63 30

ياردەم بېرىشنى
خالىغان
ۋە تەنداشلىرىمىز ئۈچۈن
بانكا ھېساپ نۇمۇرىمىز:
Uyгурischer Verein.e.V
Konto: 907227110
BLZ: 70150000
Bank:
Stad sparkasse
Muenchen - Germany

گېزىتىمىزدە ئېلان
قىلىنغان ماقالىلارنىڭ
مەۋقەئەسى ئاپتورلىرىمىزغا
ئائىتتۇر، گېزىتىمىزگە
ئىۋەتىلگەن ماقالىلار
قايتۇرۇلمايدۇ، ۋە تەن
ھەققىدىكى مۇھىم
ئاخبارات - ئۇچۇرلارغا
مۇۋاپىق ھەق بېرىلىدۇ.

تەھرىر ھەيئەت ئەزالىرى:
ئابلېكىم باقى (تۈركىيە)
سىدىقھاجى روزى (ئامېرىكا)
سىيىتجان قەيسەر (ئۆزبېكىستان)
توختاخۇن ئەركىن (سەئۇدى ئەرەبىستان)
ھاجى ياقۇپ (تۈركىيە)
نەخمەت ئىگەمبەردى (ئاۋۇستىرالىيە)
نەۋەر جان (گېرمانىيە)
قەھرىمان غۇجامبەردى (قازاقىستان)

گېزىتنىڭ قۇرغۇچىسى
ۋە ساھىبى:
ئابدۇجېلىل قاراقاش
گېزىت مەسئۇلى ۋە
باش تەھرىر:
پەرھات مۇھەممەدى
كۆرۈكتۈر:
جوليان ئۇيغۇرقىزى
مونتاز: نەبىجان مەجىت